

దారాషకో

(హిందూ మహమ్మదీయ సంఘీభావరూపకము)

శ్రీ భానిధి నత్తనారాయణశర్మ.

దారాషకో

హిందూమహమ్మదీయ సమ్మేళనారూపకమగు

నాటకము.

రచయిత:

శ్రీ భమిడి సత్యనారాయణశర్మ

(రామాగావుపేట్, కాకినాడ)

ముద్రాపాము 1,000 (సామాన్య)

కూర్చివేయడం:

పల్లెపల్లె శివగంగాపురా జాబ్బిపేటయందు ముద్రింపబడి

ప్రింథకర్తచే బయటింపబడియె.

1949.

వ్యాఖ్య సంకలితము.]

[తెలుగు చిత్రరూపము.

FOREWORD

I have been asked by the young author of a Telugu Drama on the famous scholar, Mahakavi-rai Panditaraj Jagannath. This is a delicate task for a historian. This drama of Mr. Sharma covers almost the same field as that of Shahjahan, a highly popular Bengali drama by our D. L. Roy. Nevertheless Mr. Sharma's drama is written from an independent Azad-Hind stand-point, and he has shown considerable originality in handling the matter. We have the best model for a political drama in *Mudra Rakshasam*, so full of action and so free from the common vice of modern Indian dramas; namely tiresome dialogues and discourses put into the mouths of chief actors. A dramatist cannot, however, dispense with this method, though faulty, of making an appeal to the imagination of the audience and voicing the sentiments of his time.

I hope, this drama of Mr. Sharma will be given a fair trial on the stage for the sake of re-establishing in fame the great scholar and politician, Pandit-raj Jagannath in the country of his birth.

Sd. K. R. QANUNGO,
(Professor and Head of the Department
of History, Decca University.)

విజ్ఞప్తి

నేనీనాటకమును రచింప 1945 సంవత్సరమున అట్టో బరునెలలో బ్రారంభించి మార్చి 1946 నాటికట్టులో పూర్తి చేయగలిగితిని. ఆనాటికి దేశమునకు బ్రిటీషుపరిపాలకులే యధికారమునందుండిరి. దేశమింకను విభాగముకాలేదు. ఈకావ్యమునందు, హిందూమహమ్మదీయసఖ్యతకై షాజహాన్ జ్యేష్ఠపుత్రుడగు దారాషకో సలిపిన యసమానకృపిని దృశ్యప్రబంధరూపమున నిరూపించినచో, దేశమునందు బెచ్చుపెరుగుచున్న మతవిద్వేషసంఘ ద్వేషములచరికట్టుటకై, శ్రీరాముని సేతువ కుడుత పిల్లసాయమువలె, గాంధీమహాత్ముని యనన్యసామాన్యప్రచారమున కీపా త్తమణుమాత్రమైన తోడ్పడునే మొయచుగానతో నిదిరచింపమొదలిడితిని. దీనినిరచింప నారంభించునాటికే నేను మలేరియాజ్వరపీడితుడనై నానాటనారోగ్యముపూర్తిగజెనుటయు, దానికీదోడు కాగితము చాలకఱవగుటయు తటస్థించెను. ఆకారణములచే నీరూపకమును పాఠకలోకమునకు సకాలమున కర్పింపఁజాలకపోవుట నాదురదృష్టము. నాకు శరీరారోగ్యము గత మూడువత్సరములనుండియుఁ బూర్తిగచేకూరకుండుటయు ముప్పదినవత్సరములకుఁబైగ సేవకావృత్తియందెయుదరపోషణార్థమై జీవితమును గడుపుటచేత నాయాభాషాసాంప్రదాయములును, కవితాపరిపాటియు మఱుగువడినవని

సాంస్కృతిక చిహ్నము. ఇందు దొరలైన దొంగలు, గులు, పాతక మహాశయుల
 కూడరణమునకు వదలుచు నట్టివానిని శ్వేతరకటాక్షముచే నిది
 పునరుద్ధరణముగను నంతటిభాగ్యము నాకల్పించుచో గామున,
 గామునందు సనంతులకొందునని ముచ్చటచేయుచున్నాను. నేనీ
 నాటకమునందలి ప్రతిరంగమునకును సారాంశములను వ్రాసి,
 “దారాషకో చరిత్రమును రచించి శ్రీయుత కల్లికరంజక
 కనుంగో M. A. Ph. D. గారికి పంపి వారు సాంస్కృతిక తొలి
 పలుకువ్రాసి దయతో బంపించుటకు శ్రీ కనుంగోగారికి నందన
 శతంబు లర్పించుచున్నాను.

ఇట్లు

బుధవిధేయుడు

భమిడి సత్యనారాయణశర్మ.

—

—* ఈనాటికమునందు వచ్చు పాత్రలు *—

పురుషులు.

- (1) షాజహాన్:—మొగలాయిచక్రవర్తి
- (2) రాజాజగత్సింహుడు:—మీవారు సంస్థానాధిపతి.
- (3) అసఫ్ ఖాన్:—షాజహాన్ మామగారు.
- (4) దారాషకో:—కథానాయకుడు షాజహాన్ పెద్దకుమారుడు
- (5) షుజా:— షాజహాన్ రెండవకుమారుడు.
- (6) ఔరంగజేబు:—జిహ్వా మూడవకుమారుడు.
- (7) మురాదు:— జిహ్వా నాల్గవకుమారుడు.
- (8) సాదుల్లాఖాన్:—షాజహాన్ ప్రధానమంత్రి.
- (9) పండితరాయలు:—(జగన్నాథపండితుడు.) దారాకు సం
స్కృతవిద్యాగురువు-షాజహాన్ రాజ్య
మునందు హిందూధర్మములను గాపాడు
పండితరాజపదవియందుండిన మంత్రి.
- (10) జైసింహుడు:—షాజహాన్ సేనలో రాజపుత్రనాయకుడు.
- (11) సులేమాన్ షకో:—దారా పెద్దకుమారుడు.
- (12) సిఫీర్ షకో:—దారా రెండవకుమారుడు.
- (13) హైద్రుఖాన్:—మహమ్మదీయ సేనానాయకులలోనొకడు.
- (14) దావుద్ హక్:—చక్రవర్తి వైద్యుడు-మహమ్మదీయ పం
డితుడు.
- (15) మాలిక్ జీవన్:—సింధురాష్ట్రమున నొకఖిల్లాదారు.
- (16) మీర్జుమ్లా:—మహమ్మదీయ సేనానాయకుడు. సాదుల్లా
తరువాత ప్రధానియయ్యెను.

- (17) ఖుసూ':—జైలధికారి.
 (18) రహీం:—ఉరిదీయువాడు.
 (19) హైబత్ ఖాన్:—దారాసేవకుడు.
 (20) ఫిరోజు:—దారాసేవకుడు.
 (21) మహాదేవుడు:—పండితరాయుని యన్నకుమానుడు.
 (22) మాధవుడు:—పండితరాయుని శిష్యుడు. మహారాష్ట్రవాది.
 (23) నజీర్ బేగ్:—రోషనారా వంటవాడు.

—; స్త్రీలు :—

- (1) జహనారా:—షాజహాన్ పెద్దకుమార్తె.
 (2) రోషనారా:— డిబా రెండవకుమార్తె..
 (3) నదీరాబీగం:—దారాభార్య.
 (4) విద్యావతి:—పండితరాయుని భార్య.
 (5) ఉన్నీసా } నదీరా చెలికత్తెలు.
 (6) నైనా }
 సేవకులు, అశ్వకులు, సర్దారులు.

శ్రీరస్తు.

శ్రీవేంకటబ్రహ్మణేనమః

కృతి స మ ర్పణ ము.

క. శ్రీశేషాద్రి నివాసిగ,

దేశంబున నాల్గుదిశలు ♦ దీసింపఁగలికా!

శశవ! శాసింపఁ గా!

వేదించితె! భక్తకోటి ♦ వేడ్క-భజింపఁకా.

గీ. ఋషులమతమందు నీప్రేమ ♦ రీతియెల్లఁ

దెల్లమాయెను మంగాంబ ♦ నొల్లజేసి!

ముసలమానులమతమందు ♦ రసముఁగదుర!

బూబునాంచారి కొఁగిటు ♦ బాసగితోర॥

చ. బిసరుహసుందరాక్ష! కడు ♦ బ్రేమఁదలిచ్చెడి భామ

లెందతో॥

వసుమతినికుఁగల్గినను ♦ వాడనిప్రౌఢిమఁజూప ధాత్రిలో!

రసికుఁడవీవెయంచు నిద ♦ రమ్యతరంబగుఁగావ్యకన్యకా!

బాసఁగెడుప్రీతినియ నిటు ♦ పూనికమైనినుఁగంటి భక్తితో!

నెసఁగెడు రక్తినొప్పు నిది ♦ యెంతయు వింతలయింతి

గాన, నో!

అసదమలాంగ! నీవుతగు ♦ లాలనసేసిభరింపు మెన్నఁడుకా!

గసరక నెమ్మిమీఱఁగని ♦ కంటికిఁజెప్పయొనఁగఁగాచి నీ!

పసగలదక్షిణాత్వమునఁ-బాలనసేయుము చిన్నికన్నియఁ!

గొసగలముత్తైయంబనుచుఁ ♦ గూరిమిమీటగఁ బెంచి

నాఁడ ని!

త్రసమముగాఁగ. లోకమున ♦ ధర్మము సర్థముఁగామ

మందు, ని!

కు, సరిగవర్తనంబు సమ ♦ కూర్పఁగ సాక్షివిసేవెగాన నే!

వెనఁజనుదెంచి నీపదము ♦ బిట్టుగ,బట్టితి, నెట్టులైన నే!

మసఁగొనుమింకఁదప్పది దె-మంగళవాక్యములొప్పనిస్తునా!

దెసనొకకీడు, దోపకయె-తియ్యనిపల్కు-లనాదరించి సా!

దసరసిజాతముల్గడుగ-దారియొసంగుచు సన్నుఁబ్రోవ ని!

యసదృశపీక్షణంబులఁ గ-టాక్షముసేయుము వేంకటేశ్వరా॥

—

—: నాం ది :—

శా|| శ్రీమీఱ్ రవిచంద్రదీప్తి భువన-క్షేమంకరప్రక్రియఁ|
కామాదిప్రతికూలదైత్యబలసం-ఘాతంబులఁ జెండుచుఁ|
నేమంబొప్పుఁజరిచు తేజము సదా-నిశ్చేయసంబిచ్చు శ్రీ|
సేమాద్రిప్రతిమానధీరులకు, నీ-హిందూముసల్మాన్లకుఁ?

శ్రీరస్తు.
అవిఘ్నమస్తు.

దారాషకో



ప్రథమాంకము :- 1 వ రంగము.

- (1) పాజహాన్. (2) దారాషకో. (3) రాజాజగత్సింహుడు.
(4) అసఫ్ ఖాన్. (5) జగన్నాథ పండితరాయలు.

అందఱు నుచితాపనములపైఁ గూర్చుందురు.

పాజహాన్ :—జగత్సింహప్రభూ ! మీ యాదేశానుసారముగ
మీరాజ్యమునకు వచ్చితిమి. మాకు ఢిల్లీ, సింహాసన
ప్రాప్తికై మా మామయు మీరును సర్వసన్నాహము
జేయుచుండ మాకేమికొదవ ? పెద్దలగు మీయిరువు
రును మాక్షేమము గోరినవారుకదా.

జగత్సింహుడు :—అసఫ్ ఖాన్ సోదరులు హస్తినాపుర సింహాస
నమును మీహస్తమునందుంచుటకు సర్వసిద్ధముజేసిరి.
అందులకు ముందిచ్చట మంగళాచరణము చేయుటకై
దక్షిణమునుండి యిచ్చటకు మిమ్మాహ్వానించితిమి.

పాజ :—మా మాతృసోదరులైన, మీరును, మాతండ్రినాటి
నుండియు మొగలాయిరాజ్యమునకు సర్వసన్నాహి
పత్యమువహించి కడుసమర్థతతో నిర్వహించుచున్న

మా మామయు నాకు రెండుభుజములైయుండ నిక
మొగలాయిరాజ్యము నాకుగరతలామలకము.

(జగత్సింహుడులేచి షాజాహానును సుగంధద్రవ్యములతోను
చక్కనిహారములతోడ నలంకరించి రెండుకరీటమునాతని
తలపై నుంచును.) -

జగన్నాథపండితుడు :—(పుష్పమాల నొకదానినిదీసికొని)

ఉ॥ స్వస్తి దిగంతకీర్తివిభ ♦ నాంచితనర్తికి బాహువీతని ।
నృస్త విశాలరాజ్యభర ♦ శైకసమర్థునకు పరాక్రమ ।
ద్వస్త సమస్తవైరి నృప ♦ వాహినిజేతకు నార్హరక్షణ ।
శస్త్రకరాంబుజాత ఘన ♦ సాయనకున్ మొగలాయి
వీరుకున్ ॥

సీ. మొగలసామ్రాజ్యంబు ♦ మొదటనాటిన నాటి
బాబరువలె దైవ ♦ భక్తి నెగడి ।
మానరక్షణకు హు ♦ మాయూన్ ప్రభువుతో స
రిగ తూగెననెడికీ ♦ ర్మినిగడించి ।
హిందూముసల్మాను ♦ లెల్ల సంతోషింపఁ
గరుణగాంచుటను స ♦ గృహనిమించి ।
జోదుబాయీమాతఁ ♦ జూచినరీతిని,
హైందవస్త్రీల నీ ♦ వాదరించి ।
గీ॥ జాతి మత భేదములులేక ♦ జల్లనైన ।
నీతిమార్గంబె నియతితో ♦ నెగడుచుండ ।

భరతవర్షంబు పాలింపు ♦ భవ్యకీర్తి ।
పాజహాన్ ప్రభువర్య దో ♦ స్సారధుర్య॥

జగత్సిం :—చక్రవర్తి ! ఈపండితపుంగవుని మీయాస్థానమున
హైందవ పండితునిగ నంగీకరింపఁ గోరుచున్నాను.
ఈతఁడు మంచిరాజకార్య నిపుణుఁడు.

అసఫ్ :—ఈవిద్వాంసుని చక్రవర్తి యాస్థానమునందు నెల
కొలుపుట నాకును జాలసంతోషమే. ఈపండితుని
రాజ్యతంత్రజ్ఞునిచే మనకును రాజస్థానమునకును పూర్తి
యైన సహకారముకలుగునని జగత్సింహప్రభువు వచిం
చుటచే మనమువీరిని ముఖ్యముగ నాదరింపవలెను.

పాజ :—ఇంతకన్ననా । ఈనిపురియందసమాన ఖేజముమరి
యున్నట్లు మాకును దోచుచున్నది. మీయిద్వార నన్న
లకును పాత్రుఁడైన నీపండితపుంగవుని మేము ముఖ్య
ముగ నాదరించుచున్నాము.

హారావకో :—(లేచి) తండ్రీ ! మీతోఁగూడ నేను త్రిలింగ
దేశమునందున్నప్పుడు, నాకు హిందూమత సాంప్రదా
యములందును, సంస్కృతవాఙ్మయమునందును బరిచ
యము కలిగియున్నది. దానినీపండితవర్యుని సహాయ
మున నభివృద్ధి నొందించుకొనుట కనుజ్ఞనొసంగఁ గోరు
చున్నాను.

పాజ :—బిడ్డా ! నీకట్టి కుతూహలమున్నచో నీపండితుని నీకు
హైందవగురువుగ నియమించుచున్నాము. పండితవరదా!
మీరుమానెంట హస్తినాపురికి రావలెను.

జగన్నా :—సార్వభౌమా ! మీరు నన్నింతకౌరవముతో నుం
గీకరించినందులకు నేనుకృతజ్ఞుడను.

[పాజహాన్ తనజేబునుండి యొకముత్యమునుదీసి తాంబూలము
నందుంచి జగన్నాథపండితున కొసంగును. పండితుడు
తాంబూలమును గ్రహించును.]

జగత్పిం:—పండితవర్యా ! పాజహాన్ ప్రభువు చాలసరస్వము.
బహుకళావేది. చక్కనివిద్వాంసుడు. ఆప్రభుని మెప్పు
వడయుటకై మీసర్వశక్తి యుక్తులను వినియోగించి
మొగలాయి రాజ్యక్షేమముకొరకును హిందూదేశ
సౌభాగ్యమునకును మీయపార రాజ్యతంత్రనిర్వహణ
కళాకౌశలముచే దేశహితమాచరించుటయే మాకభి
మతము.

జగన్నా :—దయామయుడగు భగవంతుడట్టి మహత్తరావ
కాశము నాకొసంగుగాక. దాప్రాప్రభువు యువకుడై
నను హిందూమతసాంప్రదాయములందును, సంస్కృత
వాఙ్మయమునందును గుతూహలతజ్ఞాపుటజ్ఞుడై వా
ప్రవీతామహుడైన యగ్భరుచక్రవర్తి తమకార్యక్షేమ

మును నిర్వర్తింప మరల యవతరించినట్లు నాకుఁబాజు గట్టుచున్నది.

జగత్సింః—అట్లేయగుఁగాక. చక్రవర్తి! అసఫ్ ఖాన్ వరా! భోజనమునకు వేళయైనది. నేజేయునల్పాతిధ్యము నంగీకరింపఁ గోరుచున్నాను.

అసఫ్ః—అవశ్యము.

[తెరదింపవలెను].

2 వ రంగము.

థీకోటలో

దివాన్-వి-ఖాన్-మహలునందు.

- (1) షాజహాన్ (మయూరసింహాసనము నధిష్టించియుండును)
- (2) దారాషకో (తండ్రి ప్రక్క నొక యుచితాసనమున కూర్చుండును.)
- (3) షుజాః—(దారా తరువాత కూర్చుండును).
- (4) ఔరంగజేబుః—(షుజా తరువాత కూర్చుండును).
- (5) మురాదుః—(ఔరంగజేబు తరువాత కూర్చుండును.)

వారి కెదురుగ :—

- (6) అసఫ్ ఖాన్. (7) సాదుల్లాఖాన్. (8) జగత్సింహుఁడు
- (9) జైసింహుఁడు. (10) దావూద్ హాకీం. (11) జగన్నాథ పండితుఁడు. (12) మాధవుఁడు (జగన్నాథ పండితుని శిష్యుఁడు.) కూర్చుండియుందురు.

(ఇరువురు సేవకులు ఖడ్గపాణులై చక్రవర్తి కిరువంకల
నిలువబడుదురు)

సాదుల్లాఖాన్ — (లేచి) సభాసదులారా! షాజహాన్ చక్రవర్తి
నేడొక ప్రకటన గావించుటకై మిమ్ములనందఱు నిట
కాహ్వానించిరి. ఈశుభదినమున చక్రవర్తి జ్యేష్ఠపుత్రు
లైన దారాషకోప్రభువు జన్మదినోత్సవముకూడ సగు
టచే మొగలాయి రాజ్యమునంగలి యాచూభాగము
లకు చక్రవర్తి తమనలుపురు కుమారులను ప్రతినిధులుగా
నియమించుచున్నారు. దారాప్రభువును పంజాబునకును
షుజాప్రభువును బంగాళమునకును, ఔరంగజేబుప్రభు
వును గుజరాతునకును మురాదుప్రభువును దక్షిణదేశ
మునకును నియమించుచున్నారు. వారికి నీ ప్రమాణ
మును నైకొందురుగాక.

[అని సాదుల్లా దారాషకోప్రమాణపత్రమునందిచ్చి తన
యాసనమునఁ గూర్చుండును]

దారా:—(ప్రమాణపత్రమును ప్రధానమంత్రినుండి గైకొని
లేచి, నిలువబడి ఇట్లు బ్రమాణముఁజేయును):— నేను
పంజాబురాష్ట్ర ప్రతినిధిగనుండి మొగలాయిరాజ్య
క్షేమముకొఱకును యందునివసించునట్టి మహమ్మ
దీయ హిందూ మతస్థుల సంరక్షణముకొఱకును
సర్వశక్తులను వినియోగించి, ప్రజాసేవయు మతసేవయు

ప్రభుసేవయు నిరంతరము సలుపుచు, జక్రవర్తియొడ
భక్తికలిగి యుండునని, మనఃపూర్వకముగ నల్లాపైఁ
బ్రమాణము సేయుచున్నాను. (అని జదివి పత్రమును
ఘజాకిచ్చి చక్రవర్తికెదురుగ మోకరించి సలాముచేసి
మరల తనసమాసమునఁ గూర్చుండును.)

ఘజా:—(లేచి దారాపరిభవలెనె ప్రమాణమునుగైకొని పంజా
బునకుమాటు బంగారము అనిమార్పించిది దారావలెనె
తండ్రికిసలాముచేసి తనస్థానమునఁ గూర్చుండును.)

బేరంగజీబు:—(లేచి ఘజావద్దనుండి పత్రమునుగైకొని అం
నున్నప్రమాణమునందలి 'హిందూ' అనుపదమునువదలి
తనపరగణా గుజరాతు యనిజదివి, పైవారివలెఁదండ్రికి
సలాముచేసి తనసమాసమునఁ గూర్చుండును.)

మురాదు:—(బేరంగజీబువద్దనుండి ప్రమాణపత్రమునుగైకొని
దారా, ఘజాలనలెనె జదువుచు, తనపరగణామాత్రము
దక్షిణము అనిమార్పి పైవారివలెనె తండ్రికిసలాముచేసి
తనస్థానమునఁ గూర్చుండును.)

షాజ:—పండితనర్యా! మీరింక గానముచు ప్రారంభింపవచ్చుచు

జగన్నాథపండితుఁడు:—(సేనకుడులొననుండి యొకతంబుర మా
ధవునకందిచ్చుచు. అంతట జగన్నాథమాధవులొక ము
ఖమల్ మెల్ల పైఁ గూర్చుండును.)

ఔరం:- (లేచి) నాయనగారూ! మీరుదయాపూర్వకముగ నేడే డునాకొసంగిన రాజప్రతినిధిపదవికిని, నాకుమీసగుగావించిన యీయపూర్వాదరమునకును గృతజ్ఞతాసూచకముగ, నేనొకసారి మోతీమసీదునకుఁబోయి, యీయల్లాకు వందనముల్పించి వచ్చెదను. సెలవొసంగవేసుకొనుచున్నాను.

పాజ:- అవశ్యముగ నట్లేచేయవచ్చును కుమారా! (ఔరంగజీబునిర్దమించును.)

మాధవుఁడు:- (తంబురశ్రుతిని ప్రారంభించును.)

జగన్నాఁ:- ద్వి॥ గురుకృపభీష్టాది - గురుపులతోడఁ
గురువంశమంతయుఁ - గురుభూమిలోనఁ
శూరుతారసపుత్ర - వీరులతోడఁ
ఘోరయుద్ధంబునఁ - గూలదేశమునఁ
బేరువాసియులేని -- పిఱికిపందలునుఁ
గౌరవహీనులౌ - కాపురుషులునుఁ
పరులనుష్ఠించించి - బ్రతుకువణిజులు॥
పరసేవకైజను - ల్పాకులాడఁగనుఁ
జారచోరులబాధ - చాలమోఁచ్ఛంగఁ
భారతవర్షంబు - పరితాపమొంద॥
శూరుడౌప్రభులెందు - జూడరాకున్న॥
ఘోరిమామూదుతోఁ - గొంకకబోని॥

మరమునపుట్వీశుఁ - దొరగంగఁదాను
 పరికించికావంగ - ప్రభువులులేక!
 పరరాజకులముచే - భరతఖండంబు!
 పరిపాలనముసేయ - బడుచుండగాను!
 పరిపరివిధముల - పాడిపంటలను!
 పరులుదోచుకొనంగ - ప్రజలల్లలాడ!
 భారతస్త్రీల గా - డ్పడఁగొంచుబోవ॥
 బీరంబువోనాడి - బిరుదులువిడిచి!
 పౌరుషహీనులై - ప్రజపడియుండ!
 భారతభూమికి - బాబరేతెంచి!
 ధీరుఁడరాజ్యప్ర - తిష్ఠయొనర్చి॥
 కారుణ్యముసగావ - గాసంతయేని!
 పరరాజ్యమనియెడి - భావములేక!
 వజ్రలెడుభక్తితో - బ్రజలుగొల్వంగ!
 ధీరుఁడౌనితాత - స్థిరకీర్తితోడ!
 భారతావనినెల్ల - బాలించెదొల్ల!
 చిరకీర్తిమీతండ్రి - చెలఁగిపాలించి!
 స్థిరమైనయీరాజ్య - భరముమీయందు!
 కరముసేముడినిల్పి - గాంచెస్వర్గంబు!
 కరుణహిందువులను - దురకలనెల్ల
 సరిసవూనులుగాఁగ - సంతోషదృష్టి!
 యిరుసంఘములప్రజ - కింపుదళోత్త!

నీరెండుసంఘాల - నెనగువిఘ్నాన!
 సారమేకముచేసి - సౌరుచేకూర్చి!
 భరతఖండముసౌ - భాగ్యమొందంగ!
 వజ్రలెనుసంప్రీతి - బాలించుచుండ!
 దారక్షితీసుండు - దాక్షిణ్యమూర్తి
 మీరాజ్యభారంబు - మీజాడలరసి!
 తురకలహిందువుల - దులగాననీతి!
 పరిపాలనమునేయ - బిరుదుతాబూన!
 భారతవర్షము - భయమింకవీడి!
 పౌరుషజ్ఞానము - ల్పరగ మిన్నంది!
 మరలదాదలయెత్తి - మసలంగన్నార!
 చిరకాలమునగాంచ - చేకూఠెనయ్య!
 పరమేశ్వరుడుమిమ్ము - గరుణతోఁగాంచి!
 యురుక్తియొసఁగిమి - మ్మరసిరక్షించు ॥

“శ్లో॥ భూమినాథ ‘శహాబదీన’ భవతస్తుల్యోగుణానాంగస్త
 రేతద్భూతభవప్రపంచవిషయేనాస్తేతికింబూరిమహా?
 ధాతా నూతనకారణైర్వదిపునస్సృష్టేనవాంభానయే
 స్సస్యాదేవ తథాపి తావకతులాలేశేంద్రధానోనరః॥”

పాజ:- (గడ్డమునివురుకొనుచు) పండితవర్షా! మీగానామృతము
 చాలనదృఢము! భావగచ్ఛితమగు మీగీతికావైఖ్య
 మృదుమధురమైన మీవాఙ్మయమునకే తగియున్నది.

జగన్నాథా:—చిరికాలము దక్షిణహింసూదేశమునకు రాజప్రతినిధి గనుండి తెలుగుదేశమున ప్రభువులు కొంతకాలమునివ సింహుటచేకాబోలు, మాకర్హాటగానంబునను మావాఙ్మయమునంబును చక్కనియభిరుచి చక్రవర్తికమరి యుండెను.

దావుద్దహానీ:—పండితవర్యా! మీగానమార్గవము మీవాఙ్మయపరిచయమక్కఱలేకయె శోతలహృదయము నాకస్పింహగలదు. (తనలో) ఈపండితుండు బలేచిత్రమైన మానిసినలె గనుపట్టచున్నాడు !

జగన్నాథా:—పాదహానీ చక్రవర్తియు, రాజకుమారులును, హింసూమహమ్మదీయ విజ్ఞానములురెండును రెండునేత్రములనలె జూచుకొనుచు నీమొగలాయిరాజ్యము నఖండవైభవముతో వెలుండుబూనుట చాలముదావహము నేడు వార్యప్రమాణముల గైకొనుటచే బ్రజలుజాల సంతృప్తిజెండదరు.

దారా:—తంజీ! ఈపండితపుంగవునియొద్ద నేను హైందవవిజ్ఞానవిషయములు గ్రహించుచుండిని. వీరిరాజకీయపరిజ్ఞాన సుస్కార్యభావవిలసితము. ఇట్టిపండితునియనుభవములు భౌవిభరతఖండ పరిపాలనావిధానమున కత్యంతావశ్యకములు.

జగన్నాథా:—ప్రభూ ! సర్వమానవ సౌభాగ్యత్వమును జూపునట్టిమీసాంఘికజీవనమునకు నిజజీవకారుణ్యమును

టించు మావిజ్ఞానవిలసనమునలన బంగారముచక్క బా
మళమబ్బినట్టి విశాలభరతఖండమునందొక నూతనశక్తి
పాదుకొని మనరెండువిజ్ఞానములు యోజితమునలన
దేశోన్నత్యము పెంపొందుననుట నిస్సంశయము. పూ
తాతయగు నగ్బరుచక్రవర్తి నాటిసబ్బజములను మహా
వృక్షముగ మీరుబెంచిరి. ఇకదానినుండి యన్యుత
ఫలములను దీయుభాగ్యము దారాప్రభువు హస్తము
లందున్నది.

మోజ:—మీరుచెప్పినదెంతయు సమంజసము. మొగలాయి
రాజ్యము వృద్ధినొందవలెనను సదుద్దేశ్యముతో మా
తాతయగు నగ్బరుచక్రవర్తి హిందూ మహమ్మదీయ
సంఘ సఖ్యతచేకూర్చి వీరులగు రసపుత్రులనుండి కూ
ల్లగారిని మాతండ్రిగారికి బరిణయమొనరించెను.

దారా:—నాయనగారూ! మనసామ్రాజ్యము చిరస్థాయిగ
నుండవలెను. మనకుఁగూడ జన్మభూమియగు నీహిందూ
దేశమభ్యున్నతికి రావలెను. ఈ రెండేశయములనునెఱి
వేరుటకు హిందూమహమ్మదీయ సంఘములు పెం
డును పరస్పరసహన సేవాములతో వర్ధిల్లవలెను. లేని
యెడల నీరాజ్యము కేవల మతపరమార్థజ్ఞాన శూన్య
లగు నావేశపరుల చేతిలోఁబడి వినాశముచెందును.

అసఫ్ ఖాన్—శహాబా! గానవిద్యాప్రదర్శనమును, మహా
రాజకీయ సమస్యగాఁగూర్చిన జగన్నాథపండితుని గీతి

కాశక్తి. హిగులస్తవనీయము. మేముపెద్దవారమైతిమి.
హిందుమహమ్మదీయ మైతికై మేముచేసినకృష్టి
దారాపూర్తిగ సఫలతనొందింపఁగలఁడని యాసించు
చున్నాము.

పాజ:—పండితవర్యా! మీగానవైభవమునకును మీరాజ్య
సేవాదీప్తికును మిమ్ము వెండిగాణెములతోఁ దులతూచి
మీకుపాఠిశోనీకముగ నిచ్చుచున్నాము. మనరెండు
సంఘముల మైత్రీకిని మీరు మాదారా కుమారునకుఁ
చోడ్చి మొగలాయిరాజ్య వైభవమును సర్వతోముఖ
ముగ జెంపొందించుటకు నిరంతరము కృషిచేయు
దునుగాక.

దావుద్:—(తలపంకించుచు గడ్డమూటనీ నివురుకొనుచు దన
లో) ఈహిందూపిశాచము మామొగలాయి దర్బారు
నందు సాదాకొనునట్లున్నది!

జగన్నా:—సార్వభౌమా! తమయాజ్ఞానువర్తికింతగా తమరు
సెలవీయవలెగా? అనశ్యక్తర్తవ్యమును చేయుటకు నే
నెన్నడును వెనుదీయను. రాజకుమారులవంటి విశాల
హృదయు లీదేశమున నాచంద్రతారముగఁ బాలించు
నటుల నాసర్వశక్తియుక్తులను ధారవోసెదను.

జగత్సింహుడు:—నేడు చాల సుదినము.

జయసింహుడు:—సార్వభౌములు తలంచిన కార్యము బహు
జన స్తవనీయము. కాని రాజకుమారులందఱును గలసి

యట్టి మహత్తరసమన్వయమునకుఁ జేయుఁత నొకరిగ
వలెనుకదా!

సాదుల్లా:—(తనలో) బేరా ! ఈహిందూషండితుఁ డెంతటి
యొక్తిపరుఁడు! మొగలాయిరాజ్య డ్డేమమునుపేరుతో
మామహమ్మదీయరాజ్యమునందు హిందువులకుఁగూడ
సమానహక్కులను బ్రతిపాదింపవలెనని ప్రయత్నించు
చున్నాఁడు. దారా హిందూషక్షపాతము నండగాగొని
మొగలాయిరాజ్యమున హిందువుల పలుకుబడిని సాగిం
పజూచుచున్నాఁడు. నిజముగ దారాయె జక్రీవర్తి
యైనచో మహమ్మదీయులనిన హిందువులకున్నభయము
పూర్తిగనడుగంటును. కానిప్పు నేనింక నొరంగుమును
జక్రీవర్తిగాఁ జేయుట కన్నివిధములఁ బ్రయత్నిం
తునుగాక. (ప్రకాశముగ) చక్రీవర్తి ! జయసింహుఁడు
చెప్పినట్లు, తమకుమారులందఱును దారా ప్రభువుతోఁ
గలసి పనిసేయసమకట్టినచో మీరుతలరిచిన హిందూ
మహమ్మదీయ సఖ్యత కుదుగుట కానంతయు నంది
యములేదు.

షాజి:—దారాసౌభాగ్యత్వమును ధైర్యసాహసములును, జన
వశీకరణశక్తియు లోకవిదితముకదా! ఖాన్ వర్యా! ఇతని
సోదగులుమాత్రమాతనితో నేల సహకరింపకుండును ?

జయసిం:—బేను. చక్రీవర్తి కుమారులకందఱుకును మొగలాయి
రాజ్య డ్డేమము వాంఛనియముకాదా! మంత్రవరా !

సామ:—కాకేమి! మొగలాయి రాజ్యాభివృద్ధికోసం రాజకు
మారులు కేకాక ప్రతిమహమ్మదీయునికిని ప్రభువర్తవ్య
ము. కాని యెవ్వరెంతయన్నించినను, హిందూమహా
మ్మదీయ విభేదములునశించుట, ప్రాకృచ్ఛిమములకల
యికవలె నసంభవమనినాయూహ.

నారా:—(చిలునగవుమోముచదోప) అసూత్యకేళిరా! ఏనా
ను మానవహృదయమున మాత్సర్యమునశించునో,
యాదాడె చిక్కు-అన్నియుచిక్కుకొల్ప నేదిక్కు-నజూచి
నను 'అల్లా' యొక్కడె మహత్తరవికాసముతో జూప
ట్టుచుండును. మనహృదయకుహరమునందలి యసూ
యాంధకారములచే వివిధదిశలేర్పడి మనకు దిగ్భ్రమ
మాపాదించుచుండును.

జగద్గిరి:—సాదుల్లాఖాన్ మంత్రివరుడుజెప్పిన విభేదములు చక్ర
వర్తి కుమారులందు కలుగకపోవు. ఔరంగజేబు రాకు
మారుడు నేడు తీసికొనిన ప్రమాణమును జక్రవర్తి
పూర్తిగ గమనించిరోలేదా.

అసఫ్:—సోదరా! కాలమెయన్నిటినిఁ జక్కపఱుపఁగలదు. న్యాయమైన యంతఃకరణముతో మానవుఁడొనరించు కృషి
మాత్రమేనిలిచియుండును. ఈర్ష్యాసూయలు తాత్కాలికములు. అవి కొంతయుద్రేకమును జనింపజేసినను
గంభీరహృదయాలనవి బాధింపజాలవు.

జగన్నాథ:-భాగ్యపుంగవా! ఎన్నిభిన్నమతములనైన నీభారతవంశమునందలి యాష్టవిజ్ఞానము, వివిధనదీనదములను మహాసముద్రమువలె గ్రహింపఁగలదు. మౌడైవమునకుఁ దూర్పుననుదయించుసూర్యుఁడును, పశ్చిమమునంబుట్టుచుఁ ద్రుఁడునుగూడ రెండునేత్రములు.

షాజ:-మొగలాయిరాజ్య భావినంపదకుఁబునాదులు హింసామహమ్మదీయపరస్పర సహనస్నేహములైనచో రాజ్యము చిరస్థాయికాఁగలదని మాదృఢవిశ్వాసము. పండితవార్యా! దారాకుమారు నప్రతిహతరాజనీతిజ్ఞునిఁగఁజేయు భారము మీయందును సాదుల్లాఖాన్ నందునుంచితిమి, నేటినుండియు మొగలాయిరాజ్యమునందు హైందవభిర్యపరిపాలన క్రమముగజరుపుటకై మిమ్ము మాసామ్రాజ్యమంత్రీవర్గమునందలి పండితరాజపదవికి నియమించుచున్నారము. ముదిరికలివిగొ. కైకొనుఁడు. (అనిజగన్నాథునకుఁ జక్రవర్తిముదిరికలినిచ్చును.)

పండితరాయలు:-(లేచి చక్రవర్తికడకుఁబోయి ముదిరికలినుండికొని) దేవరయాజ్ఞానుసారము నాశక్తికొలఁది దేశాభ్యున్నతికై తప్పకపాటుపడెదను.

(అంతట చక్రవర్తియజ్ఞపై సేవకులు పండితరాయలను నలువదియైదునందల వెండినాణెములతో తూముదురు. వానినిఁ జక్రవర్తిపండితరాయలకు బహుమతిగా నొసంగును.) ————— (తెరదింపవలెను.)

3 వ రంగము.

దారాధనమునందలి గ్రంథాలయము - దారాసునిశితముగ
భగవద్గీతను జనువుచుండును - పండితరాయలును,
అనభిజ్ఞుని ప్రవేశింతురు.

దారా:—(లేచి యిరువుర నెదుర్కొని సశౌరవముగా నుచితా
సనములపైఁ గూర్చుండఁబెట్టును) పండితవర్యా! మీ
రును మాతాత్మగాఁగల సమయమున కరదొచ్చితిరి-
నేనిగ్రంథమును జదువుచు మీరువచ్చిన బాగుండునని
యనుకొనుచుండిని.

పండిత:—ప్రభూ! మీసత్సంకల్ప మన్యథాయెట్లగును?

దారా:—తాతగారూ! హిందూ మహమ్మదీయ మతసమీకరణ
ముచేయఁగల యొకమతగ్రంథమునురచించి మనలెండు
మతముల సామరస్యతకు లోకము నొప్పింపవలెనను
కుతూహలముతో నిర్దురాత్తి యోగవాళిష్ఠమును జడు
వుచు నుండునని నిర్దురఁజెందితిని. అంత నొకమహత్కర్త
స్వస్థముకలిగెను.

అనభ:—బిడ్డా! ఆ స్వస్థమేమి?

దారా:—వసిష్ఠమహర్షి రాముని వెంటఁబెట్టుకొని గాశ్యగా
గారము ప్రవేశించెను. నేనువహులునలేచి వారిసమీప
కొనఁబోవ ననిష్ఠుఁడను రామచంద్రా! యీతఁడు నీసోద

రుడు నీవలెనీతడుగూడ సత్యాన్వేషణకై కృషిచేయు
చున్నాడు. వీనినికొంగలింపుము. అనిరామునితో జెప్ప
నాతడు నన్ను కొంగలించుకొనెను. అంతగానున్నప్పుడు
గాయందు విలీనమైరి. ఆస్పష్టమునునమ్మించిన గాను
హర్షోత్కర్షముచే నొడలుపులకరించుచున్నది ! తాత
గారూ !

పండిత:—ప్రభూ ! మీరు చక్రవర్తియైనచో రాముడ
ద్రుని రాజ్యమును మరల సీతాతన్వమును నలకొల్ప
గలరు.

అసఫ్:—నీవిప్పుడు చదువుచున్న దాయోగవాసియమా ?

దారా:—కాదు భగవద్గీత. మనమతగ్రంథమగు ఖురానునకును
నీహిందూమత గ్రంథమగు భగవద్గీతకు ననేకవిషయ
ముల సామరస్యము కాన్పించుచున్నది.

అసఫ్:—ఔను. మనమహమ్మదు ప్రవక్త కల్పించేబూనిమున
మహమ్మదీయ మతమును బ్రచారము జేయుమనిస్తా
కృష్ణుడుగూడ తనశిష్యుడగు సర్దునునియన్ధమున
ప్రబోధించి దుర్మార్గులగు కౌరవులనుకాశులనుసంహ
రింపప్రబోధింపించెను.

దారా:—నేను గారెండుగ్రంథములను సమగ్రముగఁజదినితిరి.
కాని మనమతకర్తయగు మహమ్మదుగాని హిందువు
లకుఁజైవమగు శ్రీకృష్ణుడుగాని తోడిమానవులను హిం

సించి మతములను బ్రచారము చేయుట కెన్నడును దోబ్బిం
చి యుండలేదు. తాతగారూ ! కొరవులలో గొందఱు
కాఫరులైన గానచ్చును. నారియందు గూడ భీష్ముడో
ణాది మహాభక్తులెందఱోకలరు.

సభా:—విడ్డా! నీవు చెప్పినది చాలనపూర్వముగ నున్నది. మత
ప్రచారమునకు దుర్మార్గుల నణచుట ముఖ్యముకదా!
హిందూమత గ్రంథములందు భగవద్గీతయొక ప్రధాన
గ్రంథమే.

సారా:—మతము, ధర్మము, నీతి యనునీర్మాణవిషయములు
మానవజాతికి ముఖ్యములు. అందుమతము వ్యక్తిగత
ము. ధర్మము సంఘముచే నాచరింపఁబడునట్టి యాచార
విశేషము. అనేకవ్యక్తులొకేరీతిని ధర్మమునాచరించు
చో నదియొక సంఘముగా నెన్నఁబడును. అందుచేతనే
హిందూసంఘమనియు, మహమ్మదీయ సంఘమనియు
క్రైస్తవసంఘమనియు బిలువఁబడుచుండుట వారు వారి
వారిసంఘధర్మముల నాచరించుటంబట్టియే. ఇక నీతి
సార్వకాలీనము, సార్వజనీనము. అయ్యది మానవజాతి
యందలి వివిధసంఘములకొక్కటే. మతము పేరిటఁగాని
యాచారము పేరిటఁగాని యొకరినొకరు హింసామానా
ములకుఁబాల్పకుట యవినీతి. అట్టిమాషణవలనఁ గాని
హింసవలనఁగాని, సంఘవ్యక్తులందు నీతినశించి తుదకు
వారిమతమే శూన్యమగును.

అసఖ్:—అట్లయిన మతమునకును సంఘమునకును సంబంధము లేదందువా ?

దారా:—లేకేమి ? మానవసృష్టియను మహావృక్షమునకు మతము బీజము ధర్మము స్కంధము నీతి మూలము. మతప్రచారము దుర్మార్గులను సంహరించుటకన్న దుర్మార్గులతో బోగొట్టగనుట సమంజసము అన్ని సంఘములందును దుర్మార్గులు దుర్నిత్యపరులుందురు వారిని శిక్షించుటకును నీతిమార్గమున నెలకొలుపుటకును ప్రభుత్వములేర్పడినవి. కాని మతమెవ్వరిని హింసించుటకొరకును. అట్టిహింస గీతలయందు గృహ్యశాస్త్రమున బోధించియుండలేదు అహింసయను నమృతరసముండినగాని మతమును బీజము మొలక నెత్తనేరదు.

అసఖ్:—గీతలయందు యుద్ధప్రసంగము పలుతావుల గానన చ్చుటయె కాక కృష్ణుడగునుని యుద్ధమున కుత్సాహ పరచుటకూడ చూపట్టుచున్నదే ! దాని నెట్లు సమర్థింపగలవు కుమారా !

దారా:—తాతా ! లోకమునం దుపదేశికులు తమ శిష్యుల మానసిక వ్యవస్థితినిబట్టియు నుపదేశకాలమున నే ప్రసంగవశమున నా యుపదేశము చేయుబడుచున్నది. దానిని గమనించియు దమ యుపదేశములకు లక్ష్యములను జూపుదురు. అట్లునుడు క్షత్రియుడు అనేక

యుద్ధములం దాటితేటిన వీరుఁడు అందుచే నాతని మానసికస్థితి యుద్ధతంత్రానిస్థితము. కాకతాళియన్యాయముగ నా యుపదేశకాలమునకు యుద్ధమే ప్రవృత్తము కానైయుండెను. కావునఁ గృష్ణుఁడర్జునుని కా యుద్ధప్రసంగముచే పరమార్థము నుపదేశించెను. ఆకృష్ణుఁడె యంతకుఁబూర్వము తన్నుఁ బ్రేమించిన స్త్రీలగు గోపికలకు రసికప్రసంగవశమున నిశ్చేయపదప్రాప్తి సాధనమును దెలియఁజేసెను ఫలకాంక్షలేక కర్మల నాచరించుచు నియతముగ తన ధర్మమునఁ బ్రవర్తించుటయే మానవజీవిత పరమావధి యని మాత్రమే గీత చెప్పుచున్నది. కాని యుద్ధము పరమార్థమని యందు సూచింపలేదు.

అసఫః.—ఫలాపేక్షలేక నెల్లప్పుడు మనము కర్మల నాచరింపగలమా ?

నారా.—అచ్చట నాకును గొంత సందేహము కలుగుచున్నది. ప్రభుత్వముకొఱకొ ధనముకొఱకొ యశముకొఱకొ మన మేకార్యమునైన జేయఁజూతుము కాని నిస్సంగముగ గర్మల నాచరించుట దుష్టమేమో యని నేనును సందేహించుచున్నాను.

అంశితః.—ప్రభూ! మీ రేల యచ్చట సందేహింపవలసినచ్యవో నాకు గోచరించుటలేదు. తొలుత మనము ధర్మవ్యతిరి

క్తముగాని కోరికలుమాత్రము కలిగియుండి కర్మము జేయుచున్నచో గ్రామక్రమముగ ధర్మ విహితసత్కర్మా నుష్ఠాసముచే చిత్తమహంకార రహితమై యొప్పును. నియమబద్ధమగు కామ మీశ్వరప్రేరితమగుటచే నది చిత్తిశాంతికి భంగముకలుగజేయదు అట్టి కర్మలనూ సంగ్రహమున కుపద్రవ మొకప్పుడును గలుగదు.

అసఖ్:—మీరు ధర్మన్యతిరిక్తముగాని కోరికలు మానవును. కలిగియుండవచ్చునంటిరి మీ ధర్మశాస్త్రములందు యీ త్రియునికి యుద్ధము ధర్మమందునుకదా అయ్యది మానవుల కుపద్రవము కలిగించుటలేదా? పండితరామూ!

పండిత:—యీత్రియునకు యుద్ధము దేశరక్షణమునకును మానవ రక్షణకును దుష్టశిక్షణకుమాత్రమేగాని యొరుల ధనమును రాజ్యమును స్త్రీలను హరించుటకావిధి ప్రభూ!

అసఖ్:—అట్లున నిక యుద్ధములులేనిచో రాజ్య మభివృద్ధి గాంచుటెట్లు? రాజులు తమకున్నదానితో సంతుష్టులై జెందక రాజ్యముల నభివృద్ధిజేయనలెనని మీశాస్త్రములుగూడ వక్కాణించుచున్నవే.

పండిత:—

మ॥ అకటా! భూవర! శాస్త్రముల్ పృథివిలో ♦ గారూఢు
విజ్ఞానులుకా!
అకలంకాత్ములు నిత్యము క్తులునులో ♦ కాసిక భద్రాద్ధులు!

ప్రకటింపంగవిచారహీనులగుదు ♦ ర్తార్థప్రచారాశయుల్ |
వికటానర్థకర్థాశ్చిన్మలతో ♦ విదోహముల్జ్జెసెజ్జి ||

ప్రభూ! ప్రతిమానవునకును సంతుష్టి తృప్తి యను నీ
రెండు మానసికధర్మములును ప్రధానములు రాజ్యాభి
వృద్ధి యా దేవ ప్రజాపోషణకా లేక నా యా పరి
పాలకుల దురాధాదవానలాశుతికొఱకా? తమరాజ్య
ములందలి ప్రజాపోషణమె యుద్ధాశయమైనచో పెరి
రాజ్యములలోనినారుమాత్రము మానవులుకారా ?
వారెవరిపై మరలనండెత్తనలెనో !

దారా:—తాతగారూ! మీరడిగిన ప్రశ్న కీధిగవద్దీతయందె
చక్కని యుపపత్తిని గృహ్యుడు చెప్పియున్నాడు అది
చదివి వినిపించెదను.

శ్లో॥ “సహాయజ్ఞైః ప్రజాస్పృహ్యైః పురోవాచ ప్రజాపతిః |

అనేన ప్రసవిష్యత్వమేషవోస్త్విష్టకామధుక్ ||”

అని నిర్వచించెను.

పండిత:—అసఫభావప్రభూ! దారాప్రభు వాక్లోకమునందలి పర
మార్థమును జక్కంగ సమన్వయించిరి. దానినె మా
భాగవతముచున్నాడ స్పష్టతరముగ విశదీకరింపఁబడెను.
పుథుచక్రివత్త భూమిని గోరూపముచేసి మానవసంఘ
మునకుఁ గావలసిన సమస్త నస్తుసముదాయమును బ్రతి
కెనను నితిహాసము మనకుఁగావలసిన ద్రవ్యముల నీ

భూత ప్రకృతినుండి పడయినలెనని సూచించుచున్నది. అట్లు సంపాదించుటకు సమర్థులగు శాస్త్రజ్ఞులను బోధించి రాజ్యమునందలి ప్రజలకుఁ గావలసిన షడ్దర్శనము నీప్రకృతినుండి పడయుట ప్రభువుల కర్తవ్యము. చాణియందు ప్రజారక్షణభారము నిష్ఠితమైయుండుటచే చట్టి దివ్యకృషికి వారె బాధ్యులు. అందుచే ప్రభువులుసంఘస్థిజెంది వారికి దిన నన్నమును గట్టగుడ్డయుఁ బుష్కలముగనున్నవని యూరకున్నచో రాజ్యమునందలి ప్రజాభివృద్ధికిఁదగిన ద్రవ్యసమీకరణము జరుగదని శాస్త్రము లట్లువారిని హెచ్చరించెనేగాని రక్తపాతమున కెఱుఁగును బురికొలుపలేదు.

అసఖ:-కుమారా! మనమతకర్తయగు మహమ్మదు కన్నీనిచేఁ బూని మనమతమును వ్యాపింపఁ జేయుట కైవిధించియుండు లేదంటివి. నీవట్లనుటకు హేతువేమి?

దారా:-తాతగారూ! మనమహమ్మదు ప్రవక్తజన్మించిన దేశమునందలి ప్రజలొకాలమున దురాచారపిశాచగ్రస్తమై పరదార పరధనాదుల సపహరించుచు నాస్తికులై నీతి బాహ్యతతోఁ బ్రవర్తించుచుండిరి. వారిని నీతిక్షమున కుద్రిప్పవలెను. లేకున్నవారియందు మతప్రచారము నకు తావేలేదు. అందుచేవారిని భయపెట్టి యాస్తికులుగఁజేయుటకును నైతికధర్మములనుబోధించుటకునట్లు చెప్పియుండునేగాని, పెరిమతములను బాడుచేయుటకు

ప్రథమాంక ప్రతిపాదనము.

నామతత్వులను హింసించుటకు వీరిహింసనుబోధించి యుండలేదు. దయాసత్యశౌచములునాల్గనములేనివారిని మనముకాఫరులంచుము. హిందువులు రాక్షసులందురు. అట్టివారిని విషసర్పవృత్తికములవలె జూచుటకన్నిమతములు నుద్బోధించినవి. “జహిశత్రుం మహాబాహూ కామరూపందురాసదం” అనుగీతావాక్యమే సర్వమత సారము.

అనఘ:-నిన్నీ! నీవు చెప్పినది కనుసమంజసముగఁ దోచుచున్నది.

చారా:-పండితరాయా! మనరెండుమతములుగూడ రెండుసముద్రములవలె సామాన్యజన సముదాయమునకు వాని పరమార్థములను గ్రహింపచున్నారములుగ నున్నవి. రెండుమతములొకే నీతినిబోధించునను ప్రధానాశయమును లోకులుచక్కగ ననున్వయించు కొనఁగలిగిన నొక్కగ్రంథమును రచింపసమకట్టితిని. అందులకై మీ యుత్కృష్ట గ్రంథానుభవ లోకానుభవము లావశ్యకములు. మీరుగాకృషియందు లోడ్పడవలెను.

పం॥ అరయగపండితాశిహృద ♦ యంబున నీసుజనించెరాజులీ
భర నతిభోగలాలసమ ♦ దంబునగాంచుక్రిందుమీదుదా
మెఱుంగగలేదులోకులు క ♦ నీంద్రసుభాషితభాషితంబుల
స్మృతి యగునఁడాగి కాలమహి ♦ మంబున గింటెసమస్త

శాస్త్రముల్॥

పండిత:-బౌను దారాసభా! మీరే యట్టియుద్ధగ్రంథరచనాని
 ట్టులు. మీయందు మనయుభయమల సమ్మేళనారూప
 మగుమహావృక్షము బీజరూపముగ నిలిడికృతమైయున్న
 ది. మీప్రసితామహుని దివ్యకళాజీవిక మీప్రసితామహి
 రక్తకణములందులీనమై మీహృదయమున నాటుకొని
 యందలిప్రేమ రసార్ధతచే నవనవోన్మేషముఁగాంచుచు
 న్నది. మీరట్టిగ్రంథరాజముల నిర్మించుటయెకాక మీ
 యపూర్వ మేధాసంపత్తిచే నీభరతఖండము నజాత
 శత్రునివలె పాలించుభాగ్యము కలుగుటకైయీవిప్రులు
 మీతోనెల్లప్పుడు సహకారముసలుపుటకు సంసిద్ధులు.

దారా:- (లేచి పండితరాయునిహస్తమునొకచేతనుఅసభాక్షా
 హస్తమునొకచేతను బట్టుకొని) ఈనాడెశుభముహూ
 ర్తము. పెద్దలగు మాతాతగారుకూడ నుండుట గాభా
 గ్యము. నేడే నేనాగ్రంథరచనకు సంకల్పించెదను.

అసభ:-బిడ్డా! నీవును పండితరాయలును నీభరతఖండము
 మనరెండుసంఘములు పరస్పరద్వేషముచే సళింపకుండు
 సంపూర్ణశాంతితో మెలంగుటకు సర్వతోముఖకృషిచే
 యుట కాయల్లాతోడ్పడుగాక. నేను రేపుత్సల్లవాఁడను
 మునుపే మక్కా-యూతకుఁ బయనమై పోవుచున్నాను.

పండిత:-ఖాన్ వర్యా! మీరుయాత్రాసంరంభమును ముగించు
 కొని మరల త్వరలోమమ్ముకలసికొనుటకు భగవంతుని

ప్రార్థించుచుందుము. మీరు లేనిచో చంద్రుడు లేని నిశ్చలమే నీ మొగలాయిరాజ్యము పకాశింపజాలదు.

అసఖి:—మీవంటితారలుండి రాజ్యమునందు క్రమక్రమాభివృద్ధి నెఱుగొలుపవలెను (చిఱునగవుతో పండితరాయుని భుజముపై తట్టును).

పండిత:—మాయుద్యమములింకను నక్షత్రదీధితులవలె మినుకులాడును భార్య!

గీ॥ కోటిసక్షతకాంతులు ♦ గూడియైన |

తమమునుడుపంగ జాలునె? ♦ విమలమూర్తి |

చంద్రుడొక్కడు వొడమిన ♦ సాంద్రమైన |

చీకట్లులన్ని యణములో ♦ జెఱచుచుండె॥

అసఖి:—పండితరాయా ! మేమెల్లకాలము జీవించియుందుమా ? మా దారావంటి వర్ణమానచంద్రులింక నీసామ్రాజ్యభారమువహింప సమకట్టవలెను.

దారా:—(తనపేటికనుండి నాలుగురత్నములనుదీసి)తాతగారూ! మీరీ నాలుగురత్నములను మక్కాపాలించుచున్నయిమామునకు నావందనశతపూర్వకముగా నర్పింపుడు.

అసఖి:—బిడ్డా! తప్పక నీవు కోరినట్లుచేయుదును.

(తెరదింపవలెను.)

ప్రథమాంకము సమాప్తము.

దారాషకో



ద్వితీయాంకము.



1 వ రంకము.

శ్రీశ్రీకోట - రోషనారా భవనమునందు సుమారు పదిగడియూ.

రాత్రిపేళ - రోషనారా యొకగదియందుగూర్చుండి -

ఔరంగజీబు కొట్లకై నిరీక్షించుచుండును.

(1) ఔరంగజీబు (2) సాదుల్లా - యిరువురు ప్రవేశింతురు.

(రోషనారాలేచి యిరువుర నుచితాసనములపైఁ

గూర్చుండుజేయును)

రోష. — సోదరా ! రాత్రిచాలయైనది ! ఇంతవఱకును చుక్కెత్త
కడ నెయుంటివా?

ఔరంగ. — అక్కా ! నాపై చక్కెత్త ప్రిబలతరముగూర్చి
పమును మనప్రతిపక్షులు పెంచిరి. అందుచే నానికో
గుజరాతుపరిపాలనావిషయములుముచ్చటించుచుండును

రోష. — నీవు గుజరాతుప్రతినిధిగఁబోయినవాఁడనుండియు నా
శ్రీశ్రీకోటయందుండుటకు నెంతమాత్రముమనఁబూర్వము
లేదు. చక్కెత్త దారాచేతిలోఁబడికీలుబొమ్మయై రాజ్య
మునంతయు వానియిష్టమువచ్చినట్లునడుపుచున్నాడు.

జౌరం:.....అక్కా...! నేనన్నియు నెఱుంగుచును. నిజాబ్దాము
చున్నయు త్తరములనుండియు, మనమిచ్చి నైవస్వలగు
నీసాదుబ్బాఖాన్ వర్మలుగానుబంపుచున్న రహస్యసంజేశ
ములనుండియు గ్రహించుచుంటివి. కాని ప్రస్తుతము
నేనేమిచేయుటకునుపుపటులేదు.

సామల్లా:—ప్రభూ! బారాహిందూపక్షపాతముగానాట మితి
మీఱుచున్నది. బారాయెస్తి మీమాపండితులుగనుం
డినహిందువునకు, చక్రవర్తి పండితరాజపదవియొసంగు
టచే నాతఁడు రాజ్యతంత్రమునందు చక్రవర్తికిఁగూడ
గాంతరంగియై బారాసహాయమున హిందూరాజుల
పై నీగి న్రాలించుట లేదు. కాశ్మీరముపైదండయాత్రను
నేనుసంఘటించుండ నాకుఁజలియకుండగ నె యారాజుతో
సంధిచేసికొని నగ్నారాజ్యమునుండితిరిగిరమ్మని ఘర్తానా
చక్రవర్తిచేనామించిరి. జైసింహుని విషయమునమా
త్రము బారాపండితరాయు లెంతప్రయత్నించినను
మీరినిన గాతనికున్నయధిమానమును జెడగొట్టజాల
కున్నారు. తుదకు జైసింహుని మేనకోడలను బారాకుమా
గుండగు సులేమానునకిచ్చి వివాహముజేయించిరి.

జౌరం:—జయసింహుడు మనపక్షమునబనిచేయుటకుఁ గారణ
మాత్రనికని బారాపక్షపాతియగు జగత్సింహునికినిగల
వైరము. జయచంద్రునకు పృథ్విరాజునందువలె రాజ

పుత్రులకు బంధుగౌరవముకన్న వైరగర్వము చాల
తరము.

కోష:—అంతియెకాదు. సోదరా! జైసింహునకు మనపక్షము
నందొకవిధమైనయభిమానముకలదని నాయనుభవము.
ఇదివరలో దారాయాతనికి పలుమాలుచేసిన యవమా
నములు నేటిబాంధవ్యము మఱపునకుఁబెచ్చుగా?

సాదు:—ఔను. రాజపుత్రులవమానమును మఱునఁజాలరు.
ప్రభూ! ఏదియెట్లున్నను మీరును షుజాప్రభువును మీ
బాంధవ్యమును మఱింతదిట్టముచేసికొనుట యుక్తము.

ఔరం:—అట్లెట్లుసాధ్యపడును ?

సాదు:—షుజాకుమార్తెయగు గుల్ఁదక్ బహూను మీపెద్దకు
మారుడగు సుల్తానుమహమ్మదునకు వివాహముచేసి
కొనుచో మీయిరువురకును పరస్పరసంబంధమేర్పడి
యొకరికొకరుసహాయముచేసికొనవచ్చును.

ఔరం:—ఖాన్ వరా ! షుజాకుమాత్రము హస్తినాపురసింహా
సనముపై నాసలేకపోవునా? నాదృష్టియందు షుజా
కన్న మురాదె యెక్కుడమాయుకుండు.

సాదు:—మురాదునుగూడ మీరు వదలవలదు. షుజాను మన
ముచేపట్టినచో మనకుఁగొంత యుపయోగములేకపో
లేదు. మీరిరువురును హస్తినాపురమునకుసమీపమున
నున్నారు. బంగాళమున ముందుగా షుజాతిరుగువాఁడో
నర్బునట్లు మనముసాధించితిమేని చక్రవర్తిస్సైన్యములో

గొంతభాగమాతనిపైఁ బోవకతప్పదు. అదిమనకుఁగొంత సనుపాయముకాదా ?

బొరం:—అట్లయిన ఘజాకునునాకును బాంధవ్యమునమకూర్పు వారెవ్వరు? మాయక్కయునుమీరును బాగుగనాలోచించి యట్టివారిని మీరేనియమింపవలెను. నేనెట్లయిన మురాదునకు మయూరసింహాసనముపై మరులుగొలిపి వానిని నాకు వశవర్తిగఁజేసికొనుటకై ప్రయత్నింతును
రోష:—సోదరా ! నీకును, ఘజాకును సంబంధముకలుపుటకు జయసింహుఁడే తగిననయశాలి.

బొరం:—అతనినొప్పించుటకు మనకు సాధ్యపడునా ! అక్తా !
రోష:—దానిసంతయు నేనుచక్కఁబఱచెదను. ఘజాకు హస్తినాపురరాజ్యముపై నున్నకాంక్ష మనమెఱుఁగుదుము. అతఁడందులకై మునుఁద్రుండె గొంత దండయాత్రాసంరంధమొనర్చునట్లొనరించినచో వానినణచుటకుఁ జక్రవర్తియుదారాయను జైసింహుని తప్పకపంపుదురు. అదియే మనకుమంచితరుణము.

బొరం:—అట్లయిన మనముమొదట చక్రవర్తికి చాలజబ్బుగ నున్నదని బంగాళమున బ్రచారముచేసినచో ఘజాదంజెత్తుటకుఁ బ్రయత్నింపకమానఁడు.

పాదు:—అట్టి ప్రచారకులను రేపటినుండియే నేనునియమించెదను. ఘజాకుఁగూడ నొకలేఖ రోషనారాబీగం వ్రాయుట మంచిది.

కోమ:—తప్పక ఔరంగజేబు షుజాకు సహాయముచేయుననియు నెంతనేదండెట్లైనచో మా స్తినాపురకోటస్వాధీనము కాఁగలదనియు నేను వ్రాసిపంపెదను.

ఔరం:—ఈశ్చిన్నీకోటవిషయములును, షుజావిషయమును మీ యిరువురకును వదలుచున్నాను. నేను రేపు మరల గుజరాతునకు పయనమైపోవలెను. సింధురాష్ట్రమునందు హిందువులు లేకుండ పూర్తిగ తఱిమివేయుటకును నొక వేళనున్నచో వారుమహమ్మదీయమతమనలంచించుటకును తగుప్రయత్నములుజరుపుచున్నాను. నేనుసింహాసనమునధిష్ఠింపవలెనన్న హిందూదేశమునకావలనున్న మనమతస్థులరాజ్యముతోఁగలసినరాష్ట్రములగు సింధు, పంజాబు సౌరాష్ట్రములందును హస్తినాపురమందును కేవలమహమ్మదీయులేగాని యితరులుండకుండునటుల జేయుట నాయాశయము.

సాదుల్లా:—ఔను. అట్లుచేసినచో మనము నిష్కంఠకముగ నేల వచ్చును. హిందువులెప్పటికైన మనపైఁదిరుగఁబడని మానరు. అట్టితరుణమున మనమతస్థులసహాయము సరము.

కోమ:—కాని హిందువులలోప్రజాబాహుళ్యమునకు ప్రభుత్వ మెవ్వరుచేసినను వారిమతమునందుజోక్యముకలుగఁజేసి కొననిచోఁజాలునని నాయూహ. మనలోనున్నంత సరి

ఘోభావము హిందువులందుఁగానరాదు. వానికిప్రభుత్వ తృప్తి యంతగానున్నటులదోషదు సోదరా!

బొరం:—అదినిజమే కాని వారుమాత్రమెల్లకాల మొకేరితి నుందురా? మనముమహమ్మదీయులనుమాత్రమే మన మొగలాయీరాజ్యమునందు నివసించునటులజేసినచో మనకుఁబ్రమాదములేదు. ఇక రాజపుత్రస్థానమునందు సంఘీభావము కుదురకుండజేయుటకై మన మెట్లులెన జయసింహునిమాత్ర ముపయోగింపవలెను. జగత్సం హునితరువాత జైసింహుఁడు రాజస్థానమునందుపలుకు బడికలవాఁడు.

రోష:—సోదరా ! నీవుతప్ప నితరులెవ్వరు నీహస్తినాపురసిం హాసనము నాకృమించినను నేనాత్మహత్యనైరజేసికొం దును. నీవు నీప్రియత్నములం దప్రమత్తుడవైమెలం గుము; నేనును, సాదుల్లాఖాన్ వర్యులును జైసింహు నెఱ్ఱెనలోబఱచుకొని సర్వప్రియత్నములు జేయుచుం దుము. భోజనమునకుఁ జాలప్రొద్దుపోయినది లెమ్ము.

పాదు:—అమ్మా ! సెలవొసంగుఁడు. బొరంగజీబుప్రభూ మీరు భద్రముగనన్నియుఁ జక్కఁబఱచుచుండుఁడు. నేను మీకుఢిల్లీసంగతులన్నియుఁ దెలియజేయుచుం దును. సెలవొసంగుఁడు. (అని సలాముచేసి వెడలిపో వును) (అందఱు నిష్క్రమింతురు.)

2 వ రంగము.

[పండితరాయుని యంతఃపురము - పండితరాయలు సాయంకాలానుష్ఠేయములు తీర్చికొని తనకార్యాలోచనా నుండిరమునఁగూర్చుండి యెద్దియోదీప్తముగ నాలోచించుచుండ విద్యావతి వెనుకవైపునుండివచ్చి పండితరాయలుగూర్చున్న సోపానానుకొని యాతని వెనుక నిలుచుండును. కొంతవడికి పండితరాయలు తలయెత్తి నిట్టూర్పుతోఁ జూచునదికాతనియెదుట నున్న నిలువుటద్దమునందు తనవెనుకనున్న విద్యావతికాన్పించు తపాలున వెనుకకుఁదిరిగి]

పండితః—(చిటునగవుతో) ప్రేయసీ! నీవెంతతక్కువ వచ్చితివి ?

విద్యాః—(చిటునగవుతో) చాలసేపైనది. మీరు తలనాలుచు! యెద్దియోనిశితముగ నాలోచించుచున్నారు. మీరుఃఖ లక్షణముఁజూడ విషమపరిస్థితులేవియో మీమానసము నుబీడించుచున్నట్లున్నది. భోజనమునుగూడ మఱచిపో కాఁబోలు !

పండితః—ప్రేయసీ! ఆలోచనయా ... నిశితమా ... ఔను పురుషులయాంతర్యమును గ్రహించుటయందు ప్రతి లసమానలు. తీవ్రమైనరాజకీయవిషయములు, నామహానసముడోలాయమానము సేయుచున్నవి. నీవన్నట్లున్న ముతినుటకుఁగూడ నిష్టమగుటలేదు.

విద్యాః—పురుషులకట్టి మనోభారము విశేషముగతట్టిపప్పుడుతమ యర్థాంగులకుఁ గొంతపంచియిచ్చుట భావ్యముకదా.

పండిత:-వెట్టిదానా! మీరెంతచదువుకొన్నను, రాజకీయ రణ
రంగములందు మాత్రము మీరుమాకుట యప్రశస్త
ము. గృహకృత్యభారము పురుషులకు లేకుండ పూర్తి
యైన సహకారమువారికి మీరుచేయగల్గినచో నది
చాలదా?

విద్యా:-మేముమాత్రము రాజకీయ రణరంగములందేలపాల్గొ
నరాదు ?

పండిత:-సఖి! మానవ సంఘమునందేకాక ప్రతిజీవకోటియం
దును పురుషునికన్న స్త్రీయెక్కువ పవిత్రమైనదిగా
నెన్నబడుచున్నది. స్త్రీపురుషులిరువురొకే రంగమందుఁ
బనిసేయుచో గాల్గకమునున వారిమానసిక పరిణామ
ములుమాటి, పురుషులకు స్త్రీస్వభావమును స్త్రీలకుఁ
బురుషస్వభావములు నంకురించును. అట్టి విపరిణామ
ముచే మనోనిగ్రహము నశించును. మనోవికృతియె
యాత్మవైకల్యతకును శరీరవికృతికిని మూలము.

మ|| జగతిన్మానవులందు దానజపవి ♦ జ్ఞానక్షమాహింసల||
దిగ నద్వైతములు చాలగల్గిననుస్వా ♦ ధీనేంద్రియ్యుగానిచో||
విగతంబైజనుఁగాకనిల్చునె? మది ♦ స్వీక్రింపభాండంబునం||
బగులున్నంజలమెట్టు నిల్చుఁజెపుమా ♦ పంకేజపత్రేక్షణా?||

విద్యా:-నాథా! స్త్రీలలోగూడ ననేకులు రాజకార్యధురీణులు
నుద్గ్రంథరచయితలును గలరే. వారుగూడ నాయాకా

లములందు రాజకీయరణరంగములందుఁ దమభర్తలకు
సాయముసేయలేదా ?

సీ॥ భర్తృసత్యవ్రతా ♦ పాలనదీక్షకు

చంద్రమతీసాధ్వీ ♦ సాయపడఁడె !

పాణిశేషయమపాశ ♦ బంధమోక్షోప్తికి

సావిత్రిశుభగాత్రి ♦ సాయపడఁడె !

నరకునిఁ దెగటార్చ ♦ నరసఖుండలయంగ

సత్యభామామణి ♦ సాయపడఁడె !

ఘోరిమామూదుతో ♦ ఘోరముగాఁబోర

సంయుక్తభర్తకు ♦ సాయపడఁడె !

గీ॥ యుగయుగంబుల భర్తలు ♦ పగఱఁగెలువ !

భార్యలెంతయు సాయమై ♦ పఱగలేదె !

యాడువారని మీరిట్టు ♦ లాడఁదగునె !

శక్తిలేకున్న శివుఁడైన ♦ జౌడుగాఁడె॥

ఉ॥ కార్యములందుదాసియగుఁ ♦ గవ్యములొందినవేళమంత్రియై
ధైర్యముఁజెప్పనేమఱక ♦ ధర్మమునందును గామమందుడ
న్నార్యులుమెచ్చురీతిఁబ్రియ ♦ మారమెలంగియశంబు

గూర్చునా !

భార్యయెగాఁడెపూరుషునిభాగ్యపుదేవతయెంచిచూడగన్॥

పండితః—(మఁదహాసముతో) విద్యా! విద్యావివేకాదులు స్త్రీలు
కుండఁగూడదను నిషేధములేదు. వారునుమహత్తర

కార్యనిర్వాహకత్వమునఁ బురుషులకండగనుండి మాన
వకళ్యాణమునకుఁ దోడుపడకపోయినచో సీ ప్రపంచము
గొడ్డునోయినదె యగును. వారు చక్కఁగ విద్యలనభ్య
సించి తమబాలబాలికల కుపదేశింపవలెను. భావిభారత
ఖండసౌభాగ్యమునకు బాధ్యతవహింపవలసిన ప్రస్తుత
శిశువులను తేజోవంతులుగను వీరులుగను జేయుభావ
మువహింప స్త్రీలే నడుముగట్టవలెను. గృహనిర్వహణ
ము స్త్రీలును రాజ్యనిర్వహణము పురుషులును జేయున
ప్పుడే లోకోద్ధరణము సక్రమముగజరుగును. ఆనాఁడే
దేశమునకును సంఘమునకును జక్కనివికాస మేర్పడి
మానవాభ్యుదయము పొసఁగును. శిశుపోషణాత్మక
మగు దివ్యకృషి, దేశసేవ, మతసేవ, సంఘసేవయుఁ
గావా? స్త్రీపురుషులిరువొకే రంగమునఁబనిసేయుచో
నిక సృష్టియందలిభేదమునకు గతియేమి ?

నిద్యా:—అన్నట్లు... ..శిశుపోషణమనిన జ్ఞాపకమువచ్చినది !
మనమహాదేవుడును మాతండ్రియు ద్వారకకుఁబోయి
చాలకాలమైనది వారితవఱకుఁ దిరిగిరా లేదు !

పండిత:—అదియే నేనును దీర్ఘముగ నాలోచించుచుంటిని
గుజరాతు రాజప్రతినిధిగనున్న యౌరంగజేబు ద్వారక
లోని శ్రీకృష్ణుని యాలయము బ్రద్దలుగొట్టించెనను
వార్తలు వచ్చినవి. ఆపుణ్యక్షేత్రమునకుఁబోయిన కవీం

ద్రులును మాధవుడును నేటివఱకు రాకుండుటకుఁగాఁ
ణమచ్చట నేవియో విషమపరిస్థితులు సంభవించియుం
డవలెను.

విద్యా:—మహమ్మదీయలిట్టిదుండగములనుజేయకుండ బుద్ధి
చెప్పి చక్రవర్తి వారినరికట్టజాలడా? తనకుమారుఁడే
యిట్టిఘోరకృత్యములను జేయించుచుండ నూరకుండు
ప్రభువునదింక ప్రజలకుగౌరవమెట్లుండును?

పండిత:—విద్యావతీ ! షాజహాన్ మానిసికప్రకృతి చాలవిష
రీతమైనది. రాజపుత్రస్త్రియందు మహమ్మదీయున
కాతడుజన్మించుటచేనాతనిమానసమునందుప్రసరించు
మాతృహృదయతత్త్వజనితప్రేమరస ప్రవాహమునందా
మహమ్మదీయపితృచిత్తవికారరూపమగు మతౌద్ధత్య
ఝంఝూమారుతముచే నుద్భవించు పరస్పరసంఘర్షణ
తరంగవరంపరలం దటునిటుగొట్టుకొనుచుండు నాతని
బుద్ధి.

విద్యా:—అసఖ్ ఖాన్ లేకపోవుటచే నికరాజ్యమునందు దుష్ట
యముల నరికట్టుప్రభువులుకూడలేరు.

పండిత:—అందుచేతనే కేవలమహమ్మదీయమతాభినివేశపరు
డగు ప్రధానమంత్రిసాదుల్లామొదలుజైలునందురీదీయు
నుద్యోగముననున్న రహీంవఱకు మహమ్మదీ యాధ్య
త్యము పెచ్చువెరుగుచున్నది. ఎట్లయిన నొరంగజీబు

నులేవఁగిసి హిందువులనణగదొక్కవలెనని వారనేక
కుతంత్రములనుబన్నుచున్నారు. దాదాప్రభువువలన నవి
యన్నియునింతవఱకుభగ్నములగుచుండుటచే సాదుల్లా
దారాలకు నాణాట మనస్పర్థలుపెరుగుచున్నవి. బుద్ధి
హీనుడగు జైసింహుడు రోషనారామాయోపాయము
లలోఁబడి యామెచేతియందు కీలుబొమ్మవలె నాడు
చున్నాఁడు.

విచార్య: — జైసింగంతయవివేకయాగాధా ! దాదాకుమారున
కాతనిమేనకోడలనుగూడనిచ్చిరే !

పండిత: — స్త్రీల వలపులకుఁదగిలినపురుషులు యుక్తయుక్తములు
గుర్తింతురా?

శా॥ కాంతా ! యెంతయొవితయేల? ఘనులౌ - గాధేయ
శక్త్యాత్మజులౌ !

దంతీకుంభనిభంబులౌ గురుకుచ-ద్వంద్వంబులంజూచియే !

ప్రభాంతింజెందఁగ ! మూఢమానవులికన్ - భామా

కూక్షేక్షణ !

తంతుగ్రస్తవిశ్లేషకీటకములై - దర్పంబుగోల్పోవరే ॥

రాజ్యతంత్రమునఁ బరపూర్వహాభేదనమున స్త్రీలు తమజా
ణతనము నుపయోగింతురని లోకవిదితము. ప్రభువులుకూడ
ముఖ్యముగా తమబంధువివాహములను రాజ్యరక్షణసాధనము
గాఁ బరిగణించెదరు.

విద్యా:—దారాకుమారునికి జైసింహునిమేనకోడల నిచ్చుట గూడ నిట్టిదేమొ.

పండిత:—ఆవివాహమునకు దారాయెంతమాత్ర మొప్పుకొన లేదు. చక్రవర్తియె జైసింహదారాలకు మైత్రిచేసూర్పుట కొఱకుచేయించెను. ఇంతవఱకు మొగలాయి సామ్రాజ్యమునందలి ప్రముఖప్రభుకోటి యందు, ప్రేమరసము నందలి యాధ్యాత్మికానందమును గ్రహించినది దారా ప్రభువొక్కడే. దారానదీరాల యనుబంధమతిలోకము విద్యా!

విద్యా:—రోషనారాకూడ చాల చదివిన స్త్రీ యందురే?

పండిత:—ఏమిలాభము ? హృదయవికాసములేని విద్యాధికులను జూచి, లోకప్రతారణముకొఱకు తమ్ము వినియోగింతు రని విద్యలుగూడ దిగులొందుచుండును విద్యావతీ !

విద్యా:—దైవవశంబున సౌందర్యమునకు సౌశీల్యముగూడ నబ్బినగాని కేవలరూప సంపదయే ప్రధానముగఁగల స్త్రీలు లోకమున కాశీవిషోపమలు కాఁగలరు. అట్టివారు విద్యలనుగూడ నేర్చినచో నితమానవసంఘమును తబ్బిబ్బుల పాలుసేయుటలో నాశ్చర్యమేమి ?

పండిత:—రోషనారా యెట్లయిన నౌరంగజీబును మొగలాయి సామ్రాజ్యపట్టభద్రునిగ జేయవలెనని తనసర్వస్వము ను వినియోగించుచున్నది. చక్రవర్తి పూర్తియైన మనో

నిగ్రహము కలవాడైతనరాజ్యము నొకేతీరున పరిపాలింపగల ప్రాధుడైనచో దారాప్రభువు తండ్రినిరాజ్యము నుగూడ నిరపాయముగ నడిపింపగల ధీరుడు. తండ్రినట్లయినత్రోసి రాజనుట కాతనిశిశువుకైయు ధర్మచింతయు హృదయమున సహజమగు మార్దవమును వెనుకకు లాగుచున్నవి. తక్కినసోదరులవలె పితృహత్యనైనజేసి రాజ్యమునాక్రమింప వలెనని యాశఁజూచుటలేదు. దారాప్రభువు శాంతముఁజూచి కొండఁబు బుద్ధిహీనులారేడు దుర్బలుడని యూహించుచున్నారు.

విద్యా:—పాపము! దారాయొక్కఁడొండఁబు చేయుచున్న దురాలోచనలనుఁజుపఁజూచుట దుర్భరమగుచున్నదికాబోలు చక్రవర్తి యాదుర్లయములను గుర్తించుటలేదా ?

పండిత:—చక్రవర్తి తనవిద్యుక్తధర్మమును జాగరూకతతో విమర్శించి నిర్వర్తింపగలిగినచో నింతయేల ? ఆతని పుత్రపుత్రికాప్రేమయు పరిపాలనావిధానములును కేవల యుద్రేకపూరితములు. అతఁడొక్కొకసారి సాదుల్లా యొక్క మతాభినివేశపూరిత క్లిష్ట సమస్యలందును వేటొక్కమారొరంగజీబు రాజకీయభేదోపాయములను నురులందును, ఇంకొకమారు రోషనారావంటి పయోముఖవిషకుంభముల తేటమాటలందును జిక్కుకొని నానాట రాజ్యము నల్లకల్లోలములందు ముంచుచున్నాఁడు.

(ఇంతలోఁ బండితరాయుని యన్నకుమారుఁడగు మహా
దేవుఁడు బ్రవేశించును)

విద్యా:-బిడ్డా! ద్వారకనుండి డేమముగఁ దిరిగివచ్చితివా ?
మితాతగారు నాలేదా ?

మహాదే:-అమ్మా! తాతగారు ద్వారకయందెయున్నారు.
అచ్చట శ్రీకృష్ణాలయ మారంగజీబు ధ్వంసముచేయించి
యాతావుననొక గోవధశాలను నిర్మింపఁజేసెను. నాని
కైవారు చాలవగచి యాయాలయమును బునరుద్ధరించు
టకై గుజరాతునందును మహారాష్ట్రమునందును తీవ్ర
ముగనాందోళనము సలుపుచున్నారు. నాయనగారు !
తాతగారిచ్చిన యుత్తరమిదిగో (అనియొక యుత్తరము
ను పండితరాయుల కిచ్చును.)

పండిత:-(ఆయుత్తరమునందుకొని లోనఁజదువుకొని నిట్టూర్పు
తో) నాకువచ్చినవార్త నిజమైనది ! (ఉత్తరమును
మరలఁజదువుకొనుచు తలపంకించుచు) కానిమ్ము మరల
నాయాలయ పునర్నిర్మాణమునకు చక్రవర్తినే ప్రోత్స
హింపవలెను.

విద్యా:-నాథా! మీరు చక్రవర్తియాస్థానమున హిందూధర్మ
సంరక్షణసేయు పడవియందుండియు తగిన ప్రతిక్రియ
నాలోచింపనిచో మాతండ్రిగారికి విశ్రాంతియే యుం
డదు. మహాదేవా! నీవెప్పుడుభోజనముచేసితివా! లేమ్ము.

నెంటనేరప్పు. (అని విద్యావతి మహాదేవులు నిష్క్రమింతురు.)

పండిత:—దౌరంగజీబు మతాహంకారమువలన మొగలాయి సామ్రాజ్యమునందు మరల మతసంఘర్షణలు తప్పవని తోచుచున్నది. వ్యక్తిగాని సంఘముగాని తామొనరించు సూరకర్మల దారుణాభారముక్రింద తామేక్రమం గుడుచుగాని యొకరినొకరు నిర్మూలించజాలరను సృష్టి ధర్మమును పూనవుడను గుర్రెటుంగు కాలమెప్పుడు వచ్చునో కదా! (నిష్క్రమించును)

[తెరదింపవలెను.]

3 వ రంగము

ధిల్లీకోట :

దారాయంతఃపురము పండితరాయలు దారాకార్యా లోచనము నేయుగదియందు దారాప్రభువుకొఱకు నిరీక్షించుచుండును అంతట హోషనారాబీగం ప్రవేశించును.

పండిత:—(తేచి) అమ్మా! దారాప్రభువింకనురాలేదు.

హోషనారా:—పండితరాయా! ఆవిషయము నేనెఱుంగుదును.

మీరుదయచేయుడు. (అనియిరువురు చెఱియొకసోపా పైఁగూర్చుందురు.) దారా మాతండ్రిగాని నగరిలోనికి బోయెను. మీరిచ్చట నున్నారనియెఱిగియె వచ్చితిని..

మీ రేదియోనాలోచనా నిమగ్నులైయున్నాను. మీ
కంతరాయమును గల్పించితిని కాబోలు.

పండిత:—బీగంసాహబా! ఆలోచనకేమున్నది. ప్రభుపోషణ
మున్నచోమాకాకాశమున సౌధములునిర్మించుటయేపని
రోష:—నాకొకసందేహము చిరకాలమునుండియు బాధించు
చున్నది. మీవలన దానినిబోగొట్టుకొనఁ దలంచినచ్చి
తని. మీరుచాలమేధాసంపన్నులని మాతండ్రి మెప్పు
డును జెప్పుచుండును.

పండిత:—అమ్మా! పిన్ననాఁటనుండియు మీసోదరసోదరీలకు గా
యందున్నయభిమానముచే, మీరు సన్నేప్రశ్నవేయుట
కైన నెట్టియభ్యంతరమునులేదు. నేనుమాత్రము సర్వజ్ఞుఁ
డనా? మీరు నౌరంగజీబు ప్రభువును చాలచదివినవా
రలు.

రోష:—పండితరాయా! ప్రేమవిచ్చిన్నమైనచో దానికిగతి
యేమి?

పండిత:—అమ్మా! విషయాదులచే నిరూపింపబడినప్రేమ, నిభి
న్నమైనచో నది హృదయవేదనరగులఁజేసి క్రోధాగ్ని
యెగయుటకుఁ గారణమగును. ఆప్రేమయే, యతీంద్రి
యమైనచో, నట్టువిపరీతపరిణామమునొందక మధురభా
వసమన్వితమగు చక్కనివిప్రలంభమై తుదకు భక్తిగా
మాటును. తల్లీ! యట్టిభక్తియే నిరతిశయానందకందము
కదా.

రోష:-పండితరాచూ! మీరుచెప్పినట్టి యతీంద్రియప్రేమమా నవులకుసాధ్యపడునా?

పండిత:-కాకేమి? పూనికయున్నచో. మనుజునకసాధ్యమెద్ది? మీరుప్రేమించు వస్తువునందు భౌతికదృష్టిని క్రమముగ తగ్గించి, దాని నాధ్యాత్మిక విమర్శనకుఁ బాత్రమునఁ జేయుచో నానాఁడావస్తువునందలి ప్రేమయతీంద్రియ మగును.

రోష:-మీరుచెప్పినది నాకర్థముకాలేదు.

పండిత:-అమ్మా! ఇందేమున్నది! మీరొకపుష్పమునందలి రమ్యతగమనించునప్పుడు. దాని యవయవస్ఫూర్తిని మాత్రమేజూచి యానందించుటకు మాతాకుసుమమునందలి రూపసంపదకుఁగారణమై తీక్ష్ణస్పర్శగల యగ్నికిని పుష్పమును స్పృశించినంతనె యాహ్లాదమునిచ్చుచు దాని యందలి చల్లదనమునకుఁ గారణమైన వాయుతత్వమునకును, అందుమృదువైనమధురరసమునిచ్చు జలమునకును దివ్యసౌరభమునొసంగు పృథ్వీతత్వమునకును గలసంబంధమును చక్కగనమన్వయించి యట్టి పుష్పాకృతినిజనింపఁజేసిన ప్రధానశక్తిని మనము గుర్తించినచో, నాప్రసవమునందతీంద్రియమైన మహత్వము మనకుఁగోచరించును. అప్పుడు దానిననుభవించుటలో మనకాధ్యాత్మికకానందము మాత్రమేజేపించి, కేవలవయవానందము

దానియందు నిలీనమగును. అట్టియానందసంజనిత కేళి మలు వికల్పరహితములు. అనిర్వికల్పప్రేమచే మనకొకపుష్పమునకును వేరొకపుష్పమునకును గలభేదదృష్టియు వ్యక్తిగతానురాగ విరాగములును నశించును.

రోష:—అట్టి నిరవయవమును నతీంద్రియమునగు గుణవైభవమును మాత్రమే యుపాశించుటెట్లు ?

పండిత:—(చిటునగవుతో) అమ్మా! యట్టిసాత్త్వికారాధనము విగ్రహముల నినద్వేషించి హిందువులనుదూషించు మహమ్మదీయులకుఁ దెలియనిచో నిఁకమీరారాధించుయల్లా యెట్టివాఁడని యూహింతురు? మీరాలంబసమకల్పితలేకయే మానసికారాధనము సలుపుటకలవాటుపడిన వారుకదా !

రోష:—పండితరాయా! నేనెప్పుడును హిందువులను ద్వేషించుటలేదు. అదిమీరెఱుంగుదురుకదా! ఇఁకమీమతమును దూషింపనేల ?

పండిత:—ఔను బీగంసాహిబా! అందులకే మీరు హిందూదేశమునకుఁ జక్రివర్తనులు కాదగుదురని పలుమాఱు నేననుకొందును. మీరక్తమునందుకూడ హిందూరసపుత్ర రక్తబీజములు లేకపోలేదు.

రోష:—(చిటునగవుతో, గొంచెముతలవంచి) ఔను, మాయవ్వరాజపుత్రస్త్రి, కాని పండితరాయా! దారా చక్రిన

ర్తియగుటకు మీరుయత్నించుచుండ, ఇకనేనెట్లుచక్క
వర్తినిని కాగలనని యచుకొనుచుంటి ?

పండిత:-అమ్మా! దారాప్రభువే తానుచక్రవర్తియగుటకు ప
యత్నించుటలేదు. నేనుయత్నించుట కెట్లుపొసగును ?

రోష:-మాతండ్రి దారానెట్లయిన తనయనంతర మీమొగ
లాయరాజ్య పట్టభద్రునిగా జేయవలెనని తలంచుచు
న్నాడు.

పండిత:-అమ్మా! తల్లిదండ్రులకు విశ్లేలంపఱియించును సమాన
ప్రేమయుండును. అందుచు మీతల్లిగారు మీచిన్నతన
మునందే గతించుటచే మీతండ్రిగారి పుత్రపుత్రీకావా
త్సల్యము జగద్విదితము.

గీ॥ కొడుకుకొఱగామియైనను - గూతురెంత!

విసముబెట్టిన తలిదండ్రు - లెసగునీతి!

బాయజాలుదురే | కడు - పారిగన్న |

మోహబంధంబులట్టివౌ - నూహజేయ॥

రోష:-మాదారానువీశి మాతండ్రిగా నితరులకు రాజ్యము
నిత్తురా ? పండితరాయా ?

పండిత:-అమ్మా ! మీతండ్రిగారు మీరుగీచినగీటు దాటరని
దారాప్రభువు నాతోపలుమాఱు చెప్పిరి. రాజ్యమునం
తయు రోషనారాబీగము నడుపుచున్నారనియు నామొ
చక్కవర్తిని కాగలదనియు ననేకులూహించుచున్నారు

అందుచేతనే నేనుగూడ మీరుచక్కవర్తినిగా నుండు
దగుదురని యంటిని.

కోష:—దారాకు రాజ్యమక్కడ లేకపోయినను మిగిలినమువ్వును
సోదరులూరకుందురా ?

పండిత:—వారుమాత్రము మీతండ్రిగారిమాట నేలజనదాట
వలెను ? దారాప్రభువునకున్న పితృభక్తి నె వారుగూడ
ననుసరించి చక్రవర్తి మీకుమొగలుసామ్రాజ్యము నిచ్చి
నచో వారును మీతండ్రిగారియాజ్ఞను తప్పక శిరసావ
హింపకమానరు. మీధర్మశాస్త్రమున స్త్రీపురుషులకం
దటకును సమానదాయభాగమేర్పడియున్నదికదా.

కోష:—మాయశారంగజేబు తానెహస్తినాపుర సింహాసనము
నధిష్ఠింపవలెనని కోరునేమొ. అతడు చాలసమర్థుడు.
ఈమొగలాయిరాజ్యము నాతడేలినచో, నేనేలినట్లు
సంతసింతును.

పండిత:—(చిఱునగవు మోమునదోష) బీగంసాహిబా ! మొగ
లాయి రాజ్యమునకు దైవవశమున నారంగజేబు చక్క
వర్తియైనచో నెన్నడో సమసిపోయిన హిందూ మహా
ముదీయ సంఘవిద్వేషములు మరలరేకెత్తి రాజ్యము
నందల్లకల్లలములు ప్రబలునేమొయని చక్రవర్తి భయ
ము కాబోలు. అందుచేతనే వారు దారాప్రభువును
జక్కవర్తిగాజేయ గుతూహలపడుచుందురు.

రోష:—ఏమి ! పండితరాయా ! ఔరంగజీబు చక్రవర్తియైనచో మొగలాయిరాజ్యమునకు ముష్ణవాటిల్లునా ?

పండిత:—అహూ ! యేచక్రవర్తి మీతండ్రిగాఁగలనె సర్వ మతసహనముకలిగి తనసంఘమువలెనే మొఘలులనుగూడ గౌరవముతోఁబోషించునో, యాతని సామ్రాజ్యమె చిరస్థాయికాఁగలను. మతమనున నామాదేశములందాయాసంఘముల కనువగురీతిని వైవాంశసంభూతులగు మహాత్ములచేఁ బ్రచారముగావించుబడిన యొక మహాత్మరాత్మవికాసహేతువగు జ్ఞానవిశేషముగాని కేవల యభినివేశముతోఁగూడిన మైహికావేశముకాదని మీమహమ్మదీయులు గుర్తింపకపోవుట శోచనీయము. ఔరంగజీబుప్రభువునకుఁ బరమతసహిష్ణుత బాత్తుగ లేదని మీకుఁదెలియకపోవచ్చును కాని లోకవిదితము.

రోష:—మాయకౌరంగజీబంత యవివేకముతోఁ బ్రవర్తింపఁడని నాయూహ. అతనిరాజ్య తేమమాతఃకైఱుంగఁడా పండితరాయా ?

పండిత:—ఔరంగజీబు చాలయుక్తిపరుఁడు. చక్కనిరాజ్యకార్య ధురీణుఁడు. కాని వివేకియనిన నేనుసందేహింతును. స్వపరభేదములను పాటింపక, సమర్థతతోఁ బ్రజలను రంజింపఁజేయునాతఁడె వివేకముగల ప్రభువు. ఔరంగజీబు చక్రవర్తియైనచో మహమ్మదీయకాథ్యత్వమునొఱకు మా

త)మె యాతడు రాజ్యమునుపాలించును. పైఁగ నతనికి పెరిమితముల నణఁగద్రొక్క-టవలన తనరాజ్యము చిగి స్థాయికాఁగలదను నహంకారము పూర్తిగకలదు. తుద కాతని మతాహంకారమె మొగలాయి రాజ్యమునకు ముప్పుదెచ్చును.

రోష:-పండితరాయా ! మీరు దాహనువీడి యారంగజేబునేల చేరరాదు ? మీరుపూనుకొన్నచో నాతని హింసా మతద్వేషము నిర్మూలింపఁగలరేమొ.

పండిత:-అమ్మా ! నిశ్చయమునువదిలి సంశయమునెల్లశ్రయింపఁగలను ?

రోష:-మాపిన్ననాటనుండియు మీరుమాయెడఁ జూపుచున్న భక్తి విశ్వాసము లద్వితీయములగుటచే సూత్రశిగాగు మిమ్మెప్పుడును, మాకుటుంబములోనివారుగ నెంచుచుందురు. అందుచే మిమ్మండఱు శౌరవింతురు.

పండిత:-అమ్మా! మీతండ్రిగారు నాయెడనట్టిప్రేమజూపకుండినచో నాకీమొగలాయిరాజ్యమునందింత యున్నతపనచి మాటయటుండ, నిలువనీడగూడ నొసంగెడివారెవ్వరు?

రోష:-నేడు మామొగలాయిదర్బారునందు, మీకున్న శాసన మేహిందువునకునులేదని నేనునొక్కి వక్కాణింపఁగలను.

పండిత :-సాహిబా ! మానవహృదయమద్దమువంటిది. మన మానసమునందెట్టి రసముప్రసరించుచుండునో యెదుటి

హృదయమునందుఁగూడ నట్టి ప్రతిబింబమే కన్పట్టక
మానదు.

చోమ:—మీరు హిందువులయ్యును, మామహమ్మదీయ ప్రభు
త్వమునందభిమానము నింతగాఁజూపుట నాకుఁజాలవిం
తగ గనుపట్టుచుండును.

పండిత:—వింతయేల ? మీకుఁగూడ నీ భారతవర్ష మె జన్మభూమి.
మీరునుమేమును కలసిమెలసి దేశహితవునాచరించుచు
పరిపాలనావిధానమును జక్కగఁసాగింపఁ గలిగినచో,
మనదేశమును, మనమతమును, నితరులెవ్వరేని కన్నెత్తి
యైనఁ జూడఁజాలరు.

చోమ:—మన రెండుసంఘములకును బరస్పరసంఘర్ష మేలకలుగ
వలెను ? మతమనునది దైవజనితమగు జ్ఞానవిశేషమని
మీరిప్పుడేకదా చెప్పిరి. హిందువులు చాలపరమతసహి
ష్ణుత కలిగినవారుకదా !

పండిత:—ఔను. మామతము సర్వజనీనము. కాని మాసంఘము
సంకుచితము. మీమతముసంకుచితము. సంఘము సర్వ
జనీనము. మేముప్రతియొకరునందును దైవశక్తినిగుర్తిం
తుము. అదియే మామతసారము మీమతము మీమనీ
దులు నదలినవెంటనె మఱచుదురు. కావుననే మాకు
మీతో సంఘర్షములేకున్నను మీమమామతమునుద్వే
షించుట కలుగుచున్నది. మాసహృదయము దర్పణ

మనికూడనేనుచేప్పితిని. అదిమీరుగ్రహింపలేదుకాని
 లు అద్దమునందు ప్రతిబింబమేర్పడుట సహజముకదా.
 రోష:—మాయారంగజీబంత మూర్ఖతతో వ్యనహరింపఁడని
 నావిశ్వాసము.

పండిత:—అమ్మా! మామతమునందలి విశ్వవ్యాపకతా ప్రమా
 ణముగాని, మీసంఘమునందలి సర్వమానవసౌభ్రాతృ
 త్వముగాని యారంగజీబునందు మృగ్యములు. అతని
 గ్రంథపఠనాసంరంభము మారణకళాకౌశలమును మ
 తావేశము నుద్రేకించు ప్రచారమునకు మాత్రమేయ.
 పయోగించుచున్నవి కాని యాతనికి హృదయవికాస
 మొసంగుటలేదు.

ఉ॥ దానములేనిహస్తము ని - దానములేనిమతంబుఁ జూడనా!
 తానుభవంబులేనికళ - ధర్మవిచారణలేని బుద్ధియు॥
 దీనులఁగావలేనిప్రభు - ధీరత, నీభువిలోపరేంగిత!
 జ్ఞానములేని మానవుడు - జాలవిషాదము గొల్పు నెంచగన్॥

రోష:—మీరుదారానువీడి, మాయారంగజీబునకు సాయ
 మొనరించినచో ఘనమగు పారితోషికమునిప్పించెదను
 మీరె మాయారంగజీబు హృదయమున మార్పుకలు
 గఁజేయగల ధీరులు. మీస్వామి భక్తిరాజభక్తులచంచల
 ములు. మాయారంగజీబు చక్రవర్తియైనను మిమిత్త
 మొగలాయరాజ్యము పోగొట్టుకొనఁజాలదు.

పండిత:-బీగంసాహిబా! మీసోదరప్రేమయశారము. మీయ
నురాగము. మీయగ్రజనివీడి యూరంగజీబునందుపా
దుకొనుట మొగలాయిరాజ్యదురదృష్టము.

రోష:-నాకుమతముతో నిమిత్తములేదు. మాయకారంగజీబు
నందు నాప్రేమనిర్వేతుకము. అవ్యాజము. నాయంతః
కరణము శూరుడైన మానవునాగాధించును. దారా
వట్టివిరాగి. మానలువురుసోదరులలో నాకొరంగజీబె
నచ్చినప్రతిభాశాలి.

పండిత:-మీరుచాల పొరబడుచున్నారు. రోషనారాబీగం!
దారాప్రభువు ధర్మబద్ధహృదయుడు. అతడు మొగ
లాయిరాజ్యమునందుగల హిందూమహమ్మదీయ మత
స్థులనందఱి చక్కగసమన్వయింపగల ప్రోడుడు. దా
రావైరాగ్య మాప్రభువు రాజ్యభారమును వహించు
వలకె. ఔరంగజీబు ప్రభువునకున్న మతాభినివేశము
దారాయందు లేకపోవుటచే మీరాతడు విరాగియని
యూహించుట న్యాయముకాదు. దారాయకారంగజీబు
లలో దారాయేశూరుడు.

రోష:-మీరెన్నిజెప్పినను, మాయకారంగజీబువలె దారా
మొగలాయిరాజ్యమును సమర్థింపజాలడు. మాతండ్రి
యాతని నెంతవెనుక వేసుకొనివచ్చినను మహమ్మదీయ
ప్రపంచమాతనికి పూర్తిగవ్యతిరేకమగుట నిశ్చయము

పండిత:-అట్లయిన నిత హిందువుడనగు నేనౌరంగజీబును జేరి
చేయుసాయమేమున్నది? చక్రవర్తియే దారాపరిభ్రష్ట
నకు సహాయము చేయజాలకున్న నాతనికి నేను తోడ్ప
డుట యసంభవముకదా!

కోష:-రాజపుత్రస్థానమును నిర్వైరముగ మీరుచేయుచో
యశ్వంతసింహాదుల వలన మాయకౌరంగజీబున కొత్తిడి
కలుగదేని నావిశ్వాసము. అందులకై మీసహాయము
గోరితిని.

పండిత:-నాభోధలవలన ఔరంగజీబునకు హిందువులయందు
గల యసూయభోవునంటిదే. అందులకై మాత్రమే
నాసాయమనుకొంటిని.

కోష:-ఔను, మీరు రెండువిధముల నుపకరింపగలరు.

పండిత:-హిందూమహమ్మదీయ సఖ్యతసాధించుటయే నాజీవి
తపరమార్థము. దానినెవ్వరు సమీకరణము గావించు
రో వారితోడ సహకారము సలుపుటకు సిద్ధముగ
నున్నాను.

కోష:-పండితరాయా! మామొగలాయి సామ్రాజ్యమునందు
ను మాకుటుంబమునందును మీకున్న భక్తివిశ్వాసము
లకు సంతోషపూర్వకముగా నీవజ్రపుటుంగరమును
మీకొసంగుచున్నాను. నావలన మీకెప్పుడేసహాయ
ము గావలసివచ్చినను మీరునిస్సందేహముగ నొందవ

చ్చును. (అని యొకవజ్రపు టుంగరమును పండితరాయ
లకొసంగును.)

పండిత:-బీగంసాహిబా! చిరకాలమునుండియు మీతండ్రిగారి
నాశ్రయించి యెట్లయిన దేశమునందలి మతద్వేష సం
ఘద్వేషమునరికట్టవలెనని ప్రయత్నించుచుంటిని మీరు
గూడ గాయత్తమునకుఁ జేయుతనొసంగు నట్లల్లా
మిచ్చు: బ్రేరేపించుగాఁత.

రోష:-మీరును, నేచునుగూడ, మాయకారంగజీబునకుఁ దో
డ్పడినచో మనయురువుర యాశయములను పూర్తిగ
నెరవేరఁగలవు. అదిగో మాదారాజహనారాలు వచ్చు
చున్నారు. మాజహనారాకంఠధ్వని వినిపించుచున్నది.
(అనిరోషనారా వెడలిపోవును.)

(అంతట పండితరాయలు కూర్చుండినగదియందు దారా జహ
నారాలు ప్రవేశింతురు,

జహనారా తెరలోనుండియె యీక్రిందిపాటను పాడుకొనుచు
బ్రవేశించును.)

జహనారా:-“హిందూకహే సోన్ హంబడే-మునల్మాకహే
హమ్ |

ఏక్ మంగ్గా- దోఫంద్ హై - కుంజియాదా కున్

కామ్ |

కుంజియాదా కున్ కామ్ - కర్ణానహి కజీయా |

ఏక్ రామా-భగత్ హై - మాజే రహ్మాన్ సేర
జీయా !

ఏక్ కిష్ట ఏక్ కరీమ్ - దోయి సరితాన్ మిల్ ఏక్
సింధూ !

సాహిబ్ సబ్దా ఏక్ హై - ఏక్ ముసల్మాన్ హింసూ ॥

(పండితరాయలు లేచి వారి కెదురుగా జనును. దారా పండిత
రాయుని భుజముపై జేయివైచి, జహానారానెనుకరా
మువ్వురుచితాసనములపై గూర్చుందురు.)

దారా:-పండితరాయా ! మారోషనారా మిష్కెద్దీయో వేధిం
చుచున్నట్లున్నది.

పండిత:-ప్రభూ! ఆమెలొకకహృదయమునకు విశ్రాంతిస్థాన
ములేకపోవుటచే నామెమానసమెప్పుడు నులుకుచునే
యుండును. విషయప్రవృత్తులందుమాత్రమే పరువులిడు
మానవహృదయములు దైవోపహతములగు నప్పడవి
కళావిహీనములగు వజ్రములవలె జీవమునశించి కాశి
న్యత శేషించినవై యుండును.

దారా:-మాజహనారా కట్టియా వేదనయుండదే.

పండిత:-జహనారాబీగం మానసము తేనెటీగవంటిది. ప్రేమ
మరందాస్వాదనమె యామెకు స్పృహణీయాశయము.

దారా:-మారోషనారాకు నాయందనూయకు; గారణము
లెవ్వియులేవు పండితరాయా !

పండిత :—ప్రభూ ! ప్రేమయచునది చాలనపూర్వమైన మానసికసంస్కారవిశేషము. నిర్దుష్టమైన యంతరంగవేదికలంజె యది చక్కగ ప్రసరించుచు, నిరతిశయానందరసాస్వాదనకు తావొసంగును. ప్రశాంతచిత్తులగు మీవంటి యుదాత్తులకా రసస్వరూపము తెలియునుగాని, పామరులకది మరుమరీచికలవలెదోచి వారిమానసములను భ్రాంతులవెంట దలుముచుండును. తుదకట్టి వెడలులు విషయవాంఛాసంజనితనిదాఘముసంబడి మృగప్రాయులై యిహపరములకుఁజెడి నశింతుని.

జహనారా :—పండితరామా ! మారోషగారానుగూడ ప్రేమతత్వముచేతననైపునకుఁ దిప్పకొనవచ్చునని మాదారాయాసించుచుండును.

పండిత :—అమ్మా !

ఉ॥ మానవులందుఁ బ్రేమనుకు ♦ మారతరంబగుసాధనంబగుం గాని, దయార్థితాగుణ వి ♦ కాసములైన నమోవిమోహితుల్ !

దానిగ్రహింపఁజాలక మ ♦ దాంధులుగాన, మహాత్ములైన సంత !

ధాన పరాయణాత్మకుల ♦ ధారుణి భీరువులందురాపైయున్

(తెరలో)

దారాప్రభూ ! రక్షించుము ! రక్షించుము ! నన్నీభటు

లేనుగుకాలిక్రిందఁ బడవైచి తొక్కించుట కీడ్చుకొని పోవుచున్నారు.

దారా :—(తొట్టు) పాటుతో చెవియొగ్గి పండితరాయా! యేదియో యార్తనాదము వీధినుండి వినవచ్చుచున్నది! (అని పండితరాయుని చేయిపట్టుకొని ముందుకువచ్చును. జహానారాలేచి వెనుకకుఁబోవ జహానారాకును, దారా పండితరాయలకును మధ్య తెరపడును). ఓయీ! రహీమ్ ఖాన్! ఆగుమాగుము! ఏలనతనినట్టిడ్చుకొని పోవుచున్నారు? అక్కటా! యాతనిశరీరమంతయుర క్తసి క్తముగ నున్నదే! వానినిటుతీసికొనిరమ్ము. (శిక్షితులనురిదియు రహీంఖాన్, బంధింపఁబడిన యొకవ్యక్తి నీడ్చుకొనుచు జైలాధికారి ఖుసూతోఁ బ్రవేశించును).

ఖుసూ :—ప్రభూ! ఈదుర్మార్గు లేనుగుకాలిక్రిందఁబడవైచి తొక్కించుమని చక్రవర్తి యాజ్ఞనిచ్చియున్నారు. అందుకై వీనినిదీసికొని పోవుచున్నాము.

దారా :—ఈతఁడు సింధురాష్ట్రమునందలి సరిహద్దుఖల్లాదారు. మాలికజీవనుకాదా? ఇతఁడుచేసిన నేరమేమి?

మాలికజీవన్—(రోదనముచేయుచు) మహాప్రభూ! నేనురాజద్రోహముఁజేసితినిని నాపైయారంగజీబు ప్రభువన్యాయముగ నేరముమోపి శిక్షింపఁబడుటకై నన్నుబంధించి చక్రవర్తికడకు పంపియున్నారు. అందుపైఁ జక్రవర్తి

నన్నేనుగుకాల్కికింజ పడవైచి తొక్కించుటకై యాజ్ఞా
పించిరి. అల్లాతోడు. నేనేపాపమెఱుంగను. నేను పియూ
మతస్థుడనగుటచే నన్ను ఖల్లాదారుపదవినుండి తొల
గించి జంపింపనెంచెను. నన్నురక్షించుము ప్రభూ (అని
దీనముగ వేడికొనుచు దారా పాదములపైబడెను.)

దారా:—(పండితరాయునివైపుతిరిగి) పండితరాయా! పాపమీ
మాలిక జీవనెట్టియపరాధమును. జేయలేదని యల్లాపై
బ్రమాణము చేయుచున్నాడు. మాయకారంగజీబున
కెవ్వని మానప్రాణములనైన దీయుటయన్న జెలగా
టము. పాపము! వీనిదుర్మరణమువలన వీనియాలుబిడ్డ
లెంత పరితపింతురోయని మాసోదరుడు గుర్తింపడు.

పండిత:—ప్రభూ! ఔరంగజీ బీతడు శిక్షార్హుడని వ్రాసిన
ప్పుడు చక్రవర్తితని నేరమును బూర్తిగవిమర్శించియె
మరణదండన విధించియుందురు.

దారా:—మాతండ్రిగారుకూడ నొక్కొక్కప్పుడు చాలనావే
శముతో నేకార్యమునైన జేతురు. వారిపుడు వయో
వృద్ధులుకూడనగుటచే నాయుద్యోగము మితిమీరు
చున్నది.

పండిత:—చక్రవర్తియే నీతనిపై నేరమునుస్థిరపఱచి శిక్షింప
మనమితని దప్పించుటెట్లు?

దారా:—మనమిరువుర మిప్పుడే చక్రవర్తికడకేగి యిందీనుని
ప్రాణదానముం జేయుడనివేడుదము. తోటిమానవుల

ప్రాణములదీయుటకేనా మనమీరాజ్యమును పాలించునది పండితరాయా ?

పండిత:—ప్రభూ! శిక్షాస్మృతులను మనము నడిపింపనిచో రాజ్యమునందలి దుర్మార్గులనణించుటెట్లు? పరిపాలకు లొకప్పుడు వజ్రమువలె కాఠిన్యమునువహింపవలెను. మఱొక్కతావున శిరీషకుసుమమువలె మార్దవమును జూపవలెను. లేనియెడల ప్రభుత్వమునందవస్యముగా నాచరింపవలసిన దుష్టశిక్షణా శిష్టరక్షణాధర్మములు నెఱవేఱుటదుర్లభము అందరియందును వృద్ధుత్వమును జూపుప్రభువును పరిచారకులు నుద్యోగులు లోకున గొని రాజ్యమునందు లంచగొండితనము హత్యలు, దోపిడిలు మున్నగు దుర్మార్గములనుప్రబల జేయుదురు.

దారా:—నాదృష్టియందు యోగ్యతలేని మానవుడొక్కఁడు నుగానరాదు ఏవిధమాననిక పరిణామమునందున్నమను జునెట్టిపనియందు నియోగింపవలెనో విమర్శించుచు వానినట్టికార్యములందుఁ బరిశోలుపుట పాలకులప్రభుత్వము కర్తవ్యము.

పండిత:—ప్రభూ! అట్టియందారబుద్ధితో రాజ్యమొనరింపవలె నన్న దేశమునందలి ప్రజలయందెంత సౌజన్యత సహన శక్తి కమిషిక్ష జ్ఞానము ప్రబలియుండవలెను? రాజ్యము

లందలి హంతకుల యుద్ధముల నణంచుటకుఁ గాక,
శిక్షాస్మృతులు వ్యర్థముగ కల్పింపబడినవా ?

ఉ॥ రాక్షసులందు సానుమను ♦ రాగముమీరజరింపజెలునే!
నీక్షిత్తి క్షప్రజాశయము ♦ లీగతిపంభవమొంద నేలకో! |
రూక్షపుదండనీతి నతి ♦ రుచ్యవిభేదమునందమర్ప మీ |
రీతుణమండె నీతుకుస ♦ మీక్షణసేయుడు పేక్ష లేకయే॥

దారా:—హంతకులెప్పుడును. వారివెనుకనుండు నాయకులచేఁ
బురికొల్పబడుదురే కాని తమంతతామే యట్టి దురం
తములకుఁ దొరకొనరు. వారియందలి క్రూర్యమును
తమోగుణమును గనిపెట్టి తమదురాశయములను నెఱ
పేర్చుకొనుటకు, విద్యాసాంప్రదాయములందుఁ బరిచ
యముగల తామసులు పరద్రవ్యములను పరశ్రీలను
హరింపనుదైశించుచు, పరదేశముల నక్రమముగనాక్ర
మింపవలెనను దురాశాపిశాచమునకులోనై పరిపాలకు
లమని నిజ్జన్మిగుచు హంతకులను జేరఁదీసి వారిసహజ
ఘాతుకత్వమును తమమారణ కళాకౌశలముచేబోషిం
చి, తమరాక్షసకృత్యములకు వారినుపయోగింతురేకాని
కేవల హంతకులనుజాతి సృష్టియందున్నటుల దోషదు.
ఎన్నఁజైన నట్టియుద్రదేక మొకవేళ నొక్కనియందుఁ
బొడనూపెనేని యట్టివానిని మనసత్సంగపరిపాకమున
సులభముగఁ ద్రిప్పనచ్చును. మీరామాయణకర్త

యగు వాల్మీకి దారిద్ర్యపుడు వృత్తినుండి మహర్షిగ
మాటలేదా? విద్యాధికులలోనే రాక్షసులుగలరు. వాచే
లోకమునందు విద్రోహముల కనేకయుక్తులను బన్ను
చుందురు. అట్టి పండితమానినులను ద్విష్ణుత్వైక మనము
కడంగవలెను.

ఖుస్రా:—ప్రభూ! వీనినివెంటనే జంపుడని చక్రవర్తియాజ్ఞ
యిచ్చిరి. మాకు వీనినిదీసికొని పోవుటకు సెలవీయును.

దారా:—ఓయీ! మూర్ఖుడా వానినిజంపుటకు మీకువినోద
ముగనున్నది. మీరుక్రూరమృగములా లేక మానవు
లా? వానినిజంపిన జంపుదురుగాని! అట్లైనవాని నీళ్ళే
దరు? వానియొడలంతయు రక్తమయముగ నున్నట్లే!
ఘాతుకజంతువులుగూడ మృగములనుజంపినగాని చీల్చి
వు. మీరుమానవులైయుండియు నింతకూరముగ సం
చరించుచున్నారు. నేను మరలజెప్పవరకు మీరు
వానినిజంపినచో మీభుజములపై మీశిరములుండవని
నమ్ముడు.

పండితరాయా! మనమిట్టివిషాద వితర్కములందుఁ బడి
యున్నచో మాతండ్రిగారు వినోదార్థము బయలుదేలు
వేళయగుచున్నది. మనముతడవుచేసిన నీమందభాగ్యు
డునిష్కారణముగ జచ్చును! అరే! ఖుస్రా! నేను మా
తండ్రిగారివద్దకుఁబోయి మరల నిష్పడేవచ్చెదను. అంత
వరకు మీరు వేచియుండుడు.

(అని దారా పంజితరాయలిరువును మోతీ మనీషునైపునకుఁ బోవుచున్న పాజహాన్ కడకు బోవుచురు).

ఖుసూ:—అరే! భాయీ! రహీం! మనమిరోజున వీనిపాణములు దీయనిచో మనభత్యము పదిరూపాయలు పోవును. ఇటువంటి సమయమువచ్చినప్పుడే మనకు బుర్రకు పదిరూపాయలు దొరికేడి. దారావట్టి జాలిగుండె కలవాడురాభాయీ! అతడు మనమహమ్మదీయులలో తప్ప బుట్టినాడు. మన దురదృష్టవశమున నీనాడువీని నిట్లుగొనివచ్చితిమి.

రహీం:—దారాచక్రీన రియైనచో మనముద్యోగమున మట్టివేసుకొనవలసినదే. అతడు మొగలాయిరాజ్యమున నెవ్వరి నురిదీయనివ్వడు.

మాలిక:—భాయీ! ఖుసూఖాన్! భాయీ! రహీంఖాన్! బాబా మీకుసలాములు నన్నుదారాప్రభువు రక్షించినచో. నాఖిల్లాకుఁబోయిన వెంటనే మీయిరువురకు చెఱియొక నూలురూపాయలను బహుమతిగా నంపుమను.

రహీం:—అరే! బేవుకూఫ్! నోరుమూయి. (అనిమోకాలితో పొడుచును) మీఖిల్లావారులా బహుమతులిచ్చేడి? మీరుబిళ్ళారితే చేడిపిల్లలు. నీఖిల్లాకు నీవుపోయినతరువాత మేము నీకుజ్జాపకమా? డబ్బులేకుండ నేమొగముతో నిచ్చట పనిజరుగునని వచ్చితివి? (అని తన్నుచు)

మాలిక:—అల్లాతోడు. బాబా! నన్నుపొడవకండి నేనుతప్పక పంపెదను. నాదేహమంతయు పుంసునలెనున్నది. బాబా! రెండురోజులనుండి తిండిలేదు. నిద్రలేదు. త్రాగుటకు కొంచెము మంచినీరైన యివ్వండిబాబా! ప్రాణములు పోవుచున్నవి. (అని క్రిందపడిపోవును)

రహీమ్:—అరే! భూసూ! వీడుబలేటక్కరిరా! (అని మాలిని జీవనును పైకెక్కితాడు). అరే! ఖుస్రూ! వీనికొకరంగజీబు వంటి ప్రభువుండాలి కాని దారావంటి మెత్తనిమానిసి ప్రభువైతే యిఖిల్లాబాదుచేసే ద్రోహములకు మితి యుండదురా భూయ!

మాలిక:—నేనుద్రోహము చేయనుబాబా! మీకుతప్పక బియ్యము తిరిపిపెదను. నాకు కొంచెము దాహము! దాహము! ప్రాణములుపోవుచున్నవి. (అనిమరల క్రిందపడిను)

ఖుస్రూ:—అరే! బద్షాష్! (అని తన్నును) నీకుదాహము దారావచ్చి యిస్తాడు. అంతవఱకు సజియుండు. నీవు మాకు పంపించే బహుమతులు చూస్తాములే! నీవు బలేదొంగవు.

(తొర పరును)

4 వ రంగము

(మోతీ మనీదుకుఁబోవుచున్న షాజహాన్ చక్రవర్తి కడకు దారా పండితరాయలతోగూడఁ బోయి కలసికొనును దారా పండితరాయలిరువురుచక్రవర్తికి సలాముచేసి నిలువఁబడుదురు.)
 షాజ:-కుమారా! ఏలయింత తొట్రుపాటుతో పండితరాయల నుగూడఁదీసికొనివచ్చితివి? ఏమైనవిశేషవార్తలున్నవా?
 దారా:-నాయనగారూ! విశేషములేవియులేవు. నేనొకశిషితుని ప్రాణములు కాపాడుటకై ప్రార్థింపవచ్చితిని.

షాజ:—ఓహో! మాలికజీవన్ జీవనములను రక్షింపఁగోరివచ్చితివా? ఆతఁడు గొప్పరాజద్రోహమునకుసమకట్టుచుండ నొరంగజీబువానిని బట్టుకొని, బంధించి వానినేరమును విచారించి శిక్షింపుఁడని నావద్దకుఁబంపెను. అట్టిదురాత్మర్థులను మనము పేక్షించినచో మనకుఁ దప్పక ముప్పువాటిల్లగలదు.

దారా:—ఒక్కచిన్ని ఖల్లాదారువలన మనవిశాల సామ్రాజ్యమునకు భంగముకలుగునాతండ్రి!

షాజ:—బిడ్డా! మనవిశాలశరీరము నందెంతసూక్ష్మమైన ముల్లుగ్రుచ్చుకొన్నను, దానినూడఁబెఱుక కూరకుండుమా?

దారా:—అట్టిప్రమాదకరమగు కంటకములను మనబాహ్యవయములందున్నప్పుడు మాత్రమే మనము వానినూడఁ

బెటుకుదుము. కాని యవిమనహృదయము నందున్న
చో వానిని ఛేదించుటెట్లు? అట్టిశిల్పములు మనకొకప్పు
డురమ్యముగ గూడ గాన్పించునేమో!

షాజి:— అదెట్లు! ముల్లు మనకొకప్పు డుల్లాసము కొలుపునా
కుమారా!

దారా:— అది మనమేవగించుకొను బహుభరవృక్షము నందున్న
ప్పుడు ప్రమాదముగ గనిపించును. కాని మనమతిశయి
తోఁబెంచిన రోజావృక్షమునందవి యుదమునీయినా
నాయనగారూ! ప్రమాదాప్రమాదము లాత్మన్యస్తాప్త
ర్యవశితములు. ఈనిర్భాగ్యుడగు మాలికజీను మన
యశారంగజీబునకన్న మొగలాయిరాజ్యమున కుపద్రవ
ము కలిగింపజాలడు.

షాజి:— ఏమీ! నీ... సోదరుడుగూడ సంతమూర్ఖతతో న్యవ
హరించుచుండెనా? ఆతడుబాగుగఁ జదువుకొనినవిద్య
ధికుడుకాఁడా?

దారా:— నాసోదరుడైనసేమి యగ్భరుచక్రివర్తిపంత్రి మహాపు
రుషునికి ప్రపాత్రుడైనసేమి?

మ॥ ఘనసత్కీర్తులువోయినకొ సకలలోకంబెంత నిందించినకొ!
తనమానంబెటుడుల్లిపోయినను స-త్సంఘంబు ఛీ! యచ్చ నే!
మని యెవ్వారికవద్దవద్దనిన ను-ష్టావేశభూషణులై!
జనవిద్వేషముఁబెంచు పాతకులకే-సంకోచములేవుగా!!

తండ్రి! అతఁడు విద్యాధికుఁడంటిరి.

పాఠాని: విద్యలనేర్చినంతన వి-వేకముమానవుఁడొందెనేని యా!
హృదయములైనవిద్యలు మ-హిమలినిట్లుల ట్కోభబెట్టగాఁ!
కోద్యమెకాదే. రాక్షసులు-సాంపగువిద్యల సభ్యసించినన్!
మద్యముఁగ్రావుక్రూరులకు-మారణయంత్రములబ్బినట్లగుకా!
పాఠాని:—బిడ్డా! ఔరంగజీబట్టి దోహములనేమిచేయుచున్నాఁడు
దాదా:—అతఁడు మీప్రతినిధిగఁ బనిసేయుచు గుజరాతునం
దున్న హిందువుల పుణ్యక్షేత్రమగు ద్వారకయందలి
చింతామణి దేవాలయమును నాశనమునఁజేయు. సర్వ
మతసామరస్యతయు, హిందూమహమ్మదీయసఖ్యతయు
మొగలాయిరాజ్యమునకుఁ బునాదులుగ నెంచుచున్న
మీపరిపాలనమునందే యట్టినురాగతముల నతఁడుచే
యించుచు, సింధురాష్ట్రమునందలి పెక్కు-హిందువుల
ను బలాత్కారముగ మహమ్మదీయ మతమునఁ గలు
పుచున్నట్లుకూడ, వార్తలువచ్చినవి. హిందువులందఱు
సింధురాష్ట్రమునువీడి యటునిటుఁబోవుచున్నారు. ఇట్టి
దారుణకృత్యములను జేయించుచున్న యౌరంగజీబు
మొగలాయిరాజ్య కంటకుఁడుకాఁడాప్రభూ!

పాఠాని:—ఏమీ! ఔరంగజీబు ద్వారకయందలి చింతామణి
దేవాలయమును బద్దలుకొట్టించెనా? మేమువినలేదే?
అతఁడెంతయవివేకి! అట్టినుందరమందిరమునెట్లు వక్ర-
లుచేయించెను!

దారా:—వారి దేవాలయమును పడఁగొట్టుటతో నాతఁడు తృప్తి నందలేదుప్రభూ! హిందువులుపూజించు గోవులనువధించు శాలనుగూడ నచ్చోటనిర్మింపఁజేయుట చాలనీచితరము. న్యాయదృష్టితో పరిపాలనావిధానమును నడుప నెంచిన చక్రవర్తికది జుగుప్సాకరమని యాతఁడూహింపలేదు. ఆతని విద్యాధిక్యతయు రాజభక్తియు నిట్లుకలుగుచున్నవి!

షాజ:—మనకావార్త నాతఁడింతవఱకు దెలుపనేలేదే!

దారా:—అట్టివార్తల నాతఁడెట్టుమీకంపును? తానెచక్రవర్తియనుకొనుచున్నాడు. మీయాశ్రితుఁడగు కవీంద్రాచార్యసరస్వతియును, మనపండితరాయనిపుత్రుఁడు నీమధ్యద్వారకకుఁబోవ, నచ్చటహిందువులెల్ల వారికాభీభృత్యదర్శనమును జూపిరి. ఆదేవాలయవిధ్వంసముచే, మహారాష్ట్రులును రాజపుత్రులును చాలనుద్రేకము నొంది మనరాజ్యమునందల్ల కల్లోలములఁ బురికొలుపుటకు బ్రయత్నించుచుండఁ పండితరాయలాయా నాయకులకు లేఖలనంపి, తానీచిన్ని కార్యమును జక్క-బఱతుననియు, ననవసరరక్తపాతము వలదనియు నివారించెను. కవీంద్రుఁడు పండితరాయలకు వ్రాసినలేఖను చిలకింపుఁడు.. (అని తనజేబునుండి యొకయుత్తరమునుదీసి చక్రవర్తికిచ్చును.)

షూజ:—(దారాయిచ్చిన యుత్తరముచుగ్రహించి చోనజనువుకొని) పండితరామా! వెంటనే యాదేవాలయపునర్మిత్తాణమునకుఁ గావలసినధనము మనబొక్కసముచుండి పంపుము. తొలుతటిమూలముకన్న నెక్కుమనైభవముతో నలరారునట్లు గట్టించుటకుఁ గవీంద్రులచ్చట నేయుండి యాపనినిబూర్తిచేయించునట్లు నామాటగాఁ దెలుపుము. కుమారా! ఔరంగజేబును, తక్షణమే దక్షిణమునకుమార్చి నట్లాకఫర్దానాపంపుము. యిట్టియవక తవక లికనెన్నడును జేయవలదని కఠినముగ నాఫర్దానాలో మందలించుము.

కుమారా:—తండ్రీ! తమయాజ్ఞను శిరసావహించి యట్లేసేయుదును. ఏ యల్లాప్రీతికొఱకీ దివ్యభవనమును నిర్మించితిరో, యట్టిపవిత్రమగు దేవునిస్మరించి, యీపాపనప్రదేశమునందు మాలికజీవనునికిఁ బ్రాణదానముగూడసేయుడు. ఔరంగజేబు వ్రాతలయందంత సత్యమున్నట్లు తోచదు. ఒకమానవుని ప్రాణములను చీయుటకన్న నాతనిరక్షించినచో నల్లాసంతసించును.

షూజ:—కుమారా! నీవుమిత్రులను శత్రులనుగూడ వివేకింపజాలని బేలవు. ఈదుర్మార్గుడగు మాలికజీవకా నీ కెప్పుడెట్టి యపకారముఁజేయునో కానిమ్ము. నీయందలి వాత్సల్యమునంజేసి వానికిఁ బ్రాణదానము సేయుచున్నాము. ఇదిగోముదిక. పోయివానిని విడిపించుము.

(దారా తండ్రియొద్ద ముద్దించుకొని, తలవంచి, మోసీ మసీదుపైపుదిరిగి మోకరించి, సలాముచేసి, తండ్రియొద్దవినయ పూర్వకముగ తలవంచి నిలచుండును.)

పండిత:-చక్కవర్తీ! దారాప్రభుని హృదయమొక యమృతఘటము. అదిస్వపరప్రశక్తిలేకయె యంచుటకు తృప్తిగా గావించుచుండును.

షాజ:- (చిటునగవుతో) మీరింతకాలమునుండి బోధించుచున్నను, మాదారాకువివేచనాశక్తి కుదురలేదా? పండిత రాయా!

పండిత:-ప్రభూ! త్యాగముగూడ, నొకవిధమగు మానసికోద్రేకము. అదిపాత్రాపాత్రములను గుర్తింపనియదు. ఈ కుఃభ్రాణాపాయము వాటిల్లునని, తండ్రియెంత చెప్పినను, భారతవీరుడగు కర్ణుడు, తనసహజోదార్యమున విడఁజాలక, కవచకుండలముల నిందునకిచ్చెను. తన కాత్యగమువలననే యాతఁడు మృతినొందెను. మంచి గుణములుగూడ మితిమీరి యాచరించు వాకొకప్పుడొపడలందు జిక్కికొనుటలో నాశ్చర్యములేదు.

దారా:- (చక్కవర్తికి సలాముచేసి) తండ్రి! సెలవొసంగుడు. తమయాజ్ఞాప్రకార మామందభాగ్యుని నేనిప్పుడె విడిపించెదను. (అని పండితరాయునితో నిష్క్రమించును. షాజహాన్, మోతీమసీదునకు బోవును. దారా పం.

శివరాయలు మరల మాలికజీవను కడకువత్తురు) ఖుస్రూ
ఖాన్! చక్రవర్తిముద్రికయిదిగో. ఈమాలికజీవను ప్రాణ
ములను చక్రవర్తి రక్షించెను. వానికి మీరుగావించిన
యగౌరవమున కౌతవి మీ రేయేనుగుకాలికింద దొ
క్కించుటకు గొనిపోవుచుంటిరో, యేయేనుగుమీద
నెక్కించి వానిఖిల్లాకు బంపివేయుడు.

మాలిక:—(తనశృంఖలములతో దారాపాదములపైబడి) ప్రభూ
మీయపరక్రిపావిశేషముచే నేడునాప్రాణములు దక్కి
నవి. గాజీవితాంతమువఱకు మీకుగృతజ్ఞుడను.

దారా:—సిచ్చివాడా! అల్లా మనలనురక్షించును. ఆ దయా
మయుని కరుణారసములేనిచో మనమొకక్షణముకూడ
జీవింపజాలము. తనధర్మమును నిర్వర్తించు యుద్ధో
గుల నెల్లప్పుడల్లాకాపాడుచుండును. సిఖిల్లాను, జాగరూ
కతతో జల్లగ పాలింపుము. వేదసాదలందాదరముకలిగి
హింసామహమ్మదీయ మతస్థుల నిరువుర నీరెండుభుజ
ములుగఁ జూచుకొనుము.

(అంత ఖుస్రూరహీములు మాలికజీవనుని బంధములను
విప్పివేయుదురు.)

మాలిక:—(పండితరాయునిజూచి) పండితరాయా! మీకనేక
సలాములు. మీయిరువుర నల్లరక్షించుగాత.

పండిత:—మాలిక జీవనా! మానవజీవితమునకుఁ గృతజ్ఞతయె, యుత్కృష్టధర్మము. సమయమువచ్చినపుడు, నీవుదాదా పృథువుయెడ నీవిశ్వాసమును జూపవలెను.

మాలిక:—నాసర్వస్వము దారాపృథుని యధీనము. నాకెట్టి విషమస్థితి తటస్థించినను నాశరీరము దారాప్రభునికొఱ కర్పింతునని యల్లాహ్ బ్రహ్మాణము సేయుచున్నాను.

(అని మక్కావైపుదిరిగి బ్రహ్మాణముసేయును.)

(దారా, పండితరాయలు నిష్క్రమింతురు.)

ఖుస్రా! రహీములు:—భాయీ మాలిక్ జీవన్ మిమ్మేనుగు మీద నిష్పడెయెక్కించి పంపివేయుదుము. దయచే యుడు మమ్ముమాత్రము మరువకూడదు భాయీ! మేము చాలాపిల్లలుగలవారము.

మాలిక:—మీరిరువురు తప్పక నాఖిల్లాకురావలెను. మీకు తగినబహుతులనిచ్చి వెంటనేపంపెదను.

రహీం:—(వికటముగనవ్వుచు) అరే! ఖుస్రా! భాయీ! ఇప్పుడే కాదురా! వీడు మనకు చెఱి నూఱురూపాయిలు బహుమతి పంపుతానన్నాడు. మల్లారఖం పిరాయింఛాడురా భాయీ! మనకు తనఖిల్లాకొస్తే బహుమతిచేస్తాడట ! మనకు బలేబహుమతి యిస్తాడురాభాయీ వీడి ఖిల్లాకు పోతే !

మూలిక:—ఆరే! వాడు, వీడు, అనకునన్ను, పదండి నన్నేనుఁ
గుమీద నెక్కించండి. లేకపోతే దారాప్రభువుతో చెప్పి
మీకు తగినశిక్షచేయిస్తాను.

రహీం:—నీవు వాళ్లారితే లేడిపిల్లవని, మొదటే యెఱుగుదుము.
పద. పద.

ఖుస్రా:—ఆరే! రహీం! నీవుచాలా మోటామనిషివిరాభాయి.
జీవన్ భాయి చాలామంచివాడు. అతఁడు ఖిల్లాదారు.
ఆయననల్లా అనకూడదు. ఇదిగో! మనఖాదర్ బేగ్ దు
ఖాణందగ్గరకు మనము పోదాంభాయి. అచ్చట మన
మూలిక్ జీవన్ భాయికి కొంచెముషర్భత్ మనము యిప్పి
ద్దాము. అతఁడు పాపమిందాకనే దాహమన్నాడు.

రహీం:—అరే ఖుస్రాభాయి! ఇంకావీడునీకు బహుమతిపంపు
తాడనే అనుకుంటూన్నావా?

ఖుస్రా:—అరే! జీవన్ భాయి నేనుగునెక్కించి పంపుదాము
పదరా. మనకు వెంటనే బహుమతీ పంపుతాడురాభా
యీ! జీవన్ భాయి అందరుఖిల్లాదారులు వంటివాడు
కాదురాభాయి!

రహీం:—నీవుయింకా పెరటిదాలోనేవున్నావు. మళ్ళా వీడు
మనచేతిలోచిక్కాలి అప్పుడువడ్డీతో వసూలుచెయ్యాలి
మూలిక:—నన్నేనుగుమీద నెక్కిస్తారా! యెక్కించరా! లేక
పోతే నేనిప్పుడేదారాప్రభువువద్దకు వెళ్ళిచెప్పుకుంటాను

కానింట్లు పెద్దలెల్లకాలమునుందురా? వారులేనిలోటు మనకీ సాదుల్లాఖాన్ వర్మలవలనఁ దీరఁగలదని యా శింపవచ్చును.

(ద్వారపాలకుఁడు ప్రవేశించి చక్రవర్తికి సలాముచేసి)

ప్రభూ ! అలహాబాదు కోటయధిపతినుండి యొకసర్దారు వచ్చెను. సెలవైనచో లోనికిఁ దీసికొనివచ్చెదను.

షాజః—తక్షణమేవానినిఁ దీసికొనిరమ్ము.

సర్దారుః—(ప్రవేశించి, చక్రవర్తికి సలాముచేసి) ప్రభూ! తమ రెండవ కుమారుఁడగు షుజాప్రభువు, పెద్దసైన్యముతో బంగాళమునుండి దండెత్తి యలహాబాదుకోట నాక్రమించుటకై చుట్టుముట్టెను.

షాజః—(కోపోద్దీప్తితానముతో) సాదుల్లాఖాన్ ! షుజాయొక్క యుద్దేశమునొందుటకుఁ గారణమేమి ? ఆనిర్భాగ్యుని మనము తప్పకశిక్షింప వలసియున్నది.

సాదుల్లాః—ప్రభూ ! షుజా యట్లుచేయువలసిన యగత్యముకా న్నింపదు. నాకును జాలనాశ్చర్యము వొడముచున్నది.

షాజః—వాని కేదియో విపరీతమగు నాలోచనయుండవలెను.

పండితః—ప్రభూ ! కామరూపాధీశ్వరుడైన ప్రాణనారాయణ ప్రభువు చక్రవర్తికి ముఖ్యమిత్రులగుటచే, వారీయువ యమున నొక యుత్తరమువ్రాసి నాకడ కంపిరి. దానియందుఁ జక్రవర్తికి చాలజబ్బుగ నున్నదనియు,

జీవించుట దుర్లభమనియు, బంగళమునందంతట ననర్థ
ప్రచారము జరుగుచున్నదనివాసి, యిచ్చటి పరిస్థితు
లువెంటనే తెలుపుటకై కోరిరి.

షాజి:—వమీ! అట్టి యసత్యప్రచారముచేకాబోలు షుజా
హస్తినాపురిపై దండెత్తబూని, ప్రయాగకోటముందు
గ నాక్రమించుటకై ముట్టడించెను !

సాదుల్లా:—అట్టి దుష్ప్రచారముగావించు దుర్మార్గులను ముం
దు మనము శిక్షింపవలెనుప్రభూ ! అట్టి యసంగత
వార్తలవలన, మంత్రివర్గమున కపఖ్యాతికూడ కలుగక
తప్పదు.

జైసింహుడు — షుజా యవివేకమువలన రాజ్యమునందు రక్తపా
తమును, కలనరములును బయలుదేరిక మానవు.

షాజి:—జయసింహా! మీరును, సులేమానును, వెంటనేతగిన
సైన్యముతో షుజాపైనడచి, వానికిబుద్ధిచెప్పవలెను.

పండిత:—చక్రవర్తి! తమరుదేవీకమునందవలదు. షుజాప్రభు
వున కిచ్చట యథార్థసితిని దెలియజేయుట కొకరాయ
బారినిబంపినచో నాతడు వెనుకకు మఱలవచ్చును.
మీబిడ్డను మీరెశిక్షింపబూనుచో నెవ్వరడ్డుపడగలరు?

సాదు:—ఇతరులు తిరుగబడినప్పుడు మనమువారిని శిక్షించి,
చక్రవర్తి కుమారుడై యట్లానర్పనూరకున్నచో మన
లను బ్రజలు చులకనగజూతురు.

దారా:—తండీ! యనవసర రక్తపాతమువలన మనకెట్టి యుపయోగములేదు. మీరు బాగుగ నాలోచించి దండయాత్రనడుపుట శ్రేయోదాయకము.

సాదు:—అట్లయిన నికరక్తపాతములేకుండ, రాజ్యమును నడుపుటెట్లు? ఈ ప్రపంచమున జరుగుచున్న యుద్ధములు వృధాగనే జరుగుచున్నవా? ప్రభూ!

దారా—మంత్రిశ్రేఖరా! అట్లేజరుగుచున్నవని నిస్సందేహముగ జెప్పవచ్చును. కాశ్మీరముపైనను, యదయపురముపైనను, మీరీమధ్యనడిపిన దండయాత్రల కర్థమేమి? హిందూరాజులు వారిసాంఘిక నీతిననుసరించి వారు పరిపాలన జేసికొందురుగాక. వారిరాజ్యము లందనవసరముగ మనమేలజోక్యము కలుగజేసికొనవలెనో నాకు బోధపడుటలేదు. చక్రవర్తిజబ్బుగనున్నారని, మనకోటనుండియే వార్తలువెడలనిచో బంగాళమునందట్టి ప్రచారమెట్టుకలుగును?

జైసిం:—అట్లయిన, నేడుఘజానుమందలింపఁ జక్రవర్తి సమకట్టుట కూడ యనవసరము.

షాజా:—జయసింహా! ఇట్టి కుతర్కముల నెచ్చటనేర్చితివి? అక్రమముగ ఘజానుమనపై నెత్తివచ్చుచున్న నాలినికీ మనము నీతిగఁగపవలదా? తక్షణమెనీవును సులేమానునువానిపైకిఁబోయి వానియుద్రేకము నడఁగింపనిచో, నాతఁడు త్వరలో హద్దుమీఁదఁగలఁడు.

సాదు:-జయసింహా! చక్రవర్తి యాజ్ఞ చెల్లించుటయే మనకు
బ్రధానము.

సాజ:-బిడ్డా! సులేమానూ! నీవు పరాక్రమశాలివని నేనెఱుంగుదును. కాని నీవింకను యువకుడవగుటచే, నీ వెంట
మన సేనలోని ముఖ్యనాయకులను గొందఱుగొనిపో
ము. పండితరాచూ! యవసరమగుచో సులేమానుకు
తగినసహాయమును జేయుమని, ప్రాణగారాయణున
కొక ఘర్జనాసూక్ష్మ వ్రాసింపుము.

పండిత:-చక్రవర్తి యాజ్ఞప్రకారము తప్పక నేడే యట్లువ్రాసి
పంపుదును.

సులేమాన్:-తాతగారూ! తమయాజ్ఞాప్రకారము మాసినతం
డ్లిపై నెత్తిపోవుటకు సం దేహింపను. తమయాజ్ఞశిరసాన
హించుచున్నాను.

జయ:-...ప్రభూ! రేపేదండుయాత్రకు బయలుదేలుటకు సర్వ
సన్నాహ మొనరింపవలసియున్నది.

సాజ:-(కొంచెమాలోచించి) జయసింహా! నీవు మెలకువతో
గనిపెట్టి యొక నేర ఘోరమైన తప్పుదము నొప్పుకున్న
చో, నాతనియెడ నంత దీక్షితవహింపవలదు. అట్టియొక
వానికేసేర్పున హితవుచెప్పబడుచితము. ఘోరచాలయ
వివేక. వానిచూస్తేవలన మనమీదండయాత్రకు బూ
నుకొనవలసివచ్చెను.

చారా:—(తండ్రి)వైపుజూచుచు) సులేమానూ! నీవు కడుజాగ
రూకుండవై మెలఁగుము. నాస్వరక్షక సైన్యమునుండి
గూడ నిరువది ముఖ్యసర్దారులను నీవెంటఁ గొనిపోము.
యుద్ధములందు జయాపజయములు దైవాధీనములు. నీ
వెట్టి కిష్టపరిస్థితులందుఁబడినను వారునిన్ను వీడకుందురు.
సులే:—తండ్రి! పరివారమెంతయున్నను మృత్యువును దప్పిం
పగలరా? కానిండు. మీయాజ్ఞాప్రకార మట్లనే గొని
పోయెదను.

(ఇంతలో ద్వారపాలకుఁడు మరలబ్రవేశించి)
ప్రభూ! మీవారురాష్ట్రమునుండి యొకసర్దారు తమ దర్శ
నమునకై వచ్చియున్నాడు.

షాజ:—(అతములో) తక్షణమెవానిని బ్రవేశపెట్టుము.
(సర్దారుప్రవేశించి చక్రవర్తికిసలాముచేసి)

ప్రభూ! మహారాణా జగత్సింహప్రభువు చాలకాలము
నుండియు రోగపీడితులై, మొన్ననె స్వర్గము నలంకరించిరి.

షాజ:—అక్కటా! రాజస్థానసింహముకూడబోయెనా! నే డెట్టి
దుర్దినమోకాని, సామ్రాజ్యమునకుఁ బట్టుఁగొమ్మలగు
నిరువురు మహాపురుషులు పరమపదించుటయు, షుజా
తిరుగఁబడుటయు ననుదుర్వార్తలను వినవలసివచ్చెను..
నేటికిక కొలువుసాలింతము.

(షాజాహాళ సేవకులు ముందువెనుకల ఖడ్గపాణులై నడువ
చక్రవర్తిముందు నడుచును. అందఱునిష్క్రమింతురు.)

తెరదింపవలెను.



6వ రంగము

రోషనారా భవనమునం దర్ధరాత్రీమున

రోషనారా యొక సోఫాపై కూర్చుండును. అంతట జైసింహుడు
ప్రవేశించును.

రోషనారా చేసన్నచే ఆమెకెదురుగనున్న మఱియొకసోఫాపై
జైసింహుడు కూర్చుండును.

జైసిం:—బీగంసాహిబా ! ఇంతయర్ధరాత్రీమున నాకై వర్తమా
నమునంపితిరి. విశేషములేమైన నున్నవా?

రోష:—మీరు రేపుదయమునకుఁ బూర్వమే ఢిల్లీనివీడుటకు
సంకల్పించితిరటకాదా ? నేటి సభావృత్తాంతములు,
మీరుచెప్పగ వినవలెనని, మిమ్మురావించితిని.

జైసిం:—మీరింటనున్నను, మీపాదములవద్ద కన్నియు రప్పించుకొన సమర్థులని లోకమునకుఁ దెలియదనుకొంటిరా?
ఈవఱకె మీకు సభావిశేషములన్నియుఁ దెలియకున్న
వా? 'బీగంసాహిబా' !

రోష:—హృదయమునందభిమాన మున్నవారు చెప్పినవిషయ
ములు రసవత్తరములుగ నుండకమానవు.

జైసిం:—అట్లయిన మీకొక ముఖ్యవార్త తెలిపెదను. రాజస్థా
నమునందు జగత్సింహుడు గతించెను.

రోష:—ఆ ! అట్లయిన, రాజపుత్రస్థానమునండిక జైసింహు
నిదేపించేయి. పండితరాయుని ప్రతిభనేటితో ముగిసినది
కాబోలు. (అని మందహాసము చేయును)

జైసిం:—అట్లనుటకువీలులేదు. జగత్పితామహుడు గతించుటచే మొగలాయి రాజ్యమునందు దారాపండితరాయలే రాజపుత్రుల కుపకారమొనరింప సమర్థులని వారిరువురి యెడ మఱితగౌరవము హెచ్చవచ్చును.

రోష:—మీయందుమాత్రము వారికట్టివిశ్వాస మేలజనింప కుండును. మీయెడ మాతండ్రికేకాక మా యారంగ జీబునకుఁగూడ నత్యంతాభిమానముకాదా ?

జైసిం:—ఔరంగజీబు చక్రవర్తియైన యనంతరముకదా నాయుం దట్టి గౌరవభావము రాజపుత్రులకుఁ గలుగుట (అని మందహాసముసేయును)

రోష:—అది మీ హస్తములందున్నది.

జైసిం:—అన్నట్లు! మఱచితిని! మిమ్ముముందుగా బరామర్శింప కున్నందులకు మన్నింపఁగోరెదను. బీగంసాహిబా! వా పము! మీతాతగారగు యసఖ్ఖాన్ గతించుట చాల విచారకరము.

రోష:—ఈ పరామర్శల కేమిగాని, ముఖ్యవిషయములను మీరు దాచుటెందులకు ?

జయసిం:—అదేది ?

రోష:—మామజాపై దండయాత్రకుఁ జక్రవర్తిమిమ్ము సర్వస్వ న్యాధిపతిగఁ జేసిరటకాదా ?

జైసిం:—బీగంసాహిబా! ఈదండయాత్ర నాకుచాల మనస్తాప హేతువగుచున్నది. మీముఖమును వీక్షింపఁజాలకు న్నాడను.

రోష:—అస్థేల మీరుసంతాపము నొందవలెను?

జైసిం:—మీ సోదరునిపై యుద్ధమునకు నేను ... పోవుట
యా యని.

రోష:—మీరు పోవుటయె నాకుసమ్మతము.

జైసిం:—కోపముతో నట్లనుచున్నారో, నిజమగు మనోనిశ్చితా
భిప్రాయమో తెలియుటలేదు.

రోష:—మీపై యలుగనేల ?

జైసిం:—స్త్రీలయలుకలకుఁ గారణములను బురుషులూహింపఁ
గలరా? అందును మీబోటి రాజనీతివిశారదల హృద
యమును గ్రహించుట దుర్లభమనుట యతిశయోక్తి
కాదు.

రోష:—ఔను. ప్రేమయనునది పురుషులమ్ము ! స్త్రీలు కోప
నలు! వారి యలుకలకారణములు !

జైసిం:—బీగంసాహిబా ! మీ ముఖమండలమున తాండవించు
చున్న, యావినూత్నవికాసము, మీహృదయ సంజని
తోత్తేజమో, లేక నాపైఁగోపమో నేనూహింపఁజాల
కట్టంటిని.

రోష:—(చిఱునగవుతో) మీకుగవిత్వముచేత కాదేమొ.

జైసిం:—(చిఱునగవుతో) పండితరాయలువంటికవి మిమ్ము
వర్ణింపఁగలఁడు కాని, నావలె నేనావాహినులందును
రక్తపాతములందు నీమలాడెడి కఱకు మొఱకులెట్లు

నేటి మీముఖలక్షణములను వర్ణింపగలరు? పండితురాయలు దారా పక్షపాతియైనను మీయాదరణకు పాత్రుడే!

రోష:—మమ్ముఁ బిన్ననాటనుండియు నాతఁడొక్కయిచ్చించియుండుటఁ జేసి, మాతండ్రికిని మాతాతకెకాక మాకుటుంబమునకంతకు నొకవిధమగు గౌరవభావమాతనియందు లేకపోలేదు. మాతాతయగు జహంగీరుకాలముననే నాతఁడీ మొగలాయి దర్బారునకుఁ జగత్సింహునితో వచ్చుచు బోవుచుండెను. ఆతనియెడ తీవ్రతఁజూపుటకు నాకేకాదు. తుదకు మా యారంగజీబునకుఁ గూడ నశక్యము. మాయవ్వరాజపుత్ర స్త్రీయగుటచే, మీరనిన మాకుఁజను వెక్కుడు. అందును మీరు మాకుబంధుగులుకదా!.

జైసిం:—(చిటునగవుతో) ఔను. అతిపరిచయము కలచోట యవజ్జతయుండకతీరదు. ఇంతకు నింతయర్థరాత్రమున నన్ను రావించిన గౌరణముఁదెలుపుడు.

రోష:—ఏమియున్నది? మీరుసర్వసైన్యాధిపతియైతిరని తెలిసినప్పటినుండియు, మిమ్మెప్పడభినందింతునాయని నా మానస మాందోళనపడుచున్నది.

జైసిం:—స్త్రీలు, వ్యంగ్యలాపప్రియలు. వారు కడుపులోఁ బ్రేమనుంచుకొని పైకిఁగోపము నభినయింపగలరు. అంతః

కరణము కోపోద్దీప్తితమైనతఱి జల్లనిమాటలతో గొంతు
కలు కోయుదురు.

రోష:—యుద్ధములందాటి తేటిన వీరులు గొంతుకలు కోయ
గలరు కాని మాబోటి యబలలు కుత్తుకలుత్తరింతు
రనుట రిత్త.

జైసిం:—బీగంపాహిబా! స్త్రీలుతలంచినచో నొక్కర క్తబిం
దువుకూడ జిందకుండ, హృదయవిదారణ మొనరింపఁ
గల ప్రాధలు.

చ. సబలులమంచుఁబూరుషులు ♦ చాలవచింతురు వారినేచమీ!
కబరిభరోగ్రపాశమును ♦ గమ్మనినర్మవిలాసవాగురల్!
సాబగగు నేత్రసంజనిత ♦ సూక్ష్మకటాక్షశరాళిజాలవే? !
అబలలు కుత్తుకల్లఱుగ ♦ నంబుజలోచన! కత్తులేలొకో!||

రోష:—(చిటునగవుతో) జైసింహ! మీహృదయము నట్లీవట
కెన్నఁడైన వేధించితివా?

జైసిం:—ఎప్పడోయననేల! ఈనిశీధసమయమున నీయుద్యోత
మాన చంద్రికారక్తదీధితులను ధిక్కరించు, మీరాగ
రక్తముఖమండలమున తాండవించు వింతయకా యా
విలాసమేరికి హృదయవేదన మాపాదింపదు? మీయా
జ్ఞయేదియో చెల్లించుటకీసేవకుఁడు సిద్ధముగనున్నాఁడు.

రోష:—(మెల్లగ) జైసింహ! నాకువిశేషమగు కోరిక లేమున్నవి?
మీరు పోవనున్న యుద్ధమును ప్రణయప్రసంగముగ
మార్చవలెను. అదినాకుఁజాలును.

జైసిం:- (అశ్చర్యముతో) అదెట్లు బీగంసాహిబా! ప్రళయమును బ్రణయముగ మార్చుచు!

రోష:- మీరు, రాజపుత్రులలో మేటియైయుండియు నింతమాత్రము చేయజాలరా?

జైసిం:- మీరు చెప్పనది నాకుజాల విపరీతముగఁ జూపట్టుచున్నది.

రోష:- మీశక్తిసామర్థ్యము లింతియేనా?

జైసిం:- సేవావృత్తిని మగ్నులకు బుద్ధివికాసము మఱుగుపడి పోవునని వేరుగఁజెప్పవలెనా? అందును, యౌరంగజేబు ప్రభువు సోదరీలగు మీ వంటి ధీశక్తుల వర్తనములు గ్రహించుట దుర్లభము.

రోష:- నా వర్తనములు మీకుఁగొర్రెలా! జైసింహా!

జైసిం:- ఏమి చెప్పుదును!

ఉ॥ ఒక్కొక్కమాటు మీదుముఖ ♦ ముజ్జలదగ్గి శిఖాస్ఫులింగముల్ |

గ్రక్కుచు మిమ్ముజూడగ నె ♦ గాఢతమంబగు భీతి గొల్పువే |

తొక్కముహూర్తమందది మ ♦ హోదధిభంగియగాఢమైచనుకా !!

జక్కని చంద్రికావిమల ♦ సారములీను మతొక్కవేళ
లన్ ||

మీరెప్పటికప్పుడె విపరీతముగఁ దోచుచుందురు. మిమ్మా
రాధించుటకు ధీరుడైనఁగావలె భీరువైనఁగావలె. మాబోటిమా
ధ్యస్థులకు మీరొక గగనకుసుమమువలె పొడసూపుచుందురు.

రోష:- (మందహాసముతో) మీకెన్నడు నేనట్టివిషమ విష
యముగఁ దోచియుండనని నావిశ్వాసము.

జైసిం:- నేడు మీయూజ్ఞ నాకెంతయు దిగ్భ్రమమాపాదించు
చున్నది. మీకొరంగజీబు ప్రభువు సోదరీలగుటచే
మీయానతి చెల్లింపనిచో నాతడు చక్కవ ర్తియైన వెం
టనె తలఁచునుంతు రేమొయని దిగులొందుచున్నాను.

రోష:- జైసింహా! అంతటిభయోద్రేకము మీకు నాయెడ
కలుగుచున్నచో, మాదారావలె మీశిరమున కొరంగ
జీబవమానముఁజేయకుండ, దానిని నాహృదయపూర్వ
కముగ భద్రపఱచెదను.

జైసిం:- మీరెంతకైన తగుదురు. నన్నేమిచేయమందురో
త్వరగఁజెప్పుడు. కాలాతీతమగుచున్నది. తెల్లవాఱక
మునుపె దండయాత్రను సాగించవలెను.

రోష:- ఘజాను కఠినముగ మందలింపవలదని మాతండ్రియె
మీకుపదేశించెనటగా?

జైసిం:- ఔను.

రోష:- ఘజాకుమార్తె, కొరంగజీబు కుమారునకిచ్చినట్లు
నాతడు ఘోరిసింహాసనపాత్రికై వెనఁగులాడుటలో

నౌరంగజీబు షుజాకు సహాయముచేయునట్లును మీరా తని నొప్పింపవలెను.

జైసిం :- ఔరంగజీబు ప్రభువందుల కంగీకరించెనా ?

రోష :- నేనుగీచినగీటు మాయారంగజీబుదాటడని మీరెఱుంగరా ? మనమెట్లులైన దారాను మట్టుబెట్టినచో యారంగజీబు షుజాలమధ్య తగవులున్నది బరిష్కరింప వచ్చునని మీరుగట్టిగఁ జెప్పవలెను. దారాయె మనకు ప్రబలశత్రువు. దారా చేతిలో మాతండ్రి కీలుబొమ్మ యై పోవుచున్నాడు. మీరెఱుగుదురుకదా.

జైసిం :- మీతండ్రిని మీరుచక్కఁజేయఁజాలరా ? దావూద్ హాకీం చక్రవర్తికి నమ్మినవైద్యుడు. పండితరాయలను నాటినభాధవనమున, వెండినాణెములతో తులతూచి నదిమొదల తాతడు దారాయందు మిగులవిసుగుజెంది యున్నాడు.

రోష :- మీరుచెప్పనది నాకర్థమైనది. అట్లైన, దావుడును పిలిపించి తగినయేర్పాటులఁ గావించెదను. మీరెట్లయిన షుజా యారంగజీబుల బాంధవ్యము ననుసంధానము గావింపవలెను.

జైసిం :- మీయాజ్ఞచెల్లించుటకు సర్వదాబద్ధుడను.

రోష :- మీరుయుద్ధమునకుఁ బోవుచున్నారు. మరల మనమెన్నడు కలుసుకొందుమో.

జైసిం:-జౌరంగజీబు ప్రభువు చక్రవర్తియైనగాని మనమనో
రథము లీడేరవు.

రోష:-అందుకు మీరుగట్టిగ నడుముగట్టితిరా? రణరంగ
మున నున్నప్పుడు మీకుమామాటలు జ్ఞాపకమా?

జైసిం:-నేనెచ్చటనున్నను మీమూర్తిని ధ్యానించుచునె యుం
దును.

ఉ॥ కోపమునందు మీకనులు ♦ కోకనదంబుల నీసశించునం!
తాపమునొందువేళ నవి ♦ తామరసాపునిదీప్తదీప్తిచే!
నేపుతొలంగు కల్వగతి ♦ నెంతయుఁజాలిని గొల్పు
రమ్యమా!
చూపులుగల్గు మోములెటు ♦ జూచిననొందవె నుండ
రాకృతుల్॥

అట్టి మీనిరీక్షణకాంతుల నేనెట్లుమఱువగలను? బీగం
సాహిబా!

రోష:-ఔను. మఱచితిని. మీరువిగ్రహారాధనముసేయు హిం
దువులు. (అనిమందహాసముచేయును).

జైసిం:-(చిఱునగవుతో) మీరందలిరసమునుమాత్రమె యాను
దును.

రోష:-కావుననె మామనీదులపై రసస్వరూపుడగు నాచం
దునిఁ బ్రీతిపొందుము. (అని చందునివంకఁ దిరిగిచూ
పుచు) అతఁడు మీకు మూలపురుషుఁడుకూడనేమో!

నౌరంగజీబు షుజాకు సహాయముచేయునట్లును మీరా తని నొప్పింపవలెను.

జైసిం :- బౌరంగజీబు ప్రభువందుల కంగీకరించెనా ?

రోష :- నేనుగీచినగీటు మాయశారంగజీబుదాటడని మీరెఱుంగరా ? మనమెట్టులైన దారాను మట్టుబెట్టినచో యశారంగజీబు షుజాలమధ్య తగవులున్నఁ బరిష్కరింప వచ్చునని మీరుగట్టిగఁ జెప్పవలెను. దారాయె మనకు ప్రబలశత్రువు. దారా చేతిలో మాతండి కీలుబొమ్మ యై పోవుచున్నాడు. మీరెఱుగుదురుకదా.

జైసిం :- మీతండిని మీరుచక్కఁజేయఁజాలరా ? దానూద్ హాకీం చక్రవర్తికి నమ్మిననైద్యుడు. పండితరాయలను నాటినభాధవనమున, వెండినాణెములతో తులతూచి నదిమొదలాలతఁడు దారాయందు మిగులవిసుగుజెంది యున్నాడు.

రోష :- మీరుచెప్పనది నాకర్థమైనది. అట్టైన, దావుదును పిలిపించి తగినయేర్పాటులఁ గావించెదను. మీరెట్లయిన షుజా యశారంగజీబుల బాంధవ్యము ననుసంధానము గావింపవలెను.

జైసిం :- మీయాజ్ఞ చెల్లించుటకు సర్వదాబద్ధుఁడను.

రోష :- మీరుయుద్ధమునకుఁ బోవుచున్నారు. మరల మనమెన్నఁడు కలుసుకొందుమో.

జైసిం:-జౌరంగజీబు ప్రభువు చక్కవ రియైనగాని మనమనో
రథము లీడేరవు.

కోప:-అందుకు మీరుగట్టిగ నడుముగట్టితిరా? రణరంగ
మున నున్నప్పుడు మీకుమామాటలు జ్ఞాపకమా?

జైసిం:-నేనెచ్చటనున్నను మీమూర్తిని ధ్యానించుచునె యుం
దును.

ఉ॥ కోపమునందు మీకనులు ♦ కోకనదంబుల నీసడించునం!
తాపమునొందువేళ నవి ♦ తామరసాపునిదీప్తదీప్తిచే!
నేపుతొలంగు కల్వగతి ♦ నెంతయుఁజాలిని గొల్పు
రమ్యమా!
చూపులుగల్గు మోములెటు ♦ జూచిననొందవె సుంద
రాకృతుల్॥

అట్టి మీనిరీక్షణకాంతుల నేనెట్లుమఱువగలను? బీగం
సాహిబా!

కోప:-ఔను. మఱచితిని. మీరువిగ్రహురాధనముసేయుహిం
దువులు. (అనిమందహాసముచేయును).

జైసిం:-(చిఱునగవుతో) మీరందలిరసమునుమాత్రమె యాను
దును.

కోప:-కావుననే మామనీదులపై రసస్వరూపుడగు నాచం
దునిఁ బ్రీతిప్రీతుము. (అని చంద్రునివంకఁ దిరిగిచూ
పుచు) అతఁడు మీకు మూలపురుషుఁడుకూడనేమొ!

జైసిం:-అందుచేతనే కాబోలు, రోషనారాబీగం ముఖచండ్ర
మండల నిస్సృతసుధాకిరణపాతము జైసింహహృదయ
కుముద్బోజ్జీవికయగుట.

రోష:-(చిటునగవుతో) నేనొసంగునట్టి యాకరప్రభావము నల
ననె మీరునిజముగ మా యశారంగజీబురాజ్యరోహణ
భారమును, తలకెత్తుకొన సశక్తులరైనచో నట్టి సుఖస్వ
ర్గను మీకొసంగుటకు నేనుసందేహింపనేల ?
(అని రోషనారా పలుకుచు లేచుచుండ తెరపడును).



శ్రీరస్తు.

అవిష్ణుమస్తు.

దా రా ష కో

-ॐ-ॐ-ॐ-

తృతీయాంకము—1 వ రం గ ము.

—ॐ—

దారాభవనము—ఉదయమున నాలుగుగడియల ప్రాద్దేక్కు సరికి, దారా పండిత రాయలిరువురును కార్యాలోచనా మండిరమున నుచితాసనములపైఁ గూర్చుండియుండురు.

పండితః—ప్రభూ! అసఫ్ ఖాన్ జగత్సింహులు గతించినది మొదలు, సార్వభౌముల శరీరపాటవము కూడ నంతకంతకు తగ్గుచున్నటుల తోచుచున్నది. షుజాతిరుగుపాటుకుఁ దోడు, చక్రవర్తి యంతఃపురమున విషాదకరములగు కుట్రలు ప్రబలుచున్నవి.

దారాః—మాతండ్రిగారికి నిన్నరాత్రినుండియు హఠాత్తుగ తీవ్ర జ్వరముకలిగి వారస్వస్థతగఁ బండుకొని యున్నారు... ఇంతవఱకు లేవనెలేదు.

పండితః—అట్లనా! మనమొకసారి చక్రవర్తి మేల్కొంచిన వెంటనేదర్శించి కొన్నిముఖ్యాంశములు వారితో ముచ్చటింపవలసియున్నది. ప్రశాంతముగ పరిపాలనా విధానముసాగుచున్న మొగలాయిరాజ్యము నల్లకల్లోలముగా

వించుటకై ఝుంఝూమారుత చిహ్నములు సార్వభౌముని సాధముననె పార్శ్వభమగుచున్నవి. మీరు కేవలనిర్వికల్పస్థితి యందుండి మీకనులయెదుటనె కూచుకొనుచున్న విద్రోహమేఘ పుంజములను చక్రవర్తియు భావి మొగలాయిరాజ్య ధురంధరులగు మీరును బాణద్రోలు బ్రయత్నింపకుండుట శోచనీయము.

దారా:-మాతండ్రిగారి యాజ్ఞప్తననెకదా షుజానైనడికిన వండయాత్రలో జైసింగువెంట సులేమానుపాల్గొన్నది. శుదకు, సులేమాను రణసీతి పరాక్రమములవలననె షుజాయుద్ధమునందోడి పలాయితుడయ్యెనని యచ్చటనుండి తిరిగివచ్చిన రుస్తుంఖాన్ ఫజల్ ఖానులుచెప్పిరి. షుజాను బట్టుకొమ్మని మాతండ్రిగారు జైసింహునకు ఫరాగ్గా నంపినను, జైసింగు షుజానుజల్లగవదలి, యాతడుతప్పించుకొని పాటిపోయెనని జైసింహుడు ప్రత్యుత్తరము నంపెను. ఈయుద్ధసమయముననె షుజాకుమార్తె సౌరంగజీబు కుమారునకిచ్చి వివాహముకూడ జరిగెనని, సులేమాను వర్తమానమంపెను !

పండిత :-ప్రభూ ! జైసింహునకును, జగత్సింహునకునుగల నైరమును జక్రవర్తిగురైతింగియు నాతనియందు సంపూర్ణ విశ్వాసముతో జక్రవర్తి మెలంగుట చాలనాశ్చర్యముగ నున్నది. జైసింహుడౌరంగజీబు పక్షపాతియని, యిప్పు

టికైన జక్రవర్తి గ్రహింపనిచో మనము చాలప్రమాదము పాలగుదుము.

దారా:—అంతఃపురవిషయములనుగూడ నేనునుకనిపెట్టుచునే యున్నాను. మాతల్లిగారు పోయిననాటనుండియు మాతండిగారి పుత్రపుత్రికాప్రేమ మితిమీలుటచే, వారు తమబిడ్డలయందలి లోపములను గనిపెట్టిమందలింపజాలకుండిరి. ఆయనురాగమె క్రమక్రమముగ నొకదౌర్బల్యముగ మారుటచే మారోషనారా యంతఃపురమున జేయుకుట్రలకు లెక్కలేదు. మాతండిగారి నుల్లరిఘించి, నేనామెను శాశింపనొల్లకుంటిని.

పండి:—దారాప్రభూ! మీరీయార్యావర్తమును మతోద్రోకుల బారినుండి తప్పింపవలెనన్న దృఢసంకల్పముతో మీజీవితమును ధారవోయుటకై పూనుకొనియు, నిట్లూరకుండినగార్యమేమి? మాతండిగారు నన్నుగూడ బిన్ననాటనుండియు సపూర్వగౌరవాతిశయములతోబహుకరించిరి. అట్టిచక్రవర్తి ఋణమెట్లు దీర్పగలనోయని నేననుదినము పరితపింతును. ఆమహామహుని బ్రీయపుత్రుడైన దారాప్రభువు, మయూరసింహాసనమునధిష్ఠింపగన్నులారగాంచుటయె యీవిప్రుని మహదాశయము. కృతమెఱుంగనిచో, మానవజీవితము వ్యర్థముకదా!

దారా:—మీరావిషయము నాకువేటుగఁ జెప్పవలెనా ? మా తండ్రిగారి నెట్టులైన మనము సంభావింపవలెను దృఢానుబంధము మనయిరువుర హృదయములను వేధించుచున్నది. ఏమిచేయుదుము?

పండి:—మనమిత్రుడైన, నెట్టులో చక్కవర్తనొడఁబఱచి, మీది కార్యమును జక్కఁబెట్టవలెను. లేనిచో మొగలాయిరా జ్య మధోగణికిఁబోవుట తప్పదు.

దారా:—నాకది సర్వసమ్మతమైన యాశయము. నేనందులకుసంసిద్ధుడనై మీతోఁబనిసేయుటకు సిద్ధముగనున్నాను.

సేవ:—(ఇంతలో సేవకుడుప్రవేశించి, దారాప్రభువునకు సలాముచేసి) ప్రభూ ! యెవ్వరొయొకఁ ఘోర పండితరాయల వారికొఱకై వచ్చియున్నాడు. (అనిచెప్పను అంత దారాపండితరాయుని వైపుచూచును.)

పండి:—వెంటనే యాఘోరను లోనికిఁబంపుము.

ఘోర:—(ప్రవేశించి, దారాప్రభువునకు సలాముచేసి, యొక యుత్తరమును పండితరాయల కిచ్చును.

పండి:—(ఉత్తరమును విప్పిచదువుకొని) నీవాఘోర నెచ్చట గలుగుకొంటివి ?

ఘోర:—నేనాతని చెంబల్ నదియొడ్డుననున్న ధోల్పూరువద్ద నావలో గలుగుకొంటిని. నావదాటుసరికి మేమిరువురముమిత్రులమైతిమి. ధోల్పూరునుండి గోల్కొండకుఁ బోవుచు, దారిలో నేనాతనికిగొంచెము గంజాయినిచ్చి

తిని. అదిపీల్చి కొంతవడికాతఁడు నిద్దురఁజెంద, నేనాత
నిసంచయిందున్న నీయుత్తరమునుగ్రహించి, నాజాడ
లాతనికిఁ దెలియకుండ, నర్మదానదిదాఁటి గుజరాతు
మీదుగ నిట్లువచ్చితిని.

పండిః—గుజరాతువారతలేమైనఁ దెలిసికొంటివా?

ఫకీరుః—గుజరాతునందు మురాదుప్రభువు, గొప్పసైన్యసన్నా
హముఁ జేయుచున్నారు. ద్వారకయందలి శ్రీకృష్ణాల
యము పూర్తియైనదనియుఁ జాలసుందరముగ నిర్మింప
బడినదనియుఁ జెప్పికొనుచు పెక్కురుయాత్రార్థము
బయలుదేలుచున్నారు.

పండిః—సరే, నీవుపోము. (అంతటఫకీరుపోవ, ఉత్తరమును
దారాకిచ్చును.)

దారాః—(పండితరాయలిచ్చిన యుత్తరమునుగ్రహించి లోన
జదువుకొని నిశ్శాసముతో) మనమనుకొనుచున్నవిష
యములన్నియు నేడిందుఁ బ్రత్యక్షములైనవి. ఈవేళకు
మాతండిగారు లేచియుందురు. మనము వెంటనే వారి
యొద్దకుఁబోవుదము. మనమింక నాలసించినచోఁ గార్య
ముతప్పను.

(ఇరువురు నిష్క్రమింతురు.)

2 వ ర ం గ ము.

షాజహాన్ చక్రవర్తి సౌధము షాజహాన్ జబ్బుగనుండి సోఫాలపై
బరుండియుండ రోషనారాబీగం ఔషధము నిచ్చుచుండును.

సేవకుడు:—(ప్రవేశించి చక్రవర్తికి రోషనారాకును సలాము
చేసి) ప్రభూ! దారా రాకుమారుడును, పండితరాయ
లును తమదర్శనమునకై వేచియున్నారు. సెలవైనచో
వారినిదోడుకొనివత్తును.

రోషనారా:—(మొగముచిట్లించుకొని, వెంటనే చక్రవర్తి కౌష
ధమును ద్రావనిచ్చి) చక్రవర్తి యిప్పుడు మాటలాడు
స్థితిలో లేరనిజెప్పము. వారికి విశ్రాంతి చాలయవసర
మని వైద్యుడు చెప్పెనని జెప్పము.

షాజ:—రోషనారా! అట్లనవలదు. సేవకా! తక్షణమే వారినిఁ
దీసికొనిరమ్ము.

శోష:—(తండి) కౌషధమునిచ్చిన, రత్నస్థగితమైన స్వర్ణపాత్ర
ము నటబాటవైచి, చివాలున వెడలిపోవును అంత
దారాపండితరాయలు ప్రవేశించి చక్రవర్తికి సలాము
చేసి యాతనిచే సన్నచే నెదుటనున్న సోఫాలపైఁ
గూర్చుందురు.)

దారా:—(తండి) యొద్దకుఁబోయి, మీదఁజేయివైచి) నాయన
గారూ! జ్వరాతిరేక మింకనుతగ్గలేదు! హఠాత్తుగ
జ్వరమింత తీవ్రముగఁ దగులుటకుఁ గారణమరయవలసి
యున్నది.

పండి:-ప్రభూ ! రాత్రి నిద్దరబాగుగ పట్టినదా?

షాజ:-నాకు నిన్నసాయంకాలమె ఫలహారానంతరము జ్వరము ప్రారంభమై రాత్రియంతయు నిద్దరపట్టలేదని చెప్పవచ్చును. విపరీతమగు స్వప్నములెవ్వయో నామాననము నుద్దేశించుచు గూర్కురానిచ్చుటలేదు పండితరాయా !

పండి:-అట్లయినచో, ప్రభువులకు విశ్రాంతి చాలనవసరము.

షాజ:-వైద్యుడుగూడ నట్లనుచున్నాడు. రాజ్యకార్య నిర్వహణ భారమంతయుఁ బ్రస్తుతము మాదారాజైననుంచి కొంతకాలము నేను విశ్రమించెదను. మీరును సాదుల్లా ఖాన్ మంత్రీయు మా దారాకు సహాయము చేయుచుండవలెను.

దారా:- (మెల్లగా) మీయనుజ్ఞయైనచో, రాజ్యభారము నేను వహించుటకు నెట్టి యభ్యంతరములేదు. పండితరాయలకు మనయందపార విశ్వాసమని వేఱుగ నేజెప్పనక్కఱలేదు. సాదుల్లా ఖాన్, మీయందు విశ్వాసముఁజూపువాడై కాని, నాయందుమాత్ర మాతఁడు విముఖుడు.

షాజ:-నీవతనికిఁ జేసిన యపకృతియేమి ?

దారా:-ఈమధ్య నాతఁడు రాజపుత్రస్థానముపైనఁడిసిన రెండవదండయాత్రనుగూడ, నేనునుబండితరాయలు సుపసంహరింపఁజేసితిమనియు, నే నీవఱకు కాశ్చీరప్రభువుతో

సంధి చేసికొనుటకు మిమ్ముఁ బ్రోత్సహించితి ననియుఁ జాలనసంతుష్టిని జెందియున్నాఁడు. నేను హిందువుల యెడ బక్షపాతమును జూపుచుంటినని యాతఁడుమిగుల కుందుచున్నాఁడు.

పండి:—ప్రభూ! మనమా దండయాత్ర నుపసంహరింపనిచో ననఫ్ ఖాన్ జగత్సింహులు గతింపఁగనె మనకును రాజ పుత్రులకును వైరముప్రబలి దేశమునందుఁ జాలసంచలనము బయలుదేఱెడిది. దానికదోడు ఘజాప్రభువు తిరుగుపాటు మనకుఁజాల కంటకమనిపించెడిది.

షాజ:—జయసింహసాదుల్లాలు జగత్సింహానఫ్ ఖానుల స్థానములనుండి, వారిరువురులేని కొఱంత మొగలాయిరాజ్యమునకుఁ దీర్చఁగలరని మనమాసించితిమే!

పండి:—ప్రభువులింకను వారిమనోభావములను బూర్తిగ గ్రహింపకుండుట మొగలాయిరాజ్యమునకు మఱింతయూ పద హేతువగుచున్నది.

షాజ:—ఏమీ! పండితరాయా! వారితమాత్రము సాయము చేయఁజాలరా?

పండి:—ఎట్లులైన దారాప్రభువును హస్తినాపురసింహాసన మధిష్ఠింపకుండఁజేయుటయే వారిపూనిక.

దారా:—(ఉత్తరమునొక దానినిదీసి చక్కవర్తి కండ్చుచును.) తండ్రీ! మీరుదేశమునొండక శాంతచిత్తతతో నీయుత్తరమును జిత్తగింపుఁడు. తమకన్నియు బోధపడఁగలవు

షాజ:—(దారాయిచ్చిన యుత్తరమునందుకొని, లోనఁజదువు
కొనుచు తలపంకించుచు నిట్టూర్పుతో, మెల్లగా) అం
దుకొఱకె కాబోలును రోషనారాయట్లన్నది. కుమా
రా! నీవు చాలనమాయికుడవు. నాకీవిషయముల నేల
నెఱింగింపకుంటివి ?

దారా:—(మెల్లగ) తండ్రీ! తమకీవిషయముల నన్నిటినిఁజెప్పి
మీపుత్రపుత్రికా ప్రేమల కంతరాయము కల్పించుట
కన్న, నేనురాజ్యమునైనఁ బరిత్యజించుట కర్తవ్యమని
యెంచితిని. మీయూజ్ఞ చెల్లించుటయె నాకుఁ బరమ
ధర్మము.

షాజ:—బిడ్డా! నాయనంతరము నీవె యీ మొగలాయిరాజ్య
మును నిర్వహింపవలెను. నీవంతటినుండియైన నీ యెడ
వినోహము సలుపుచున్నవారిని గుర్తించిమెలఁకువతో
వర్తింపుము.

పండి:—ప్రభూ! తమయూజ్ఞలేకుండ నట్టికార్యము దారాప్రభు
వువహింప సంధేహించుచుండుటచే నానాట పరిశ్చితు
లు విషమమగుచున్నవి.

షాజ:—కుమారా! రోషనారాను నాకింక సపర్యలుచేయు
టకు రావలదనిచెప్పము.

పండి:—ప్రభూ! మీరునెమ్మదిగఁ బరుండుడు. తమరారోగ్య
ము నొందినవెంటనే కార్యముల నన్నిటినిఁ జక్కఁబెట్ట
వచ్చును.

పాజ:—పండితరాయా! నాకువిశ్రాంతియా! మీరుచెప్పనట్లే
విషయములను గమనించినచో నాహృదయము తాత్తు
మాటగుచున్నది!

దారా:—మీకువైద్యము చేయుచున్న దావున్ హాకీమును
దప్పించుట నాయభిప్రాయము. మీ ముఖలక్షణము
గూడ నేడుచూడ, నొకవిపరీతమైన మార్పును సూచిం
చుచున్నది.

సేవక:—(ఇంతలో సేవకుడు ప్రవేశించి) మహాప్రభూ! సాదు
ల్లాఖాన్ మంత్రి వచ్చియున్నారు. (అనిచెప్పను)

పాజ:—సేవకా! తక్షణమాతనిని దోడ్కొనిరమ్ము.

సాదుల్లాఖాన్:—(ప్రవేశించి, చక్కవర్తికి సలాముచేసి యా
తనిచే నన్నచే నొకయుచితాసనమున గూర్చుండును.)
ప్రభూ! తమగస్వస్థముగ నున్నారని తెలిసినది. తమ
శరీరమునం దెట్లున్నది?

పాజ:—ఖాన్ సాహేబ్! శరీరబాధ యెట్లున్నను, మనోవ్యధ
చాలహెచ్చుగ నున్నది.

సాదు:—చక్కవర్తి కంతమనోరుజకు గారణమేమి?

పాజ:—ఏమియున్నది? అసఖ్ ఖాన్, జగత్సింహులు గతించిరి
కదా. మేమును పెద్దవారమైతిమి. దానికిదోడు శరీర
ముకూడ ననారోగ్యత నొందుచున్నది. అసఖ్ ఖాన్ స్థా
నమున మీరును జగత్సింహుని స్థానమున జైసింహు

జునుండి మాదారాకు రాజ్యకార్య నిర్వహణమునఁ
దన్నివిధములతోడ పడెదరని నమ్మియుంటిని.

సాదు:—దానికభ్యంతరమేమి? కాని, ప్రభూ! దారాప్రభువు
నకు పండితరాయ లండయైయుండ నాసహాయ మతఁ
డపేక్షించునా?

షాజ:—(తలపంకించుచు) పండితరాయలు హిందువుఁడైనను
మొగలాయిరాజ్య డ్దేశమున కహర్నిశము పాటుపడు
చున్నాఁడు. మీరును జైసింహుఁడును దారాకువ్యతిరే
కులని నేనింతవఱకును కొనియుండలేదు.

సాదు:—ప్రభూ! మేమిరువురము వ్యతిరేకులమని తమకిప్పుడే
వ్యరుచెప్పిరి?

షాజ:—ఈలేఖ నొక్కసారిచదివి, ఇందలివిషయమును మీరె
ట్లుభండింపఁగలరో నిర్వచింపుడు.

సాదు:—(తెలతెలబోవుచు మెల్లగా చక్రవర్తిచేతినుండి లేఖను
గ్రహించి విప్పి, చేతులు కొంచెమువణకుచుండ నిట్లు
చదువును.)

ధిస్త్రీకోట రోషనారాయంతఃపురము

హిజరీ 1067 రబి-ఉల్-అవ్వల్ నెల చందు 7

సోదరుఁడొరంరజీబుకు, అక్కరోషనారా వ్రాయునది.

అల్లాదయవల్ల మేమెల్లరము చల్లగనున్నాము. నీవుమా
త్రము గోల్కొండశిబిరము నందిడుమలబడుచు కాలముగడు

పుచుంటివి. మనకు మంచితరుణమురాకపోదు. అసఫ్ ఖాన్ జగ్
త్సింహులుగతించిరి. ఇక మహమ్మదీయులెల్లరు సాదుల్లాను,
రాజపుత్రులు జైసింహునిననుసరింతురనుటకు సందియములేదు.
పండితరాయని తంత్రములును, దారాయాదార్యములు నిక
సాగిరావు. దారా హిందూపక్షపాతమునకు విసుగుజెంది, సా
దుల్లా మనపక్షమున బనిసేయుటకుఁ బూర్తిగ నడుముకట్టెను.
నీవుచక్కవర్తియగుటకు సర్వవిధ ప్రయత్నములును సాగుచు
న్నవి. మనమనుకొనినట్లు షుజాకుమార్తెను నీకుమారునకిచ్చు
నట్లు జైసింహుఁడు షుజానొడఁబఱచి నిన్నుత్తరలో గలుసుకొ
నును. నీవును జాగరూకుఁడవై నీప్రయత్నములను చేయుచుండ
వలెను. పండితరాయని వేగులవాండు) ఢిల్లీకిని మహారాష్ట్రము
వకునువచ్చుచుఁ బోవుచున్నారు. దారాకు మహారాష్ట్రసహాయ
ముకూడ నొడగూర్చుట కాతఁడు యత్నించుచున్నాఁడు. నీవు
కడు మెలకువతో మెలంగవలెను.

ఇట్లు సీప్రియసోదరి
రోషనారా.

సాదు:- (తొట్టు) పాటుతో చివాలునలేచి పండితరాయనివైపు
చుఱచుఱంజూచి) ప్రభూ! ఈయుత్తరము కేవలకల్పి
తము. ఇదియంతయు నీపండితరాయనికల్పన, నేనిట్టి
కుట్రలనుబన్నుట యసంభవము.

షాజ:- జైసింహునకు, మనము షుజానుబట్టుకొమ్మని ఘర్తా
సాబంజియున్నాము. షుజానాతఁడు చల్లగవదలి, పాజీ

పోయెనని మనకుఁ బ్రత్యుత్తర మొసంగియున్నాఁడు.
సాదుల్లా! నేనుజీవించియుండగనె రాజ్యమిట్టి విషమ
పరిస్థితులందుఁ జిక్కుకొనునని నేననుకొనలేదు.

సాదు:—నేను తమదర్శనము మరల సావకాశముగఁజేసెదను.
ప్రభూ! మీరిప్పుడు జ్వరాతిరేకముచే బాధనొందుచు
న్నారు. మీకిట్టితఱి మానసికోద్రేకము నొందించుట
భావ్యముకాదు.

పాజ:—మంచిది. ఖాన్ వర్యా! మొగలాయిరాజ్య తేమము
కొఱకు మీరు మీహృదయపూర్వకముగబనిసేయుఁడు
నాశరీరారోగ్యము కుదురువఱకు రాజ్యభారమంతయు
దారాపైనుంచితినీ. మీరును జైసింహుడును దారాకుఁ
బూర్తియైన సహకారమొనరింపఁ గోరుచున్నాను...

సాదు:—తమయాజ్ఞా ప్రకారము నేను మొగలాయిరాజ్యతే
మముకొఱకు నిరంతరముపాటుపడెదను. సెలవుదయసే
యుడు. (సాదుల్లానిర్గమించును.)

పండి:—ప్రభూ! తమ కారోగ్యముచేకూఱినవెంటనె పరిపా
లనావిధానమునందుఁ గొన్నిముఖ్యమైన మార్పులను
గావించి, భావిరాజ్యభారము దృక్పథమునందుంచు
కొనుచు సామ్రాజ్యపరిపాలనా విధానము నొకనూతన
ప్రణాళికపై స్థిరపరుపవలసియున్నది. లేనిచో మతకక్ష
లెంతమాత్రము నశింపవు. మతోద్రేకుల దుష్ప్రచార

మెతుదకు మొగలాయిరాజ్య పతన హేతువుకాగలదని నేను మనవి చేయుచున్నాను.

షాజ:-జగన్నాథా! నాకుమరల నారోగ్యమా! నాహృదయ మునందెన్నడుకలుగని యొకయావేదన నేనిప్పుడొషధ మునుసేవించి నప్పటినుండియు పొడచూపుచున్నది. నేనీవఱకె పరిపాలనాభారము కొంతదారాకు పంచియు చ్చియుండినచో రాజ్యమునకిట్టి విషమస్థితి పట్టకయుం డెడిది.

పండి:-చక్రవర్తి! మీరధైర్యపడవలదు. మొగలాయిరాజ్యము యొక్కయు దారాప్రభువుయొక్కయు యభివృద్ధియుం తయు మీదేహారోగ్యముపై నాధారపడియున్నది. మీ యిప్పుడు పూర్వముకన్న నెక్కుడుజాగరూకతతో మీ శరీరమును గాపాడుకొనవలసిన యవసరమానన్ననైనది సెలవుదయసేయుండు. మరల తమదర్శనము చేసెదను. (దారావైపునకుతిరిగి) దారాప్రభూ! మీరిక మీతం డిగారిని కడుజాగరూకతతో గాపాడుచుండుటావశ్య కము. సెలవుదయసేయుండు (అని యిరువురకు సలాము చేసి వెడలిపోవును.)

షాజ:-(దారాను జేరదీసి) కుమారా! కడు మెలకువతో రాజ్యకార్యములను నిర్వహించుచు, రోషనారాచేయు చున్న దురాగతముల నరికట్టుట కంతఃపురమున తగిన ఛారులనునియమించుము.

దారా:—తండ్రీ! మీరుస్వస్థముగఁ బరుండుడు. జహనారాను మీకుసపర్యలఁజేయుటకై యొప్పించెదను. దావుద్దహకీ మునుదప్పించి పండితరాయ మిత్రులగు శివదీక్షితుని మీకొపధమునిచ్చుటకై నియోజించెదను. ఒక్కరాత్రి జ్వరమువలన మీరింత తూలిపోవుటఁజూడ దావుద్దహ ద్యమునందు నాకనుమానము వొడముచున్నది.

పాజ:—అట్లేచేయుము. నీవన్నికార్యములనప్రమత్తుడవై కని పెట్టుచుండుము. ఇదిగోనాముద్రిక. (అని పాజహాన్ తనముద్రికను దారాకిచ్చును.)

దారా:—(ముద్రికనుగ్రహించి) నాయనగారూ! మీరాండో శనజెందకుండు. నేనన్నియు భద్రపఱచెదను. (అంతట జహనారా ప్రవేశించును.) అక్కా! నీవు కడుజాగరూకతతో తండ్రిగారిని కనిపెట్టుకొనియుండుము.

జహనారా:—(తండ్రియొద్దగూర్చుండి, మీదజేయివైచి) జ్వర మింకను జాలతీవ్రముగనున్నది! సోదరా తక్షణమే శివదీక్షితుని బిలిపింపుము.

దారా:—నే నిప్పుడేయన్నియు జక్కఁబఱచెదను. నీవుజాగరూకురాలవై సపర్యలు సలుపుచుండుము. మనకుఁదల్లియైనను దండ్రియైన నాయనయెకదా. (అని పాజహాన్ ప్రక్కను మోకరించి యాతనిఁ గౌరవించుకొని లేచి చేతిరుమాలుతోఁ గన్నీరుతుడిచికొనుచు) నాయనగారూ! మరలనేనిప్పుడే వచ్చెదను. (అనిదారానిర్గమించును)

షాజ:- (జహనారానుజూచి) అమ్మా! మీతల్లిలేకపోవుటవలన నాకీదుస్థితి సంభవించినది. అక్కటా! మంటజూ! మంటజూ! అని కన్నులుమూసికొని సోఫాపైతలవాల్సి పరుండును.

(తెరదింపవలెను.)

~~~~~

చి వ ర ం గ ము.

శిల్లీకోట, రోషనారాధవనమున నొక రహస్యవ ప్రదేశమున  
(రోషనారా బీగం:—ఒకసోఫాపై గూర్చుండును.)

ఆమెకెదురుగ.

(2) సాదుల్లాఖాన్ (3) సైప్తఖాన్ (4) దావుద్దాహీం.

ఉచితాసనములపై గూర్చుందురు.

రోష:- సాదుల్లాఖాన్ వరా! మాతండ్రికి నానాట నారోగ్యము క్షీణించుచున్నది. మనమిక ముందుకార్యములకు గడంగవలెను.

సాదు:- బీగంసాహిబా! ఈతరుణముననే మనయౌరంగజేబెత్తివచ్చునట్లు మన మొనరింపవలెను. షుజాపై దండయాత్రను ముగించుకొని తనసేనలతో, దిరిగిరమ్మని దారా తనకుమారునకు వర్తమానమంపెను. సులేమాను దారాకన్న యుద్ధతంత్రమునందు నిపుణుడు. మొగలాయిసేనలయందెన్నికఁ గన్నవారందఱు నాతని సేనయందున్నారు.

సైప్త:—అమ్మా ! పంపితరాయలప్పుడె రావుఛత్రసాల్ హాడా,  
రాజా రామసింగురాధోరు మున్నగు రాజపుత్రులను  
దారా పక్షమునఁబోరుటకు సిద్ధము చేయుచున్నాఁడు.  
రాజపుత్రులలో ఛత్రసాలుఁడు మిగులపరాక్రమశాలి.

సాదు:—వెంటనే మనము జైసింహునకు వర్తమానమంపి  
సులేమా నెట్లయిన ఢిల్లీకిప్పట్టున రాకుండ షుజానుబట్టు  
కొనుటకై తఱుముచుఁ బోవునట్లు చక్రవర్తివద్దనుండి  
ఫర్మానవచ్చిన దనుసాకుచెప్పి, సులేమాను మరల  
కుండఁజేయు నట్లానరింపదగిన చారులను జైసింహుని  
వద్దకు మనము పంపవలెను.

దావుద్:—మన మెట్లయిన నీయుద్ధమునందు దారాను మో  
సమువలన బడగొట్టవలెను. చక్రవర్తి రాజ్యమునం  
తయు దారాచేతిలోఁ బెట్టుటచే నొరంగజీబు ప్రభువు  
ప్రవాహమున కెదురీదవలసియున్నది.

సైప్త:—ఖాసింఖాన్, దారాకు నమ్మిన సర్దారులలో నొకఁడు.  
అతఁడు నాకుబంధువుఁడు కూడనగుటచే నాతఁడు మె  
ల్లగ దారాను మోసగించునట్లు నేనొడఁబఱచెదను.

దావుద్:—అట్లయిన, మాఖలీలుల్లా పదిహేనువేల సైనికుల  
కథిపతి. అతఁడుగూడ దారాను వంచింపునట్లు నేనేర్ప  
ఁగఁబడెదను.

రోష:—ఇక మనమాలసింప నొరంగజీబునకు వర్తమానము  
నంపి, హస్తినాపురిపై నాతఁడు సత్సైన్యముగ దండెత్తి

వచ్చునట్లును, మనమిచ్చట సర్వసన్నాహముఁజేయుచు  
న్నామనియు వివరింపఁదగు దూతలను బుష్టించుటత్యవ  
సరము.

సాదు:-బీగంసాహిబా! మనమితరుల నెవ్వరినైనఁ బంపినచో  
వారు సరిగ నావార్తల నొరంగజీబు ప్రభువునకందింపఁ  
జాలరు. జైసింహునివద్దకు నైష్టఖాను, దావుద్ హక్కిం  
నొరంగజీబువద్దకును బంపుటచితము. మనమిప్పుడు  
చేయుప్రయత్నములు చాలగోప్యములైనవి. ఇవిబయట  
పడినఁ జాలబ్రమాదము.

నైష్ట:-నేను తప్పక జైసింహునిగలిసికొని మీసందేశమును  
నిర్వర్తించెదను.

దావుద్:-నేనిప్పుడే పయనమై యొరంగజీబు ప్రభువును సంద  
ర్శించి యాతఁడు ఢిల్లీపైదండెత్తునొనరించెదను.

రోష:-మనమెట్లులైన నీతరుణమునందె యొరంగజీబు దండె  
త్తివచ్చునట్లుగ బరికొలుపవలెను. మాతండ్రి మరల  
నేమాత్రమైన నారోగ్యమునొందినచో, బరిపాలనా  
విధానమునందు మనకుఁబూర్తిగవ్యతిరేకమగు మూర్ఖు  
లను జేయుటకై, దారా పరిశితరాయలిరువురును మా  
తండ్రి నొప్పించిరి.

సాదు:-అమ్మా! సులేమానులేనితరి దండయాత్ర నొరంగ  
జీబు సాగించినచో, మనకుమఱియొక సదుపాయము

కూడ కలుగును. దారాయె స్వయముగ దండయాత్ర  
నెదుర్కొనవలసి వచ్చును. అతడు హస్తినాపురిని వీడ  
గనె మనము ప్రధానస్థానముల నన్నింటి నాక్రమింప  
వచ్చును.

రోష:—అట్లయిన మీయిరువురును జైసింహునివద్దకును మా  
సోదరునివద్దకును బోవుటకు వెంటనె సమకట్టవలెను.

సైన్య:—నేనిప్పుడే బయలుదేరెదను.

దావుద్:—నేనీరాత్రియే తప్పక పయనము సాగించెదను.

రోష:—(నేనకునిబిలిచి) సేవకా, నజీర్ బేగ్ తో గొంచెము  
షర్బత్తునుత్వరగఁ జెమ్మనిజెప్పము.

(అంతటవంటవాడు మూడుస్వర్ణపాత్రలనిండ షర్బత్తు  
తెచ్చి సాదుల్లా, సైన్యాన్, దావుద్ హకీముల ముందుం  
చును. మువ్వరును షర్బత్ త్రావుదురు.)

సాదు:—(గొంచెమువికారము నభినయించును) షర్బత్తుచక్కని  
సువాసన కలిగియున్నది. కాని బీగంసాహిబా నాకెం  
దుచేతనో గొంచెము తలతిరుగుచున్నది.

రోష:—నజీర్ ! నీవీషర్బత్తునంతయు జాగరూకతతో తయార  
ుచేసితివా ?

నజీర్ బేగ్:—అమ్మా ! అంతయు నొకేపాత్రయందు గలిపితిని.  
మంత్రీవరులు పెద్దలగుటచే వారి పాత్రయందుమాత్ర  
మొకింత సుగంధద్రవ్యము గలిపితిని.



రోష:-నీవా సుగంధద్రవ్యము నెచ్చటనుండి గొనినచ్చితివి ?

నజీర్:-నేనీ ప్రాద్దున మసీదునకుఁబోవునప్పు డచ్చటిమూలికల నమ్ముఁగోరు నాయందు ప్రేమచే నాకొసంగెను. అదిచాల నుత్సాహమునిచ్చునని యాతఁడు నాకుఁజెప్పి యిచ్చెను

రోష:-ఓరీ! మూర్ఖుడా! ఆల్లెలఁజేసితివి ! అందుచేత నెకాఁబోలు ఖాన్ వరులకు వికారముకలిగినది.

సాదు:-అమ్మా ! మఱేమియు లేదు. తగ్గిపోయినది. సువాసన కొంచెము హెచ్చుగనుండుటచే వికారము కలిగించి యుండనోవు. సెలవుదయ సేయుఁడు (అని స్వేచ్ఛఁజూపింపఁ జూచుటలు వెడలిపోవుదురు.)

దావుద్:-(ఔషధమునొకదానిని రోషనారా చేతియందుంచి) బీగంసాహేబా ! ఎట్లయిననీమందు చక్కవర్తి తీసికొను పాలయందుఁ గలిపించవలెను. దీనివలననాతనికిఁ జల్లగ బుద్ధిభ్రంశముకలిగి క్రమముగ నాతఁడొక పిచ్చినాని వలె మీచేతిలో కీలుబొమ్మయై యుండఁగలఁడు. మన ముప్రాణాపాయము చక్కవర్తికి కలిగించినచో దారా పండితరాసులిప్పుడె యన్ని ప్రధానస్థానముల నాక్రమించెదరు. చక్కవర్తి యొకనుకొంతకాలము జీవించి యుండుట మనకుముఖ్యము.

రోష:-(ఔషధమును బుచ్చుకొని) హాకీమ్ సాహేబ్ మీరుచెప్పినదినిజము. మాతండ్రి బ్రతికియున్నంతకాలము

దారా రాజ్యము నాక్రమింపదొరకొనఁడు. కాని మా జహనారా చక్రవర్తికిచ్చుపాలు పితుకునప్పుడు గూడ తానె దగ్గఱనుండి పింఱించును.

దావుద్:-కానిండు పాలనుదీయు లాల్ ఖాన్, చేతికిరాచుకొని పాలుతీసినచాలును. అదియైనమీరుసాధించినఁ జాలును  
రోష:-అట్లయిన నేను తప్పక మీరు చెప్పినయుపాయము చేయింపఁగలను. మాయకారంగజీబు రాజ్యమునకువచ్చిన వెంటనె మీకుఁ దగినబహుమానము జేయింతును.

దావుద్:-అమ్మా! అల్లాదయవలన నౌరంగజీబు చక్రవర్తియైన వెంటనె (పండ్లుకొఱకుచు) పండితరాయలనురికంబమునెక్కించిన నాకుఁజాలును.

రోష:- (చిటునగవుతో) హకింసా హేబ్! తప్పకట్లు చేయిం చెదను.

(ఇరువురునిష్క్రమింతురు.)

#### 4 వ రంగము.

గోల్కొండ రాజ్యమునందౌరంగజీబు శిబిరముననొక డేరాలో.

(1) ఔరంగజీబు (2) జైసింహుఁడు.

ఉచితాసనములపైఁ గూర్చుందురు.

ఔరంగ:-జైసింహా! ఢీల్లీవార్తలన్నియు సమగ్రముగవింటిరా?

జైసిం:-ప్రభూ! సైన్యఖాన్ నాకన్నియుఁ జెప్పెను.

జైరం:—అసఫ్ ఖాన్, జగత్సింహులు గతించుటచే, నాయు  
దవ్యాజ ప్రేమపూరితులగు మీకును సాదుల్లాఖాన్  
వర్మలకును నాయకత్వముసిద్ధించినది. నాకేక హస్తినా  
పుర సింహాసనము కరతలామలకము. మాతండ్రికి  
గూడ చాలజబ్బుగనున్నదని మాయక్క వర్తమాన  
మంపిరి.

జైసిం:—మనకన్నివిధముల మంచితరుణ మాసన్నమైనది. మీ  
రికతడవుసేయక సంక్షయాత్రిను వెంటనేసాగింపుడు.  
మనమిప్పుడవలీలగ రాజ్యమును స్వాధీనము చేసికొన  
గలము.

జైరం:—యశ్వంతసింహ, ఛత్రసాల్ హాడా మున్నగురాజపు  
త్రులు దారాపక్షమునఁ బోరుటకు సిగ్గుగనున్నారని  
తెలియుచున్నది. మీరెట్లైన యశ్వంతుని మనవంకకుఁ  
దిప్పినచో, నేనుజక్రవర్తినైనవెంటనె, యాతని రాష్ట్ర  
మునకుచేరియున్న, గుజరాతునకాతనిఁ బ్రతినిధిగ జేసెద  
నని మీరుప్రోత్సహించి నాకతడడురాకుండఁ జేయు  
వలెను.

జైసిం:—ప్రభూ! నేనుమీకుసర్వవిధముల సహాయము చేయు  
దును. మీరుచక్కన ర్తియగుటకన్న, నాకుమిన్నయగు  
యానందమేమున్నది? అందులకేకదనేనతిప్రియత్నము  
పై మీకును షుజాప్రభువునకును సంబంధముకలిగితిని.

జౌరం:—అందుకు మీకు నేను జాలకృతజ్ఞుడను. జైసింహా!  
సులేమాను నాతని సైన్యము తెచ్చుటనున్నది ?

జైసిం:—సులేమాను సేనలలోని మహమ్మదీయ సర్దారులందఱి  
తోడను, మీరు తప్పక చక్రవర్తి కాగలరనియు, వా  
రికిమంచిబహుమతులును గౌరవములును ప్రాప్తించున  
నియుఁజెప్పి, సులేమానును జల్లగవదలుటకును, వారం  
దఱు మీపక్షము వహించుటకును రహస్యముగ నేర్పా  
టుగావించితిని. సులేమాను, హస్తినాపురము చేరకుండ  
ఘజా సేనలను తూర్పుబంగాళాంతర్భాగములోనికిఁదఱు  
మునట్లు చక్రవర్తి యాజ్ఞయైనదనిజెప్పి యాతఁడొసంరం  
భముననుండ. నాతని సర్దారులొకనిపై తిరుగఁబడునట్లు  
నర్చితిని.

జౌరం:—(జైసింహుని భుజముపైతట్టుచు) జైసింహా! మీరునా  
విషయమై చెందుచున్న ప్రయాసమును నేనెన్నటికిని  
మఱవఁజాలను. కాని యశ్వంతుఁడుకూడ నాకడ్డురా  
కుండఁజేసినచో మీ శ్రమకుఁదగిన ఫలముచేకూరును.

జైసిం:—(శిరమును గొంచెముపైకెత్తి యాలోచించుచు, తల  
పంకించి) యశ్వంతునికిని దారాపండితరాయలకు నున్న  
మైత్రిచాలదృఢమైనది. అయినను నేనుమీకొఱకై తీవ్ర  
ప్రయత్నముఁ జేసిచూచెదను. తుదకు యశ్వంతుఁడు  
తటస్థముగనుండునట్లైనఁ గావింపగలుగుదు నేమొయని  
తోచుచున్నది.

బౌరం:—రాజసింహుడుకూడ సమయమునచ్చినప్పుడు దారాకు సహాయము చేయకమానడు. మీరేలాగునైన యశ్వంతునికొఱకు రాజస్థానము పోవనుంటిరి. రాజసింహునిగూడ, మనపక్షమునకుఁ ద్రిప్పినచో మాతండ్రి యాతనివద్దదీసికొనిన యాతనిరాజ్యములోని పరగణాల నాతనికి నేను జక్రవర్తి నైన వెంటనె మరలనిచ్చివేయుదునని మీరునమ్మింపఁ బలుకవలెను.

జైసిం:—ప్రభూ ! సాదుల్లాఖాన్ ప్రోత్సాహముచేతకదా చక్రవర్తి యాతనిపై దండెత్తినది. దానికి దారాపండితరాయలడ్డుపడి యాదండయాత్ర నుపసంహరింపఁజేసిరి. దాని నాతఁడింతకు మఱచునా ?

బౌరం:—మీరుతలంచినచో నెట్లయిన, భేదదానములనుపయోగించి యాతనిదిప్పగలరు. ఆతని రెండుపరగణాలకొఱకాతఁడేలయాసింపడు?

జైసిం:—కానిండు. నెఁజేయఁగలిగినవంతయుఁ జేయబ్రయత్నింతును.

బౌరం:—(జైసింహునిచేయిపట్టుకొని) జైసింహా ! నన్ను హస్తినాపురసింహాసనముపై గూర్చుండఁబెట్టు భారముమీది. మీగర్భశత్రువగు జగత్సింహుడు మాతండ్రి నెట్లు మొగలాయిసామ్రాజ్య పట్టభద్రునిఁగ నొనరించెనో, యట్లనె మీరును మీసర్వశక్తియుక్తులను వినియోగించి నాకు సహాయము చేయవలెను. (అని లేచి తననడుమున వే)

లాడుచున్న కత్తిగలపట్టానుండి, యొకఖడ్గమునుదీసి)  
ఇదిగో నాకీగోల్కొండనవాబు పారితోషికముగనొసం  
గిన నీనవరత్నస్థగితమైనకత్తిని నాహృదయపూర్వక  
ముగ మీకొసంగుచున్నాను. నేను చక్రవర్తినైనచో  
మీరు మొగలాయిరాజ్యమునందు సర్వసైన్యాధిపత్య  
మువహింపకతప్పదు.

జైసిం:—(మందహాసముతో) ప్రభూ ! నే నెన్నివిధములనైన  
మిమ్ము మయూర సింహాసనము నధిష్ఠింపఁజేయుటకుఁ  
బూర్తిగయత్నముఁజేయుదునని నీకత్తిపైఁ బ్రమాణము  
సేయుచున్నాను.

(ఇంతలోసేవకుఁడు ప్రవేశించి) ప్రభూ ! ఢిల్లీనుండితమకై  
యెవ్వరోవచ్చి వేచియున్నారు. సెలవైనచో లోనికిఁ  
దోడ్కొనివత్తును.

ఔరం:—వారెవ్వరో యరసిరమ్ము.

(సేవకుఁడు మరలబ్రవేశించి) ప్రభూ ! ఆయనపేరు దా  
వుద్ హాకీం.

ఔరం:—సత్వరముగ నాతనినిలోనికిఁ బంపుము.

దావుద్ హాకీం:—(ఔరంగజీబు, జైసింహులకు సలాముచేసి) ప్ర  
భూ ! తమయక్క రోషనారా బీగంసాహిబా యీలే  
ఖను తమకందఁజేయుటకై నన్నుబుత్తెంచిరి.

ఔరం:—(లేఖనందుకొని) హాకీంసా హెబ్ ! దయచేయుఁడు.  
మిమ్ముఁజూచి చాలదివములైనది. మాయక్క సాదుల్లా  
ఖాన్ మున్నగునామిత్రులందఱు క్షేమముగనున్నారా?

దావుద్:—ప్రభూ! అందఱు డేమముగ నున్నారు. జైసింగ్ సా  
హెబ్! మీరారోగ్యముగ నున్నారా ?

జైసింగ్:—హాకీమ్ సాహెబ్! నేనారోగ్యముగ నున్నాను. చక్క  
వర్తియెట్లున్నారు.

దావుద్:—నానాటికి వారియారోగ్యము క్షీణించుచుండుటచే.  
వారునమాజునకు మసీదుకుఁగూడఁ బోవుటలేదు.

ఔరంగ్:—(ఇంతలో లేఖనువిప్పి చదువుకొని) జైసింహా! ఈలే  
ఖను మీరుకూడఁ దిలకింపుడు. (అని యా లేఖను జైసిం  
హునకిచ్చును.)

జైసింగ్:—(లేఖనందుకొని లోనఁజదువుకొని చిఱునగవుతో).  
అట్లయిన నికజక్రవర్తి క్రమముగ జీవచ్ఛవమువలె  
నున్నాఁడు కాబోలును. సైప్రఖాన్ దావుద్ హాకీం  
సాహెబ్ లు మనకుఁబూర్తియైన సహకారమొనరించు  
చో, మనకు విజయముతప్పదు. నేనిక రాజస్థానమునఁ  
దగుప్రయత్నములు సలిపి, మిమ్మాగ్రావద్ద కలుసుకొం  
దును. సెలవొసంగుడు.

ఔరంగ్:—నాభావ్యభివృద్ధియంతయు మీహస్తములందున్నది..

జైసింగ్:—రాజపుత్రుఁడు కత్తిపైఁ బ్రమాణమునుజేసిన, నిక  
నెట్లు వెనుకకు మఱలఁగలడు?

ఔరంగ్:—(చిఱునగవుతో) జైసింహా! సలామ్.

జైసింగ్:—(సభామండేసి నిష్క్రమించును)

ఔరం:-దావుద్ సా హేబ్! మీరు పెద్దలయ్యును శ్రమకోర్చి,  
నాయందభిమానముచే నింతమారము వచ్చితిరి.

దావుద్ హాకీం:-ప్రభూ! మీరట్లనవలదు. మఱియొకరిచే నీలే  
ఖను బుత్తెంచినచో వారు పండితరాయుని వేగులవాం  
డ్రచేతిలోఁ బడుదురని రోషనారాబీగం నన్నుబంపిరి,

ఔరం:—హాకీం సా హేబ్! దారాపండితరాయలిరువు రిప్పుడు  
మొగలాయిరాజ్యమును ద్రిప్పుచున్నారు.

దావుద్:-ప్రభూ! దారావట్టుకాఫరు ఆతఁడు పండితరాయుని  
మాకంటె నెక్కుడుగౌరవముతోఁ జూచుచున్నాఁడు.  
అచ్చప్రవశమున దారాచక్రవర్తియైనచో నిక హిందు  
వులేరాజ్యమునందుఁ బ్రాముఖ్యతవహింతురు.

ఔరం:—నేనుచక్రవర్తియైన పిమ్మట వారిగతియెట్లుండునో  
మీరెచూచెదరుగాక.

దావుద్:—అదియె మాకుఁగావలెను. మన షేరియటుననుస  
రించి మీరుప్రభుత్వము నేర్పాటుచేయుచో మొగ  
లాయి రాజ్యమునందిక హిందువులకు తావుండదు.  
నారందఱు తప్పక మనమతములోఁగలయవలెను. మీరు  
చక్రవర్తియగుట కాయల్లాను ప్రార్థించుచున్నాము.

ఔరం:- (మందహాసముతో) హాకీం సా హేబ్, ప్రార్థనలవలన  
రాజ్యములు చేకులునా?

దావుద్:—అంతియెకాదు. మాఖలీలుల్లా చక్రవర్తికి నమ్మిన  
సర్దారులలో నొకఁడు. ఆతఁడు యుద్ధసమయమునందు



దారాను వంచింది మిమ్ముజేరునట్లు నేను ఖలీలుల్లా  
నొప్పించెదను.

ఔరం :—మీరు నాకట్టిమహాపకారమును జేసినచో మీ  
మేలునే నెన్నటికిని మఱవను. నేను చింతామణి దేవా  
లయము బద్దలుకొట్టించి యందలి కృష్ణవిగ్రహము  
చేతినుండియూడఁబెట్టిననీవ్రజపుటుంగరముతో నేడు.  
మీహస్తమునలంకరించుచున్నాను. (అని తనచేతి  
నున్న వజ్రపుటుంగరమును దావుద్ ప్రేలియందుం  
చును).

దావుద్ :—(గడ్డము నివురుకొనుచు) శహాబామ్ ! ఈనాడుకదా  
మాకుపండువు! నేడుకదా యల్లాదూతయగు మహా  
మ్మదు కుమారుడైన యారంగజీబు కాఫరులవిగ్రహ  
ములను బ్రద్దలుకొట్టి వానిచేతియుంగరమును తనభక్తున  
కర్పించెనను సంతోష మాయల్లాకుగలుగుట ! కాని!  
ప్రభూ! పండితరాయలు బలేయక్తిపరుడు. మీరుధ్వం  
సముచేయించిన యాద్వారకదేవాలయమును మరల  
జక్రవర్తిచేతనే పూర్వముకన్న నెక్కుడు వైభవోపేత  
ముగ నిర్మింపఁజేసెనట !

ఔరం :—అంతేకాదు. గుజరాతునుండి తక్షణమే యీదక్షి  
ణమునకు నన్నతఁడు మార్పించెను.

దావుద్ :—అబ్బా! ఆహిందూపండితుఁడు బహుతంత్రజ్ఞుడు.  
బలేటక్కరి. ఎచ్చటనో యాంధ్రదేశము నుండివచ్చి

మనమొగలాయి రాజ్యమునంతను ద్విష్ణుచున్నాడు. అతడును కవీంద్రాచార్యులును, కాశియందు, మధురయందు, ద్వారకయందు హిందూసభలుచేయించి, వారి ధర్మశాస్త్రములను కాలానుసారముగ మార్పించుటకు గొప్పయత్నములు సలుపుచున్నాడు. దారాచక్రవర్తియైనచో, నెప్పుడో కృష్ణదేవరాయలతో నంతమైన హిందూనామ్రాజ్యము మరల తలయెత్తకమానదు ప్రభూ!

జౌరం:—కానిండు. మీరు నాకుఁబూర్తిగ సహాయము చేసినచో నేనుచక్కవర్తి కాఁగలను. అనాడు పండితరాయలు దారాలువాసిన గ్రంథములన్నియు నిర్మూలముగావించి వారుచేసిన యాప్రచారమునుబూర్తిగ నణఁగఁ దొక్కింప మీరెచూచెదరుకాక.

దావుద్:—సైప్తఖాన్ ఖాసింఖానును, నేనుఖలీలుల్లాను తప్పక తిప్పివైచెదము. మీరెంతమాత్రము సందేహింపవలదు. కాఫరగు దారాను వంచించినచో మనముసలమానుల కెంతమాత్రమును దోసములేదు. మీరిక సత్వరముగ దండయాత్రను సాగింపుడు.

జౌరం:—నేనన్నియు సిద్ధముచేసితిని.

దావుద్:—మీరు వెంటనే దండయాత్రసాగింపనిచో దారా చాలబలపడును.

(ఇంతలో సేవకుడు ప్రవేశించి ఔరంగజేబునకు సలాము చేసి) ప్రభూ! మురాదు ప్రభువువద్దనుండియు షుజాప్రభువువద్దనుండియు నిరువురాశ్వీకులువచ్చి తమదర్శనముసేయుటకై వేచియున్నారు.

ఔరం :—వారినిటకు దీసికొనిరమ్ము.

(ఇరువురాశ్వీకులు ప్రవేశించి ఔరంగజేబుకు సలాము చేసి) మొదటివాడు:- ప్రభూ! తమచేర్పఱచినప్రకారము, మురాదు ప్రభువు తనసేవలతో గుజరాతునుండిబయలుదేరిరి. ఔరం :-సరే, నీవుపోమ్ము. (ఆశ్వీకుడు సలాముచేసి నిష్క్రమించును.)

రెండవవాడు:-ప్రభూ! షుజాప్రభువు మిమ్మాగ్రావద్దఁ గలసికొనుటకై తగుసన్నాహములు చేయుచుండ, కామరూపాధీశ్వరుడైన ప్రాణనారాయణుడు బంగాళముపై దండెత్తివచ్చుచున్నట్లు వార్తలువచ్చుటచే నాతనిపైనడువవలసివచ్చెను. అందుచే షుజాప్రభువు మిమ్ముగలసికొనఁజాలమని సందేశమునంపిరి. (అనియొకయుత్తరము ఔరంగజేబునకిచ్చును).

ఔరం :- (ఉత్తరమునందుకొని లోనఁజదువుకొనుచు, తలపంకింపుచు, నిట్టూర్పుతో) కానిమ్ము. నీవుపోవచ్చును. (అంతట సర్దారువెడలిపోవును). హాకింసా హేబ్! చూచితిరా! దారా పండితరాయల కుట్రలు. ప్రాణనారాయ

ఋణి దండెత్తునట్లానర్చినచో నికషుజా మనకు సాయ పడజాలడని యెత్తువేసిరి.

దావుద్:—నేనుతప్పక మాఖిలీలుల్లాను భద్రపఱచెదను. సైప్టు ఖాక్. భాసింఖాను నెత్తెనఁదిప్రకమానఁడు. మీరు దండయాత్ర నెంతమాత్రము మానవలదు. సెలవు దయచేయుఁడు.

బేరం:—హాకింసాహేబ్! మాయక్క-గారితోడను, సాదుల్లా తోడను నేనును మామురాదును యుద్ధసన్నద్ధులమై బయలు వెడలుచున్నట్లు మీరువిన్నవింపవలెను.

(అంతనిగువ్వురులేచి శిబిరము వెలుపలకు వచ్చుచుండ, నొకయాశ్వికుఁడువచ్చి సలాముచేసి) ప్రభూ! యీ యుత్తరమును రోషనారాబీగం మీకిమ్మని ననుబం పిరి. (అని యొకయుత్తరమునిచ్చును).

బేరం:—(ఆయుత్తరమునందుకొని విప్పిలోనఁజదువుకొని నిట్టూర్పుతో) హాకింసాహేబ్! ఎంతవిషాదము! చాలప్రమాదము జరిగినది.

దావుద్:—ఏమి? ప్రభూ! అట్లనుచున్నారేల? చక్కవర్తిగ తించెనా?

బేరం:—అముసలిపిశాచమప్పుడేచచ్చునా? పాపము సాదుల్లా ఖాక్ మీరు బయలుదేరిననాటి రాత్రియె విషూచి వ్యాధిచేబోయిరట.

దావుద్:-అరే! అల్లా! అరే! అల్లా! ఎంతమోసముజరిగినది అదివిషూచికాదు ప్రభూ! ఇదియంతయు పండితరాయుని కుట్రవలనజరిగినది. (ఇరువురు మరలలోనికివచ్చి ఆసనములపైఁ గూర్చుందురు.)

జౌరం:-ఏమైననేమి. హాకీంసాహెబ్! మనకొక ప్రధానమగు పట్టుఁగొమ్మపోయినది. (అని నిట్టూర్పుతోఁ గూలఁబడి, కొంతతడవాలోచించి) కానిండు. వారిస్థానమునమనకు సుముఖుడగు మీర్జుమ్లాను యమించుటవలన మనకు గొంతయనుకూల పరిస్థితులేర్పడినవనిఁ జెప్పవచ్చును.

దావుద్:-అట్లనా! ప్రభూ! మీర్జుమ్లా మనకాంతరంగికుఁడేనా?

జౌరం:-అతనిసహాయమువలననే మనకీగోల్కొండకోట స్వాధీనమయ్యెను. మీర్జుమ్లా మనసున్నీమతస్థుఁడు. ఈగోల్కొండనవాబు పియాయగుటచే నేనుముట్టడిసలుపుచుండ నాకు మీర్జుమ్లా రహస్యముగసందేశమంపినవాబునువంచింది, కోటద్వారములు తెఱపించియుంచెను. లేనియెడల మనకీగోల్కొండ స్వాధీనమగుట చాలదుర్లభమయ్యెడిది.

దావుద్:- అట్లనాప్రభూ! మీరునాకొక యుత్తరమిప్పించినచో వారితో నన్నియు సవిస్తరముగ ముచ్చటించి, తమయాంతర్యమును వారికిఁబూర్తిగ నివేదించెదను.

ఆయుత్తరమునందు నా విషయముకూడఁ గొంచెము  
వ్రాయించుడు.

ఔరం:-నేవకా! కాగితమును గలమునిటుతెమ్ము (అనిఔరంగ  
జీబుచెప్పినతోడనే నేవకుడు కాగితమును కలమునుదె  
చ్చి యౌరంగజీబుకిచ్చును ఔరంగజీబు రెండుత్తరము  
లనువ్రాసి) దావుద్ హాకీంసా హేబ్! ఒకటిమిఱ్ఱమ్మాకు  
ను, రెండవది మాయక్కకును వ్రాసితిని. మీరు వెం  
టనే రెండుత్తరముల నివ్వగోరుచున్నాను. మీవిషయ  
మై యందువిపులముగఁ బేర్కొంటిని. మీరు తప్పక  
ఖలీలుల్లావిషయమై జ్ఞాపకముంచుకొనవలెను.

దావుద్:- (ఆయుత్తరములనందుకొని లేచి, ఔరంగజీబునకుస  
లాముచేసి) సెలవిండు. మనము మరల యల్లాదయవ  
లన ఢిల్లీయందె కలుసుకొందము. మీరెన్నియాటంక  
ములు వచ్చినను దండయాత్రను మాత్రము సడలింప  
వలదు.

ఔరం:-నేను తప్పక తగుసైన్యములతో వెంటనే బయలుదేలు  
చున్నాను. మీరందఱు మీమీ ప్రయత్నములందుం  
డుదురుగాక. ఆశ్వికా! నీవుకూడ హాకీంసా హేబ్ వెంట  
జాగరూకతతోఁబొమ్ము.

(అందఱు నిష్క్రమింతురు.)

తెరదింపవలెను.

5 వ రంగము.

దారాయంతఃపురము:—అర్ధరాత్రీమున.

(1) నదీరాబనూ (సోఫాపైఁగూర్చుండును) (2) ఉన్నీసా

(2) నైనా చెలికత్తెలిరువురు క్రిందపఱచిన రత్నకంబు  
ఘటపైఁ గూర్చుందురు.

నదీరా:—(నిట్టూర్పుతో) ఉన్నీసా! ఇంతవఱకు మీప్రభువు  
కొలుపునుండి రాకుండుటచే నామానసముఱియూడు  
చున్నది.

ఉన్నీసా:—అమ్మా! మీరట్లాందోశనపడుటతగదు. ప్రభువు  
త్వరలోనే రాగలరు. రాజ్యకార్యభారమునకుఁదోడు  
దండయాత్రాసంరంభమువలన ప్రభువునకు మఱింత  
యొత్తిడి కలుగుచున్నది కాఁబోలు.

నదీరా:—నెచ్చెలీ! నాకదియేమియోగాని చిరకాలము జీవింప  
నని దోచుచున్నది. అకృమమగు నీదండయాత్రవలన  
మాకెట్టియాపదలురానున్నవో, అక్కఱ! బిడ్డ సులే  
మానింతవఱకు యుద్ధరంగమునుండి తిరిగిరాకుండుటచే  
నాహృదయము మఱింతయాతురపడుచున్నది. ఇట్టివిష  
మావస్థయం దాతఁడున్నచోఁ దండికిఁజేదోడుగ నుం  
డెడివాడు.

ఉన్నీసా:—అమ్మా! మీరుసర్వమునెఱింగిన రాజమహిషులై  
యుండియు నిట్లమాయకులవలె నాకులపాటుఁజెందుచో

మిమ్మెవ్వరూఁజింపఁగలరు? రాజ్యపరిపాలనమునందు  
యుద్ధములు ర క్కపాతములు జరుగకుండునా ?

నదీరా:—యుద్ధములకు నేనుభయపడుదుననుటకాదు. ఎన్నఁటి  
కైన నూనవునకు మృతితప్పనా? ప్రభుత్వమునందెంత  
భోగముల ననుభవింపవచ్చునో యంతసూక్ష్మముగ  
పతనమునొందుటకూడ నిశ్చయము. రాజ్యమునకు నురి  
కంబమునకు సన్నిహితసంబంధముకాఁబోలు.

నైనా:—అమ్మా! మీరేలవిషాదము నొందెదరు. దారాప్రభువు  
చక్కవ రిద్దైననాఁడు మమ్ము మీరు మఱవకూడదు  
సుమా.

నదీరా:—(చిటునగవుతో) నైనా! నాకంతభాగ్యముపట్టునా?

ఉన్నీసా:—అమ్మా! మీవంటియిల్లులునకును, దారాప్రభువు  
వంటి సహృదయమూర్తికి నీహస్తిసాపురసింహాసనమె  
లేనిచో నిక మొగలాయి సామాజ్యములేదనియె భా  
వింపవచ్చును.

నదీరా:—ఏమొ, పోనిండు. మాకీమానుషభోగములపైఁ గాంక్ష  
యెలేదు. ఆయల్లయెట్లు నియోగించెనో యట్లు జరు  
గును. నైనా! చిత్రాపదీసికొని యొక్కచక్కనిపాట  
పాడుము. నీభక్తికీర్తనలవలనఁ గొంత చిత్తవిశ్రాంతి  
యొనఁ జేకుఁటు.

నైనా:—(చిత్రాపదీసి)

‘నామ్, నా, జానోం గాంవ్ కా బిన్ జానే కిత్ జాంవ్ !  
చల్తా, చల్తా, జగ్ భయా పావ్ కొన్ పర్ గాంవ్ !



జాకారన్, జగ్ గుఱుయా, సోతో ఘట్ హా మాహిం॥  
పర్దాదియా భరమ్కాతాతె సుభేనాహి)

(కబీర్)

నదీరా:—అహా! ఉన్నీసా! భక్తుడైనకబీరు, మానవునియైనా  
నము నెంతజక్కగ వర్ణించెనోచూడుము. ప్రతిక్షణ  
మును మనఛాయవలె మనలననుసరించి, మనలోనవెలు  
పలగూడ వ్యాపించియున్న యాయల్లాను మనము గు  
ర్తింపకుండుట చాలశోచనీయము.

నైనా:—అమ్మా! దానికిగారణము మానవుని యావరించి  
యున్న యహంకారమనెడి యంధకారమే. మానవు  
లందఱు నొక్కచీమలపుట్టలోని చీమలన్నియైనలేరు.  
ఈసృష్టియందలి పిపిలికములన్నియు దైవప్రేరితములై  
విజృంభించినచో నొక్కపూటలో మానవజాతియంత  
యు నశించును.

ఉన్నీసా:—(నవ్వుచు) అదెట్లునైనా! నీవుచెప్పనది చాలవిపరీత  
ముగనున్నది! మానవులను చీమలుచంపుటయా! సీవె  
ప్పుడు నిట్టియభూత శుష్కవేదాంతములనె పలుకుచుం  
డువు.

నైనా:—వెట్టిదానా! ఈసృష్టిలోని ప్రతిచీమయు నొక్కొక్క  
కణముచొప్పున నేర్పాతియో మానవుని యాహారప  
దార్థములను వానికలుగులలోని కీడ్చుకొనిపోవుచో

మనగతియేమగునో యాలోచింపుము. మానవుడు రాజసతామసాహంకార నిమగ్నుడై యాయల్లాను ధిక్కరించి దుర్మార్గమునఁ బ్రవర్తించుచో, ఉన్నీసా ! మనపై నీభూతస్పృహ దాడిసలుప కూటకుండుననుకొంటివా? నేనే ప్రకృతికంతకును ప్రభువునని మనుజుడు గర్వించి యీశ్వరుని విస్మరించిననాడు మనకట్టి విపరీతావస్థ యేర్పడితీటును.

ఉన్నీసా:-అయ్యో ! ప్రభువువచ్చుచున్నట్లున్నది. క్రిందకాలివ పుడగుచున్నది. (అని మెల్లగాననును అంతట దారా, సిఫీరు, పండితరాయలు ప్రవేశింతురు. నదీరా నైనా, ఉన్నీసాలు లేతురు. నైనా, ఉన్నీసాలు వెనుకకుఁబోవ నదీరాముందుకువచ్చి, దారాహస్తమును బట్టుకొని)

నదీరా:—నాథా ! ఇంతవఱకుఁ గొలువుకూటమునందె యుంటిరా ! దండయాత్రమాట యేమయినది ? సులేమాను జాడలు తెలిసినవా ? పండితవర్యా డ్డేమముగనుంటిరా !

పండి:-అయ్యో ! ఇంతవఱకుండఱు డ్డేమముగనున్నాము. మీదయల్లాయను గ్రహ మెట్లుండునో?

దారా:-(నదీరాచేయిపట్టుకొని) ప్రేయసీ ! నీవుకూడ మాతో నీదండయాత్రకు సంసిద్ధురాలవై రావలెను. పండితరాయలు కొంతపరివారముతో మిమ్ముసంరక్షించుచుండు

ను. నేనుమరల నీహస్తినాపురమునకు వెళ్తునా లేదా  
యని నామానసము శంకించుచున్నది సుపరా !

నదీరా:—నాథా! మీరల్లునుటుచితమా? మీరే ఏరాగేసరులు.  
కదా!

దారా:—నీవువీరమహిషివి. యుద్ధమునందు జీవాపజయములు  
దైవాధీనములు. మనకింతటితో నీయమనాపురవైభవము  
లుతీఱినట్లు నాకెందువలననో గాఢముగా స్ఫురించుచు  
న్నది. నీవునన్నెడబాసి యెన్నడును గన్నుమూసియె  
ఱుంగవు. ఈకరిపురంబున నేనులేకున్నచో నీవుమారో  
షనారా దురాగతములకోర్చి యుండుటలనిశేలవు. ఈ  
పండితపుంగవుడు మనక్షేమముకోరినవాడు. ఈవిప్రు  
నికన్న మనకీమొగలాయి రాజ్యమునందు మిన్నయగు  
నాంతరంగికులులేరు.

నదీరా:—మీ రేల యింతతొట్రుపాటు పడుచుంటిరి ?

దారా:—నదీరా! ఖాసింఖాన్ నాకు జిరమిత్తుకొనెన నాతడు  
మహమ్మదీయ పక్షపాతియగుటచే నొరంగజీబు, తేనె  
మాటలలోపడి యాతనితోఁ గలసెననుటకు నేగాళ్ళర్య  
పడుటలేదు. కాని యశ్వంతునివంటి యూప్తమిత్రుడు  
నన్ను మోసిగించినందులకు వగచుచున్నాను.

నదీరా:—ఏమీ! యశ్వంతుడు మిమ్ముఁ బ్రతాపించెనా!

దారా:—ఔను. మనపైనెత్తివచ్చుచున్న యొరంగజీబు మురా  
ధులసేనల నెదుర్కొన, యశ్వంతఖాసింఖానులను తగు

సైన్యములతోఁ బంపితిమి. వారిరువురు నన్నుఁగిక్కురించిరి  
యశ్వంతుఁడోడి పాతెననియు, ఖాసింఖాన్ బౌరంగజీ  
బుతోఁగలసెననియు నేడు వార్తలువచ్చినవి. మనశ  
త్తువులు ముందుకువచ్చుచున్నారు. ఇక సీదండయా  
త్రాని నేనడపఁదలంచితిని. మాతండిగారు నేటిసభ  
యందు వారిసహజ ధైర్యసాహసములనువీడి యొకపిచ్చి  
వానివలె బ్రవర్తించుటయుఁ బ్రధానమంత్రీ మీర్జా  
న్లూకూడ మనలనువంచించి యౌరంగజీబుపక్షమున  
మాటలాడుటయుఁజూడ నామానసము చాలనుదోక  
పూరితమగుచున్నది.

వదీరా:—పోనిండు. నాధా! మనమింతవంచనా పూహము  
నందుఁ బెనఁగులాడుటకన్న న్యాయమగు సంతకరణ  
ముతో రాజ్యమునుబరిత్యజించి యేయడవులయందైనఁ  
గాలముఁగడుపుట కాయల్లా యనుగ్రహింపఁడా?

బారా:—నీవుచాల నమాయకురాలవువదీరా! మనమెచ్చటఁ దల  
దాచుకొన్నను మనల నౌరంగజీబు వెదకపట్టుకొని  
జంపించును. మనకు రెండేమార్గములుకలవు. నేనీయు  
ద్ధమునందు గెలిచితినా, యీవఱకేమొగలాయి చక్క  
వర్తియుఁ జేకొనఁజాలనిదిగంతవిశ్రాంతకీర్తితో సీభరత  
ఖండమును బాలింతును. లేకున్న, నీదేశమునందు నివ  
సించుచున్న హిందూమహమ్మదీయ సంఘైక్యతసాధిం

చుట కీశిరమునర్పించినను ప్రఖ్యాతిని వహింతును.  
ఇదియెనాపూనిక.

నదీరా:—(అట్లయిన నేనుగూడఁ మీతోనీయుద్ధమునందుఁ బా  
ల్గొన నుత్సాహము నొందుచున్నాను. మనమిరువుర  
మొక్కసారి మరణించినచో, మీయశమునందు నేను  
గూడ సమభాగిని కాఁగలను.

దారా:—(చిటునగవుతో) స్త్రీలాపత్కాలమందు యుద్ధములం  
దుదూకవచ్చును. నదీరా! ప్రస్తుతము నాకున్నైనవ్య  
ముతో నేనుగెలువగలననునాన నాకుఁగొలుపుచున్నది  
అట్టితటి నీవు శ్రమగొనుటెల?

నదీరా:—నాధా! యశ్వంతఖాసింఖానులు మిమ్ముమోసగింప  
నిక ఖిలీలుల్లాడఫారులు చక్కఁజేయుదురా?

దారా:—ఛత్రసాల్, రామసింగు, రుస్తుంఖాన్ మున్నగు యో  
ధులందఱు తమప్రాణములను నాకొఱకర్పింప సమక  
ట్టిరి. సులేమానుకూడ తనస్వరక్షకపైన్యము తోడనైన  
నన్నీలోనఁగలసికొన్నచో నేనుదప్పక జయమునంద  
గలను. మహారాష్ట్రులుకూడ నాకు సహాయముచేయు  
టకై పండితరాయలు తగునన్నాహములఁ గావించుచు  
నాడు.

నదీరా:—ప్రాణవల్లభా! యెఱైనను, నాకు మీతోనుండుటక  
న్న వేటొందునంతోష విషయమేమున్నది? విశేషించి  
యీపండితోత్తముడు నాకుఁబితృతుల్యుడు. మీరును

సులేమాను సిఫీరులునులేని యికోట నాకుమాత్రా  
మేటికి ?

పండి:- (తనలో) ఆహా ! దారాప్రభున కిట్టివిపరీతమగు నాలో  
చన మేలకలుగవలెనో! తనపాలిటి భాగ్యదేవతయనం  
దగు నదీరాసాధ్వి నీయంతఃపురమునుండి తరలింపుచుం  
డుటఁజూడ నతని కేవియో నాపదలురానున్నవి కా  
బోలు ! (ప్రకాశముగా) అమ్మా! నదీరాబీగం ! మీభ  
ర్తగారితోఁగూడ మీరున్నచో, నాప్రభువు విజయ  
లక్ష్మీసమేతుడై మీతోడను, సులేమానుసిఫీరులతో  
డను, మరలనీకరిపురినిఁ బ్రవేశింపఁగలరు.

నదీరా:- పండితోత్తమా! నేను నాభర్తయాజ్ఞను నెఱవేర్చుట  
కు సర్వసిద్ధముగనున్నాను. బిడ్డాసిఫీరూ! నీవుసిన్నవయ  
స్కుండవైన, నీయన్నలేకున్న నీవుజాగరూకతతో నీతం  
డ్రిగారిని సేవింపుము.

దారా:- నదీరా! త్వరలోనీవన్నియుఁ జక్కఁబెట్టుకొని సిద్ధముఁ  
నుండుము. తెల్లవాఱకముచుపే మనము దండయాత్రా  
కుబయలు వెడలవలయును. (అనిదారా పండితరాయలు  
నిష్క్రమింతురు. సిఫీరు తల్లిపాదములవద్ద మోకరించి  
సలాముచేసి తండ్రివెంట వెడలును.)

పండిరా:- ఆహా ! లోకమునం దీరీతిని రాజ్యభోగములకై నొకరి  
నొకరు చంపుకొనుట చాలవిషాదము గొలుపుచున్నది.

ఉ. జాతికినొక్కటైన, మఱి-జన్మలు నొక్కటనైననేమి? యీ!  
 రీతిగ లోకమందుఁ బగ-రేగిన నార్పగజాలిన్బ్రీయా!  
 నీతిని మానవుండు గన-నేర్చిసఁగాని, మతంబు శాంతియున్  
 బ్రీతియొసంగనొప్పునె? ప-విత్రతనొందునె జన్మలేమిటన్?||

(తెరదింపవలెను.)

తృతీయాంకము సమాప్తము.



శ్రీరస్తు.  
అవిష్కృతస్తు.

## దా రా ష కో

-ॐॐॐ-

చతుర్థాంకము—1 వ రం గ ము.

—: వి ష్క-ం భ ము :—

రామఘోష్ వద్ద మహారాష్ట్రమునకుఁ బోవుదారిలో (1)  
మహాదేవుడు (2) మాధవుడు (మాధవుడు మహారాష్ట్రదేశ  
మునుండివచ్చుచు తనకొఱకై పండితరాయునిచే పంపబడినమ  
హాదేవుని దారియందు గలసికొనును)

మాధవుడు:—మహాదేవా! నీవిట్లువచ్చుచున్నావేల? దారా  
ప్రభుని దండయాత్రా సంరంభమెట్లున్నది?

మహాదేవుడు:—మాధవా! ఏమి చెప్పదును. (అనినిట్టూర్పుతో)  
దారాప్రభువు నలువదివేల సైన్యముతో ఖలీలుల్లా జ  
ఫార్, రుస్తుఖాన్లతో హస్తినాపురినుండి బయలువె  
డలి రాజపుత్రవీరులగు ఛత్రసాల రామసింగురాధోరు  
లు తన్నాగావద్ద నిరువదివేలసేనతో కలుసుకొన్నవెం  
టనే చాలసమరోత్సాహముతో నౌరంగజేబు మురాదు  
సైన్యముల నెదుర్కొనుటకు సిద్ధముగనుండెను. ఔరంగ  
జేబు మురాదులసేన లేబదివేలు.



**మాధ:**—దారాప్రభు వారంగజీబుతో తలపడెనా? లేక మహారాష్ట్రసైన్యములును సులేమానును తన్నుగలసికొనువఱకు మనగురువుగారు చెప్పినచొప్పున ధోల్పూరు వద్దవిడిసియుండెనా ?

**మహాదే:**—ఖలీలుల్లా జఫారుఖానులెవ్వరి సహాయ మక్కఱ లేకయె తామిరువు రారంగజీబు సేనలను నురుమాడు దుమని యాతనిద్వరపెట్టిరి. అమాయికుడగు దారా వారిమాటలకు మోసపోయినమూఘరువద్ద శత్రుసైన్యములతోఁ దలపడెను.

**మాధ:**—సులేమానుకొఱకు నీవుపోయితివే. యాతఁడైనవచ్చువఱకు ప్రభువువేచి యుండలేదా ?

**మహా:**—ఎక్కడసులేమాను! ఎక్కడిదారాప్రభువు! జయసింహుని మోసమునందుఁ దగుల్కొని సులేమాను షుజానుతఱిమికొనుచుఁ దూర్పుబంగాళ సరిహద్దువఱకుఁ బోయెను. అతనిజాడలు తెలిసికొనుట దుస్సరమగుటచే నేను రాజారామసింగు రాధోరునుకలిసికొని, మానాయనగారంపిన సందేశము నెఱింగించి దారాప్రభువునకు సహాయము చేయుటకై యాతఁడు తనసైన్యములతో బయలుదేరి నాతనితోడనే నేనును దారాప్రభువు, నాగ్రావద్దఁ గలసికొని సులేమానువిషయమా ప్రభువు, చకెఱింగించితిని.

మాధ:—సమూఘరునందింకను యుద్ధముజరుగుచున్నదా ?

మహాదే:—సోదరా ! యింకేమియుద్ధము ! దారాప్రభువును ఛత్రసాలరామసింగులును, రుస్తుంఖాను నౌరంగజీబు సైన్యములతోఁ బోరుచు మహత్తరపరాక్రమముచూపి యౌరంగజీబు సైన్యములను చెల్లాచెదురుగఁ జేయుచు న్న సమయమున ఖలీలుల్లాహతకుఁడు, తనక్రిందనున్న పదిహేనువేల సైన్యముతో నౌరంగజీబు పక్షమునకుఁ దిరిగిపోయెను.

మాధ:—ఖలీలుల్లా దారాప్రభువుతోఁ గలసి పోరుచుండ లేదా ?

మహాదే:—యుద్ధము ప్రారంభించువఱకు నౌరంగజీబును బట్టి యిచ్చెదనని యనేకప్రగల్భములుకొట్టి దారాయుద్ధము నకుఁ దిగువఱకుఁ బోత్సహించి యిరుసైన్యములు తల పడి మహాసంరంభముననుండ, తనసేనతో ఖలీలుల్లా వెనుకనొదిగి దాఁగియుండెను.

మాధ:—ఔరా ! ఎంతవోహము జరిగెను!

మహాదే:—ఆమోసముచే యుద్ధగతి తాఱుమాఱయ్యెను. పా టిపోవుటకు సిద్ధముగనున్న యౌరంగజీబుసేనలు, క్రొ త్తసైన్యము పదిహేనువేలు తమతోఁగలియగ నె, యౌ రంగజీబు తనసేనలను మఱలబురికొలుపుకొని తీవ్రము గఁబోరి యలసియున్న దారాఛత్రసాల రామసింగుల సేనలపైఁబడెను.

మాధ:—అక్కటా! దారాసైన్యమునుండి యొక్కసారి పది  
 హేనువేలదండువీడి యూరంగజీబుతోఁగలసి యాతనికి  
 సహాయముచేయ, నికయుద్ధగతి తిరుగబడుటలో నా  
 శ్చర్యమేమి? ఔరంగజీబు పరాక్రమమంతయు మో  
 సమువలననెగాని, దారాశౌర్యమునకును ధైర్యసాహస  
 ముల కౌరంగజీబెన్నడు నాతని బ్రత్యక్షముగ నెదు  
 ర్కొనఁ జాలఁడని లోకమెఱుంగదా?

మహాదే:—అందుకొఱకె, మాతండిగారు ఖలీలుల్లా జఫారు  
 లనెన్నడు నమ్మవద్దనియు బ్రస్తుతము యుద్ధమునందుఁ  
 బ్రవేశింపక తగుసహాయము సులేమాను వద్దనుండియు  
 మహారాష్ట్రులవద్దనుండియు వచ్చువఱకు వేచియుండ  
 మనియు ననేకమారులు బోధించిరి. కాని జఫారుఖలీ  
 లుల్లాల దంభములకు దారామోసపడెను.

మాధ:—తుదకు యుద్ధమెట్లయ్యెను?

మహాదే:—రుస్తుంఖాన్, ఛత్రీసాల్, రామసింగులు, తమతమ  
 సైన్యములతోఁ దీవ్రముగఁబోరిరి. వారు ఖలీలుల్లామోస  
 మును సరకుగొనక తమయవక్ర పరాక్రమమునుజూపిరి.  
 కాని పాషము! ఛత్రసాలుఁడు హఠాత్తుగ యుద్ధమునం  
 దుఁబడెను. ఆతనికిమారుడుకూడ ధైర్యముతోఁబోరి  
 వీరస్వర్గము చూఱఁగొనెను. రుస్తుంఖాన్, రామసిం  
 గులుకూడ ఛత్రీసాల్ నాతనికిమారుల ననుసరించిరి.

యట్టకేలకు దారాసిఫీరులు తమ ప్రాణములను దక్కించుకొని ధోల్పూరువద్ద నదీరామొదలగు స్త్రీజనములను సంరక్షించుచున్న మాతండ్రిగారిని గలసికొనిరి.

మాధ:—మహాదేవా! విధిదప్పింపనేరితరము! గురువుగారు భావికర్తవ్యము నేమని నిశ్చయించిరి?

మహా:—దారాప్రభువు సిఫీరునదీరాలతో పారసీకమునకుఁబోయి యాప్రభువు నాశ్రయించి మరలఁ గొత్త సేనలసమకూర్చుకొని ఢిల్లీపైదండెత్తఁబూనిరి. నదీరాకాంతకుఁ జాలజబ్బుగనుండుటచే మాతండ్రిగారు వారితో హిందూదేశ సరిహద్దువఱకుఁ బోవసమకట్టిరి.

మాధ:—మితల్లిగారెచ్చట నున్నారు?

మహా:—దండయాత్రకు బయలుదేలుటకుఁ బూర్వమె యామెను మాయాంధదేశమునకుఁ బంపివైచిరి.

మాధ:—మనల నేమిచేయమనిరి?

మహాదే:—నీవీవార్త కపిందులకెఱింగించి వారికద్వారకయందెయుండునట్లుఁ దెల్పుము. ఇక మహారాష్ట్రదేశమును బంపుటవలనఁ బ్రయోజనములేదని వారితోఁజెప్పి నీవు తిరిగి ఢిల్లీయందలి కపిందులసాధమున నాకొఱకైవేచియుండుము.

మాధ:—అకటా! ఎట్టివిశాలహృదయుఁడగు దారాప్రభువున కెట్లుదుర్గతిపట్టెను!

మహాః:—మాధవా! దారాపరాజయమాతని మర్గతికన్న, హిం:  
మాదేశదౌర్భాగ్యమనుట నిస్సంశయము.

(ఇరువురి నిష్క్రమింతురు.)

## 2 వ రంగము

(సమూఘురుయుద్ధమునందు దారామోషిపోయి, పారసీకమున.  
కుఁబోవు ప్రయత్నములు దారిలో సింధురాష్ట్ర సరిహద్దు  
నందున్న మాలికజీవఖిల్లావద్ద అరణ్యప్రదేశమునందు)

1 దారాషకో:—(కూర్చుండి జబ్బుగనున్న నదీరాబనూశిరము  
ను తనతొడలపైనిఁజుకొని యుండును)

2 నదీరాబనూ:—(దారాభార్య, ప్రాణావసానకాలమా సన్న  
మగుటచే మక్కావైపునకు తనశిరమును దారాతొడల  
పైనుంచి బరుండును)

3 సిఫీర్ షకో:—(దారా రెండవకుమారుడు తల్లిప్రక్కను గూ  
ర్చుండి మెల్లగ తనయు త్తరీయముతో నదీరాకు విసరు  
చుండును)

4 పండితరాయలు:—(దారాప్రక్కను నదీరాకెదురుగ నిలచి  
నదీరామోమువైపు చూచుచుండును.)

5 హైబత్ ఖాన్:—(దారా సేవకుఁడు దారావెనుక నిలచియుం  
డును.)

దారా:—ప్రేయసీ! యల్లాను ధ్యానింపుము. నీపాతివ్రత్యము  
హిమయు, నీనిష్కళంక జీవితము, నిన్నాతని సాన్నిధ్య  
ముఁజేర్చును.

పండి:—అమ్మా! నదీరాబీగం! మిమ్ము ముప్ప డేండ్లనుండి నా  
కన్న పుత్రికవలెఁ జూచుకొనుచుంటిని. మీకిట్టి దుర్దశ  
కలుగునని యెన్నఁడు నేననుకొనలేదు!

నదీరా:—(హీనస్వరముతో) పండితవర్యా! మేమెన్నటికిని  
మీఋణముఁ దీర్పజాలము. మీరుమాకుఁ జేసిన సేవ  
నిరుపమానము. మీస్వామిభక్తి కాయల్లాయనుగ్రహిం  
చుగాత. నాథా! నాకింకఁ బ్రాణములు నిలువవు. ను  
లేమానేమయి పోయెనోకదా! బిడ్డా! సీఫీరు! నీవుభద్ర  
ముగ నీతండ్రిని యీపండితోత్తమునిఁ గనిపెట్టుకొని  
యుండుము. మీయిరువురు సోదరులకొఱకైన మీతండ్రి  
పారసీకమునకుఁబోయి హస్తినాపుర సింహాసనప్రాప్తికై  
కడసారిప్రయత్నము చేతురుగాక.

దారా:—నదీరా! నీవుమాకొఱకై విచారింపకుము. నేనుజాల  
మందభాగ్యుడను. రాజ్యముపోయినను దృణప్రాయము  
గఁ జూచుచున్నాను. నీవియోగము నాకుదుస్సహము.  
నాశరీరమును వహించుచున్నది. నీకొఱకైకదా నేను  
యధభూమినుండి వెనుకకు మరలితిని.

శా॥ అన్నీపోయినబోవనీ! జగతిలో—నన్నార్థి నైకుందనీ! ।

నిన్నేరితిని బాసియుండు, నదిరా!—నేనింక రాజ్యంబుకై!.

యెన్నోబన్నములొందనేల ? యక్కటా!-హిందూరమా

రాజ్యముల్!

మున్నేపోయెను నిన్నువీడగ, సుఖా-మోదంబులింకే

లొక్కో !!

నదీరా:- (మెల్లగ) నాథా! మృత్యుయెన్నఁ టిక్తైన మానవునకుఁ దప్పనా ? మీవేదాంతమంతయు నేమయినది ? నేను మీపాదములను బట్టితిని, మీమ్రోల నాప్రాణములను విడుచుచున్నాను. ... అల్లా ... అల్లా ... అల్లా ... (అని నదీరాకనులుపూసి ప్రాణములు విడుచును.)

దారా:- హా ! పేయసీ ! నదీరా ! (యనిమూర్ఛబోవును.)

సిఫీరు:- (తల్లిపాదములపైఁబడి) తల్లీ ! మమ్మువీడి నీ వల్లావద్ద కుఁబోశివా ! అన్నా ! సులేమానూ ! నీవెక్కడ చిక్కులు పడుచుంటివోకదా ! మనమిరువురముఁ గలసికొనినప్పు డమ్మయేమైనదని యడిగిన నేమనిచెప్పుదును ! అన్నా ! మనమెన్నఁడైన మఱలఁగలసి కొందుమా !

దారా:- (మూర్ఛనుండి లేఱుకొని) అక్కటా ! నాహృదయ మొక్కపాపాణమా ! లేక నీజగమంతయు నయోమయమా !

పండి:- (కన్నీరు గోటితోఁజిమ్ముచు) దారాప్రభూ ! ధైర్యమున హింపింపుడు. మీవంటిధీరు లాపదవచ్చినప్పుడె హృదయమును బదిలపఱచుకొనవలెను.

నారా:—పండితవర్యా! నాకీజగమంతయు సంధకారబంధుర  
ముగనున్నది! ఎన్నడును నన్నెడబాయని నాయ  
ర్థాంగి, నేడునన్నువీడిపోవ నేనిట్లునిశ్చలముగ నెట్లు  
నాన్నెడనో తెలియుటలేదు! (అని కన్నీరుత్తరీయము  
తో, దుడిచికొనును.)

పండి:—(కన్నీరుత్తరీయముతో నద్దకొనుచు) ఆహా! పావనచరి  
తా! నీరమాతా! నదీరా! ఎంతసౌకుమార్యము! ఎంత  
గాంభీర్యము! ఎంతపతిభక్తి! కటకటా!

మ॥ ప్రథితాఖండల వైభవోజ్జ్వలితసామ్రాజ్యంబులో  
నన్ననో!  
రథభోగంబులసాధభాగముల, నా-రామాంతరాశంబులం  
గథలంజెప్పుచు సంతసించునదిరా-కాంతమణి న్నేడినీ!  
విధి యీకర్మ-శభూమి మృత్యుగతగా-వింపంగ నెట్లెం  
చెనో! ॥

ఆహా! దారాప్రభూ!

సీ॥ ఘనసారచందన-కస్తూరికాసుమ  
రజమంచు నీపాద-రజమెతాలెచ్చి  
కలననేత్రలుబట్టు-విమలాతపత్రంబు  
లొందుచోచి నీనీడ-యందె నిలచె  
తతహంసతూలికా-తల్పంబులివెయంచు  
నెమ్మిట్టై నీతూల-నిదురఁజెందె



వీణాదివాద్యము-వీడినీ వెనువెంట

నీ సృగాలరవంబు-లిచ్చుగించె

గీ॥ రసవదన్నంబువీడి నీ-వొసంగినట్టి

యూషరాన్నంబె తనకుఁబీ-యూషమనుచు

తుదకుఁ బ్రాణముల్వీడె నీ-తొడలపైన

ధన్యుడవుదార! నీకట్టి-దారగల్గె॥

దారా:—పండితరాయా! మనవిషాదమునకుఁ బారమున్నదా!

మనమీమాలిక జీవనునకు వర్తమానమంపితిమి. అతఁ

డువచ్చినవెంటనె సిఫీరును తల్లికఁజేబరముచు దీసికొని

లాహోరునందు సమాధి నొందించుటకు మాలికజీవను

సేవకులతోఁ బంపెదను. నేనిక నీవిశ్వాసపాత్రుడైన

హయబత్ ఖానుతో పారసీకమునకుఁబోయి మానదీరా

కడసారి నాకుపదేశించిన ప్రయత్నమును సాగించెదను.

(నదీరాపైఁజేయివైచి) ఆహా! నదీరా! ఆసన్నమృత్యువు

నుగూడ సరకుఁగొనక నన్నుతాహపఱచిన వీరవనితవు.

అక్కటా! ప్రేయసీ! హస్తినాపురరాజ్యము నెల్లయున

మరలస్వాధీనము చేసికొనుమనిజెప్పి ప్రాణములనునీడి

తివి! నీవులేనిహస్తినాపురము నాకొకశూన్యారణ్యము.

నాకుమయూరసింహాసనమా! కలలోనివార్త !

పండి:-ప్రభూ! మీరట్లనవలదు. మీకుమారులకొఱకైన సిం

హాసనమునకై ప్రయత్నింపవలదా? సులేమానువీరుఁడు

రణపండితుడు. ఆతడైన మనహృదయావర్జముచే కూర్పగలగోరుడు. అట్టియవకాశ మాతనికి మనమొసంగవలెను.

దారా:—పండితరాయా! నన్ను చిన్ననాటనుంజుము మాతండ్రి కష్టములెవ్వియు నాదృక్పథమునబడకుండ నతిగారాబముతో బెంచి, యనన్యసామాన్యభోగములందు ముంచిలేవనెత్తుటచే కాబోలు, మానవుడనుభవింపనతీతములగు నాపదలన్నియు ముప్పిరిగొని యొక్కసారి గ నాపైబడుచున్నవి! నేనుమరల సులేనూనునుజూతునా! అకటా! యాతడెంత పరాక్రమశాలియో యంతయమాయకుడు. కానిమ్ము. ఎంతవఱకీ యుపద్రవతరంగపరంఫరలు నాహృదయపర్వతముపై పొంగిపొరలునో చూచెదనుగాక! అదిగో! నేవకుడు ఫిరోజువచ్చుచున్నాడు. ఆతనివెనుక మాలికజీవను కాబోలు.

(నేవకుడుఫిరోజు మాలికజీవనుతో ప్రవేశించును.)

మాలికజీవక:—దారాప్రభూ! సలాము పండితరాయా! సలాము మీరాపదలలో బడియుంటిరని మీసేవకుడి ఫిరోజుచెప్పెను. అక్కటా! మీవంటిమహాత్ములకెట్టి యిక్కట్టులు చుట్టుకొనెను! (క్రిందకుజూచి) ఇదియేమి! నదీరారమణి మృతిజెందెనా! అల్లా! అల్లా! ఎంతవిషాదము! ఆమెకు జాలజబ్బుగనున్నదని మాత్రమే ఫిరోజుచెప్పెను.

దారా:-మాలికజీవనా! నీవుమాకొఱ్ఱకై విచారింపకుము. మా  
కొక్క యుకాపరమె నీవలనఁగావలయును.

మాలిక:-దారాప్రభూ! యీఖిల్లాయంతయు మీపాదము  
లందుంచితిని. ఇట్టివిపరీతావస్థయందున్న మీరునన్ను  
కారము సేయవలెనని కోరవలెనా?

దారా:-మిత్రమా! నదీరాకాంత కళేబరమును లాహోరు  
నందు సమాధిసేయింప సమకట్టితిని. మాసిఫీరువెంట  
దృఢమైన పదిసేవకులనొక జనాజాతో మీరుపంపినఁ  
జాలును.

మాలిక:-ప్రభూ! నేనిప్పుడె యాఫ్రియత్తుమును జేసెదను..  
(అని మాలికజీవను నిర్గమించును).

దారా:-(కన్నీరు గోటితోజిమ్ముచు) బిడ్డా! సిఫీరూ! నీవుపుత్రుఁ  
డవు. నీయన్నగతియేమయ్యెనో తెలియుటలేదు. నీతల్లి  
శరీరమును లాహోరుగొనిపోయి యచ్చటఁ బరమపవిత్ర  
మైన మియాన్మూర్ సమాధిప్రక్కను సమాధిచేయిం  
చుము.

సిఫీరు:-నాయనా! మాతల్లిలేకున్న మీరుడకూ మాకుకావ  
య్యెదరా! (అనికన్నీరు తుడిచికొనుచు తండ్రిని కౌగ  
లించుకొని) నేనుగూడ మీవెంటవచ్చెదను.

దారా:-కుమారా! నీతల్లిలేదుకదా. నేనుండిమాత్రమేమి  
లాభము? దైవానుగ్రహమున్నచో మనము మరల

నెన్నటికైన కలసికొందుము. లేనియెడల నేనుగూడ మీతల్లివలెనే గతించితి ననుకొనుము. నీవువీరుడవు. జాగరూకతతో నీవులాహోరుకుఁబోయినచో నీయన్న నుగూడ నచ్చటికి వచ్చుటకై సందేశమంపితిమి. నీవిక నిగూఢముగ నీయన్నజాడలు తెలిసికొని మీరిరువురు హస్తినాపురియందు నాయాతావులఁ బండితరాయుని యాదేశానుసారముగ వర్తింపుడు. నేను సైన్యసమేతముగఁ ద్వరలోపారసీకమునుండివచ్చిన యనంతరము నన్ను మీరుకలసికొనవచ్చును.

(ఇంతలో మాలికజీవను, పదిసేవకులతోను, జనాజాతోడను బ్రవేశించును.)

మాలిక:—దారాప్రభూ! ఇదిగో జనాజా. ఈసేవకులుమిగుల విశ్వాసపాత్రులు. సిఫీరు ప్రభువేమి చెప్పినట్లుఁ జేయుదురు.

(అంత దారా సిఫీరులు నదీరాశరీరమును జనాజాలో నుంచుదురు. దారా తనయుత్తరీయుముతో దానిఁగప్పాను).

దారా:—అక్కటా! నదీరా! ఎంతలో వింతయయ్యెను!

సీ॥ కరిపురంబుననాడు ♦ కాలుాదినదిగాఁగ,

నానాటఁగూర్చిన ♦ నవ్యసుఖము !

గాఢంపుఁబ్రేమతో ♦ కౌఁగలింతలఁగూర్చి

పాటించినెఱుపినఁ ♦ బ్రణయసుఖము !

చిన్నికుమారులఁ ♦ జెన్నుమీఱగఁజూపి,

చిలునగుమోముతోఁ ♦ జెలఁగుసుఖము ।

మొగలసామ్రాజ్యంపు ♦ మోహనవైభవం,

బనుభవించిననాఁటి ♦ యలఘుసుఖము ।

గీ॥ అన్నిసుఖములవీడి నీ ♦ వకట! నేఁడు!|

వికటమగునట్టి యీదారు ♦ పేటియందు|

హంసతూలికతల్పంబు ♦ నందువోలె ।

పరమసుఖమందఁబోయెదే! ♦ పతినివిడిచి ! ॥

శా॥ నాథా ! నాహృదయంబెమీరని సదా ♦ నన్నెంత

యో ప్రీతితోఁ|

జోధల్లేసెడి, నీదువాక్కులకునే ♦ పొంగారితంగాని యా|

గాథల్లుడగ నేఁడు కల్లుకదా ! ♦ కాదేని నేనిట్లునే ।

బాధంజెందకయుండ, నీవెటు? సఖి! ♦ ప్రాణంబులం

బాసితో! ॥

మాలిక:- సేవకులారా! జనాజానె త్తికొనుడు. దారాప్రభా!

మీరిక విచారింపవలదు. మీబోటి ధీరు లాపదవచ్చి

నప్పడోర్పు వహింపవలెను.

సిఫీరు:—తండ్రి! మీపాదముల కనేకసలాములు. మీచుశ్వర

లోఁ బారసీకమునుండి దండయాత్రోస్తుఖులై వచ్చె

దరుగాక. నాకుసెలవొసంగుడు.

దారా:-ఆహా! బిడ్డా ! పదునెనిమిదివత్సరముల బాలకుడవైన

నిన్నెట్టియిక్కట్టులపాలు సేయవలసివచ్చెను? హా! విధి!

అతిసుకుమారముగఁ బెంచిన యీకూనను విడిచిపుచ్చుటకు కాలుసేతులాడుటలేదు. (అని సిఫీరును కౌగలించుకొని కన్నీరుతుడిచికొనుచు) సిఫీరూ! భద్రముగఁ బోయిరమ్ము. ఫిరోజూ! నీవునాబిడ్డనెన్నఁడును విడువకుము. (సేవకులు జనాజా నెత్తికొని ముందునడచుచుండ సిఫీరు తండ్రిపాదములకు సలాముచేసి బయలుదేలును).

పండితః.—(సిఫీరునోదార్చుచు గొంతమారముపోయి, సిఫీరు ఫిరోజులనాపి మెల్లగా) సిఫీరూ! నీవును ఫిరోజును లాహోరులో నదీరాకాంత సమాధియైన యనంతరము మీ వేషములను మార్చుకొనుఁడు. నిగూఢముగ సులేమాను జాడలు తెలిసికొని మధురాపురియందలి కృష్ణాలయము ప్రక్కనున్న మఠమునందు నన్నుఁగలసికొనుఁడు. “అల్లా! హో! అగ్బర్!” అని కేక వేసినచో నేనానవాలుపట్టుదును.

సిఫీరుః.—పండితరాయా! మీరు చెప్పినచొప్పునఁ దప్పక చేయుదుము. మేము లాహోరునకుఁ బోయినతరువాత నిక షకీరు వేషములతో సంచరింతుము. (అని చెప్పి సిఫీరు పండితరాయలను కౌగలించుకొని ఫిరోజుతో వెడలిపోవును).

మాలిక్ః.—దారాప్రభూ! మీరుచాలనలసియున్నారు. పలుకష్టముల నందితిరి. ఈ సేవకుడిచ్చు యల్పాతిథ్యము నంగీ

కరింప వేడుచున్నాను. ఈనాటికివిశ్రామించి రేపు తెల్ల  
వాఱకమునుపె పోవచ్చును.

**చారా:**—మిత్రమా! యిట్టివిచారసాగరమున నీదులాడెడిమాకు  
విశ్రాంతియా! ఆహా! మహమ్మదీయసర్దారులారా!  
ఎంతద్రోహముఁజేసితిరి! ఔరా! ఖలీలుల్లా! శత్రుసంహా  
రముగావించి విజయముచేపట్టుతరుణమున నౌరంగజీబు  
పక్షమునకుఁదిరిగి నాపయియుద్ధమునకు డీకొంటివి!  
కటా! మిత్రమా! ఛత్రసాల్నృపతీ! ఓహో! రామ  
సింగూ! ఔరా! రుస్తుంఖాన్! మీదేశభక్తి స్వామిభక్తు  
లకు మీశరీరముల నర్పించి వీరస్వర్గమును జూఱగొం  
టిరి! మీతోరాజులకిట్టిడుమలఁ బడుచుంటిని!

**మాలిక:**—ప్రభూ! విచారింపకుఁడు. మీరుమరల రాజ్యమును  
సంపాదించుటకా యల్లాయనుగ్రహించును.

**చారా:**—(వికటముగనవ్వుచు) మిత్రమా! నాకురాజ్యమా! నా  
జీవితేశ్వరితోడనే పోయినది. మహత్తరభోగములనను  
భవించిననాకు రాజ్యభ్రష్టకుఁడోడు కులసతీవియో  
గమా! పుత్రులనెడబాసి ఘోరదుర్దశాసింధువునందుఁ  
గూలుటా! దుర్భరము! దుర్భరము!

**పండిత:**—ప్రభూ! ఇప్పుడేకదా పసిబిడ్డయగు సిఫీరునోదార్చిపం  
పితిరి! మరలమీరిట్లు విలపింప నోదార్చువారెవ్వరు?  
రాజ్యరమణీరులను వరించునుగాని భీరువులనెన్నడును

జేపట్టదు. మీపత్నిరత్నముపదేశించిన కడసారి ప్రియ  
త్నమును మీరుమఱచి యిట్లువాపోవుటచితమా ?  
మీయపారవిజ్ఞానసంపదచే మీదుస్థితిని బోనాఁచి ధై  
ర్యమునవలంబింపుడు. శరీరములు క్షణభంగురములు.  
మానమాచంద్రితారకము మానమును రక్షించుకొను  
వాఁడే మానవుడు.

శా॥ తల్లివిడ్డలలోనలీనమగు వాఁ డత్సల్యంబు, దాంపత్యమి  
న్వలీబంధములం బెనంగెడి యపూ ఁ ర్వస్నేహము  
లూడ వి !

ద్యుల్లీలాగతిగావె ? యీజగతిలో ఁ దుర్వారసం  
సార దు !

మృల్లోలాంబుధిమగ్న జీవులకు సా ఁ ఖ్యంబేది?  
వీక్షింపగల॥

దారా:—పండితరాయా ! క్షమింపుము. నేనెంతయడంచుకొ  
న్నను ముప్పదిసంవత్సరములు నాసీడవలె నన్ననుసరిం  
చిన నాప్రియపత్నివియోగసంజనిత దుస్సహవేదనాదో  
ధూయమానమానసుడనై యట్లంటిని.

మాలిక:—దారాప్రభూ! మీపత్నితలకము చాలబుణ్యాత్ము  
రాలు. మీరనేకుల మానప్రాణదానము లొనర్చిన  
దయానిధులు. కష్టములు కొపురముసేయునా? దయ  
చేసి నాగృహమునగొంచెము విశ్రమించిపొండు! (అని



దారాచేయిపట్టుకొని మెల్లనముందునడువ పండితరాయలును హైబతును వెనుకనడతురు).

(తెరదింపవలెను.)

చివ రంగము.

హిందూ దేశమునకును బెలూచిస్థానమునకును నడుమ నున్న బొలానుకనుమవద్ద సూర్యోదయయునకుఁ బూర్వము.

(1) దారాషకో (2) పండితరాయలు (3) హైబత్ ఖాన్  
(సేవకుడు).

దారా:—(పండితరాయునిచేయిపట్టుకొని) గురువరా! మాతండ్రి. గారు నాడుమిమ్ము నాకుగురువుగ నభిషేకించినది. మొదలు నేటివఱకును నాయందపారప్రేమచూపినన్న కడుజాగరూకతతో ననుసరించిన మీఁబుణముదీర్చుట దుర్లభము. మీసర్వస్వమునువీడి నాకొఱకై పలుకష్టములనొందితిరి. మీరెన్నిచెప్పినను మాతండ్రియు నేనును, జయసింహాసానింఖానులను, ఖలీలుల్లాజఫారు ఖానులను నమ్మి తుదకిట్టి విపత్సముద్రమునంబడితిమి.

పండిత:—ప్రభూ! మీరట్లనవలదు. విధివశమునకై మనము వగవఁబనిలేదు. ఎవ్వరిని నమ్మకుండ రాజ్యముచేయు తెట్లు? ప్రభువులను వంచించుట యనుజీవులకు నరక పాపి హేతువు. చక్రవర్తియు మీరును నన్ననేకవిధ

ముల గౌరవించిరి. ఈశరీరముమీయది. మిష్టాశ్రయించి ముప్పదిసంవత్సరములు హిందూమహమ్మదీయ వైరములు సమయింపఁజేసి, మీరాజ్యమునందఖండ వైభవముతో నెగడితిని. మనరెండుసంఘములకుఁగూడ జన్మభూమియగు నీభరతఖండము, హిందూమహమ్మదీయ విజ్ఞానసమ్మేళనముచే నూతనప్రబోధముకలిగి లోకమునకు దారిఁజూపఁజేయుటకుమీరవతరించితిరను నాసతోనుంటిని. మీవంటియుదారకీర్తివంతు లీభరత ఖండమును బాలించుభాగ్యము పట్టవలదా?

దారా:—పండితరాయా! మీవంటివిశాలహృదయులగు మర్రితి వరులు మామహమ్మదీయ మంత్రీవర్గమునందుఁగూడ నున్నచో మనకృషిధన్యతనొందియుండును. అగ్రురు కబులుఫజులును, జహంగీరునకసఫ్ఖానును దొరకుటచే వారిరాజ్యవైభవము నానాట నభివృద్ధిగాంచెను.

పండి:—అబుల్ ఫజల్, అసఫ్ఖానులు విశాలహృదయు లనుటకు సందియములేదు. కాని వారు మీవలెవిజ్ఞాననిధులా? ప్రభూ! కేవలవిద్యగాని, యొక్కవిశాలహృదయముగాని ప్రభువునకున్న నదియొక్కొక్కటియే తేజరిల్లఁజాలదు. మణిచేస్వర్ణమునుఁస్వర్ణముచేమణియు బరస్పరసహవాసమున మహత్తరశృంగారమునీనును. మీచేయూతవలననే మీతండ్రిగారు మొగలాయిరాజ్య

మును పాలించుటచే, మీయుదారకరస్పర్శవేధిచే షాజ  
హాక్ చక్రవర్తిరాజ్యము మొగలాయిపరిపాలనమునం  
దొక స్వర్ణయుగముగఁ బరిణమించెను. మీరు మరలమ  
యూరసింహాసనము నాక్రమించిననాడుకదా దేశ  
సౌభాగ్యము సర్వతోముఖమగుట.

దారా:—పండితరాయా! మీరింకవెనుకకు మరలుడు. మనల  
నౌరంగజీబు వెన్నంటితఱుముచున్నాడు. మీరైనఁద  
ప్పించుకొన్నచో నాకుమారులకు దారిఁజూపఁగలరు.  
నేనుబ్రతికియున్నకొలది ముప్పలుదప్పవని నాహృద  
యము చెప్పుచున్నది.

పండి:—ప్రభూ! మీరులేనియిలాశము నాకుమాత్రమేల ?  
మీరు ప్రతిక్షణమునిట్లు నిర్వేదమునొందినచో నేకా  
ర్యమును సాధింపఁజాలరు.

దారా:—లేదు. లేదు. పండితరాయా! నేనుదప్పక పారసీకము  
నకుఁజోయి సర్వప్రయత్నములు చేయుదును. నేనువ  
చ్చువఱకును మీరును నాబిడ్డలును హస్తినాపురియం  
దును, మహారాష్ట్రమునందును గోల్కొండయందును  
తగుప్రయత్నములుచేసి సిద్ధముగనుండుడు. సెలవిండు.

పండి:—(దారాప్రభువును కౌగిలించుకొని కన్నీరుగోటి  
తోఁజిమ్ముచు) ప్రభూ! ఇంతకాలమునకు మిమ్మిట్టుకష్ట  
ములలో వీడవలసివచ్చెను !

మ॥ మునిఖండంబునజన్మమందితనకున్-మోక్షంబెదేశంబటం  
చును శిల్లీశ్వరుఁజేరి మంత్రిపదమ-స్తోకంబుగాఁదీర్చియా  
వనకాలంబున సర్వభోగముల సం-భావింపనిన్బొల్చి యీ  
వనభూమిన్నినుడించిపోవనకటా!-ప్రాణంబులెట్లాపెడుకో॥

ప్రభూ! నేనుగూడ మీ వెంటవచ్చెదను.

దారా:—పండితరాయా! మీరుకూడ నీదేశమునువిడిచినచో  
నాబిడ్డలకు హితవుగఱపువారెవ్వరు?సులేమానేమయ్యె  
నో తెలియుటలేదు. సిఫీరు పసిబిడ్డ మీరున్నచో నా  
కుమారులను మరలనెన్నటికైన హస్తినాపురసింహాసన  
మునఁ గూర్చుండఁజేయగలరు.

ఉ॥ పండితసార్వభౌమ నిను-భారతదేశము కోలుపోయినకా  
వెండియు నీకునీడగు సు-విప్రుఁడు చూడగరాఁడు,జన్మభూ  
మండలమైన నీవసుధ-మాకునుమీకుఁ బరిత్యజింపరా  
కుండఁగ సంఘటిల్లె విధి-యోగముచేనిటు భూసురాగ్రణీ॥  
మీరింక వెనుకకుమరలి మహ్మేశ్వర్యదించిపంపుడు.

పండి:—కానిమ్ము ప్రభూ! పారసీకమున మీయత్నములు సఫ  
లతనందినతోడనే నేనుమీకు రాత్రిజెప్పినతీరున హైబ  
తును ముందుగానంపుఁడు. కాలాతీతమగుచున్నది. ప్ర  
భూ! పోయిరమ్ము.

ఉ॥ పాండవ కౌరవ ప్రహిత-భారతఘోరరణంబునందు నా|  
 ఖండలసూతిబుద్ధికి వి-కారముమాన్చి రణావనికొ మహా|  
 గాండివముక్తచండవిశి-ఖావళి శాత్రవగాత్రమర్మములో|  
 చెండగఁజేసిబోచిననృ-సింహుఁడు మీకుఁబ్రసన్నుడయ్యె  
 డుకొ॥

ప్రభూ ! యీయైదురత్నములను గైకొనుఁడు (అని తన  
 యంగరకాజేబునుండి యైదురత్నములఁదీసి దారాచేతి  
 యందుంచి) ఇవి షాజహాన్ చక్రవర్తి మయూరసింహా-  
 సనము నధిష్టించిననాఁడు నాకొసంగిన బహుమానము  
 లు. ఈయమూల్యమణులు పారసీకప్రభునిహృదయము  
 నాకర్నింపఁగలవు. నాకిక సెలవొనంగుఁడు. (అనిదారాకు  
 సలాముచేసి తిరిగితిరిగి చూచుచు వెడలిపోవును.)

దారా:—హైబతూ! మనమీ బాలానుకనుమను త్వరలోదా-  
 టిపోవలెను. పాపము నీవుచాలడస్సియుంటివి కాఁబోలు  
 (ఇరువురు కొంతదూరదుపోవుసరికి వెనుకనుండి)అగుము!  
 అగుము! దారాప్రభూ! లేనిచో నీ తుపాకులతో  
 మిమ్ముఁ గాల్చివైతుము (అని కేకలు వినఁబడును.  
 దారాహైబతులు వెనుకకుమరలి చూచుదురు.)

దారా:—హైబతూ! నన్నుఁబట్టుకొనుటకు జైసింహుఁడు కా-  
 ణోలు, సేవకులతో వచ్చుచున్నాఁడు! తక్షణమే నీనీ

యుంగరమును నీయైదురత్నములనుదీసికొని యీగుహ ముఖమునఁ దప్పించుకొనిపోమ్ము. మధురాపట్టణ దేవాలయము ప్రక్కనున్న మఠమునందుఁ బండితరా యలుండును. నీవు “అల్లాహా! అగ్ని”రని కేకవేసి నచో నిన్నానవాలుపట్టును. అదిగో వారుపరువులిడుచు వచ్చుచున్నారు. నీవుపోమ్ము. నాకై నగవకుము. నేని టైతినని పండితరాయుని కెఱింగింపుము.

హైబత్:—(హైబత్ రత్నముల నుంగరమునుదీసికొని యొక గుహయందుఁ బ్రవేశించి దాగియుండును.)

మాలిక:—(మాలికజీవన్ రహీంఖుస్రూలతోఁ బ్రవేశించి)ఖుస్రూ ఖాన్! దారాప్రభువిడుగో. జైసింహుని యాజ్ఞప్రకార ము మీకప్పగించితిని. (అనిదారాను మాలికజీవన్ సమీపించును.)

దారా:—మాలికజీవనా! ఏలయింతతొట్రుపాటుతో మరలనా కైవచ్చితివి ? నీయింటనుండియెకదా నేను వచ్చితిని. నన్నుబట్టుకొనుట కింతప్రయాసమేల నీవుపడితివి ?

మాలి:—నిన్నుబట్టుకొని బంధించి ఢిల్లీకిదీసికొనిరమ్మని యీ రంగజీబుచక్రవర్తి ఘోరానావ్రాసిపంపెను. నీవుదొడ్డ న్యముఁచేసిస్తచో తుపాకితోఁ గాల్చివేయుదుము.

దారా:—(వికటముగనవ్వుచు) నేనుదౌర్జన్యము నేయుటయా!  
 నిజమగు వీరుఁడెన్నఁడును దౌర్జన్యముఁజేయఁడే ! పిరికి  
 పందలకె మరణమనినభయము. హంతకులు మాత్రమే  
 కత్తియనిన గడగడవణంకుదురు. మీతుపాకులు నన్నే  
 మియుఁ జేయఁజాలవు. మాలికజీవనా! నాకృపాణము  
 జూచి నీవు భయమందుచుంటివి కాఁబోలు. ఇదిగో నా  
 ఖడ్గము. (అని తననడుమున వేల్చుచున్న పటకాతో  
 నున్నకత్తినివిప్పి మాలికజీవను కందిచ్చును)

ఉ॥ పోయెను భోగముల్ సిరియుఁ ♦ బోయెను రాజ్యమునాఁడె  
 పోయెనా!  
 ప్రేయసిదేహమున్విడిచె ♦ బ్రీతిఁడలిరైడి పుత్రమిత్రులుం!  
 బాయనెపాసిపోయిరిక ♦ మాలికజీవన! లేరుబాంధవుల్!  
 గోయుమునీవుకంతమిదె ♦ గొబ్బునఖడ్గమునంది మిత్ర  
 మా!!

శా॥ మిత్రద్రోహముఁజేసితీవనుచు నీ ♦ మీదేమిగోపింతునో?  
 మిత్రుల్జూడగ నెవ్వరీవసుధలో ♦ మేనుండునందాక నా!  
 పుత్రుల్భ్రతులు మిత్రులంచు మనుజు ♦ లోభిగింతురే  
 కానియే!  
 మాత్రంబైనను నాపడల్వొడమ స ♦ న్మానింతురే

బాంధవుతో?॥

మాలిక:- (దారాయిచ్చెడి కత్తిని మెల్లగనందుకొని) ఖుసూ  
ఖా! రహింఖా! ఇకమీరు దారాను నిర్భయముగ  
బంధింపవచ్చును. నేనుదారాను బ్రతికియుండగ నెబట్టి  
మీకప్పగించితిని. చక్రవర్తిచే తగుబహుమానము  
లభింపఁగలదు. (దారావైపుతిరిగి) పిచ్చివాడా! నీవు  
నీకత్తితో పొడుచుకొనక నన్నునీకంతముఁ గోయమను  
లేల? (అనివికటముగ నవ్వును).

దారా:-ఓయీ! మాలికజీవనా! నేనాత్మహత్యనేలజేసికొన  
వలెను? నేనెవ్వరికిని ద్రోహముఁజేయలేదే! పాపా  
త్ములుమాత్రమే వారుచేసినఁపాపభారమును వహింపఁ  
జాలక నాత్మహత్యలఁజేసికొందురు. భటులారా! నాకీ  
శరీరముపై నభిమాన మీవఱకెనశించినది, మీయిచ్చ  
వచ్చినట్లు బంధింపుఁడు.

(అంతఃకుసూ. రహీములు దారా నినుపసంకెలతో బంధించి  
తీసికొనిపోవుచుందురు. దారావెనుక మాలికజీవను నడచును).  
దారా:- (మాలికజీవనువైపు తిరిగి)

శా॥ ఏమీ! మాలికజీవనా; ఇటులనీ ♦ కింకేలకారుణ్య  
ములో!

నామీదీభువిలోన మానవులకు ♦ న్నాడేగెనె  
స్నేహములో!



నామానంబిక బోవకుండ యభిమా ♦ సంబుంచియి  
ఖడ్గధా ।

రామాత్రంబున ద్రుంపుమీశిరము నీ ♦ హస్తంబునన్  
సోదరా॥

అహా! నాకులసతి నన్నిచ్చేటనేకదా వీడెను. నన్నా  
మెతోఁగూర్చి పున్నెముగట్టుకొనుము. హా! నదీరా ; నిన్నె  
న్నడు జూచితినోకదా !

మ॥ కలలోనకొ పరుసాభిలాషముగఁ కీ॥ ♦ గంటకొ విలో  
కింపలే॥

దలనారీమణి యానదీరయనునీ ♦ యచ్చంపునత్కిర్తినేఁ  
డిలలోనేమగు ? నిర్గుణకొపరుని నీ ♦ విట్లాండ! హా!

ప్రేయసీ! ।

బలహీనుండగునంతనే విడుతురే! ♦ భార్యల్ కటా!  
నాధులకొ?॥

అక్కటా! భటులారా! మీ కైననామీద యభిమానము  
లేదా! చిరకాలమునుండియు మాసామ్ముదింటిరే!

ఉ॥ మీర లనేకమానవుల ♦ మేలిశిరంబులఁ దీసినారు నా!  
కేదునులేదు బాంధవులు ♦ యేలగలేవీక పూజ్యరాజ్య  
ముల్॥

జూజుగగొంటి భోగములఁ ♦ జూచితఁబారము శాస్త్ర  
మందునేఁ |

జేరెదముక్తికాంత నిదె ♦ శీర్షముద్రుంచిన పుణ్యమందుఁడీ||

ఖుసూ), రహీములు:—(బిగ్గఱగా) నడువుము! నడువుము! నీవు  
రాజ్యముచేయునప్పుడు మరణదండనలు లేకుండఁ జే  
యింతువుగానిలే! నీవేదాంతములు మాయకారంగజీబు  
వద్ద పనికిరావు. మాచక్రివర్తి కాఫరులతలలు తప్పక  
తీయించును. పద! పద! (అని దారాను గెంటుకొనుచు  
సంకెలలతో తీసుకొనిపోవుదురు.)

హైబత్:—(గుహనుండి వెలుపలకువచ్చి) ఔరా! మాలికజీ  
వ! హతకుడెంత దోహముచేసెను! నేనికనెట్టులైన  
వీనిఖిల్లానుండిదాటి, పండితరాయలను గలసికొని యీ  
వృత్తాంతమాతని కెఱింగింపవలెను. అక్కటా! దారా  
ప్రభు వెట్టిమోసమునఁ దగుల్కొనెను!

(అని నిష్క్రమించును.)

తెరదింపవలెను.

చతుర్థాంకము సమాప్తము.





శ్రీరస్తు.  
అవిఘ్నమస్తు.

## దా రా ష కో

- ౩౩౩ -

పంచమాంకము 1 వ రంగము.

మధురాపట్టణము శ్రీకృష్ణాలయము గంటలు మ్రోగుచుండును.  
సూర్యోదయమగుచుండ భక్తులు వచ్చుచుఁ  
బోవుచుందురు.

పండితరాయలు (సన్యాసి వేషముతో శ్రీకృష్ణనిఁబూజించి లేచి)  
దండకము:— శ్రీకృష్ణ! లోకేశ! లోకోద్భవస్థాన! బ్రహ్మం  
డభాండోదరా! కంస చాణూర, చేదేశ బాణాది దైత్యే  
శవిధ్వంసకా! సాంద్రసంసార జీమూతసంక్షోభితాత్మీ  
యభక్తైకరక్షామణీ! దుష్టశిక్షారణీ! వేదవేదాంగవిద్యాది  
సంపూజ్యమై, లోకదీపంబునానొప్పు, నీయార్యవర్తావనిం  
జేరి, పాపాత్ములైనట్టి, పాపండసంఘంబు, గోహత్యలంజేసి  
స్త్రీబాలవృద్ధాదులంజంపుచున్, సంఘవిద్వేషముల్పించు  
చున్, తామసాహంకృతిం, బెల్లుసంచాగముల్బుప్ప, దే  
శంబు దోషాచరాకాంతమై కుండఁగాఁజూచి నీవిట్లుసె  
రింపధర్మంబె? యేనాఁడు నీకర్మభూమిస్థలి నిర్మల  
లంబైన ధర్మంబడగన్, యధర్మంబురేకత్తునో, యా

ముహూర్తంబున న్నివుసాక్షాత్కరింపంగ వాగ్దానముం జేయఁగాలేదె ? యోదేవ! యీపుణ్యదేశంబున న్నిదు పాదంబు, మోదంబుతోనుంచి, నీమాటఁ బాటించు నీభక్తులందేర్పమి వేగ, లోకైక కల్యాణ వర్తి! కృపార్ద్రైకమూర్తి! నమస్తే! నమస్తే నమః. (అని ప్రార్థించి యీవలకువచ్చుచుండ దేవాలయము వెలుపల ఘోరవేషముతో నున్నమహాదేవుడు “అల్లహా! అగ్బర్!” అని కేకవేయుచు బంజితరాయలను గలసి కొనును)

పండి:-మహాదేవా! ఢిల్లీవార్త లేమి?

మహా:-నాయనగారు! “అలమ్ ఘర్” అనుబిరుదువహించియూ రంగజీబు హస్తినాపుర సింహాసనము నధిష్ఠించెను.

పండి:-మురాదుగతియేమయ్యెను ? అతనిఁ బ్రకృవర్తిగాఁజేసి యారంగజీబు మక్కాకుఁబోవుదుననిఁజెప్పి మురాదు నకు మయూరసింహాసనముపై మరులుగొల్పెనే?

మహా:—మురాదు చక్రవర్తి కాఁగలఁడని తొలుతనారంగజీబు ప్రకటించి, మీర్జుమా, సైష్టఖాన్, జైసింహాది మిత్ర వర్గమునురావించి గొప్పవిందు జేయించెను. ఆమరుదిన ముననే మురాదొక పిచ్చివానివలె వీధులవెంబడిఁ దిరిగి నేనెచక్రవర్తినని కేకలువేయుచుండెను. తరువాత నతఁ డేమయ్యెనో యాభగవంతుని కెఱుక.

పండి:- ఔరంగజీబు కుమారుడగు సుల్తానుమహమ్మదునకు తన కుమార్తెనిచ్చిన షుజా నావిందుకుఁ బిలువలేదా!

మహా:- షుజానుగూడ జైసింహుఁడు స్వయముగ నాహ్వనించుటకైపోయెను. వారిరువురు వచ్చునప్పుడు వేటకై యొక యరణ్యమున విడిసిరనియు నందుషుజా పులివాతఁబడెననియుఁ బ్రకటించిరి.

పండి:- ఆహా! ఔరంగజీబు జైసింహుల ప్రచారము! పాపము షాజహాన్ చక్రవర్తిగతి యేమయ్యెనో యరసితివా?

మహా:- రోగివీడితుండైన నాముదుసలిచక్రవర్తిని యాగ్రాకోటయం దౌరంగజీబు బంధించెను.

పండిత:- అక్కఱ! మహాదేవా! ఎంతదుర్వార్తవింటిని! అట్టి మహావిభవముతో నేలినచక్రవర్తికెట్టి దుర్గతిపట్టెను! దైవానుగ్రహమువలన దారాప్రభువు పారసీకచక్రవర్తి సహాయము సంపాదింపఁగలిగెనేని యానాఁడుకదా మరల షాజహాన్ చక్రవర్తిని మనముగాంచుట. (యిరువురు మతమువద్దకువత్తురు ఇంతలో హైబత్ ఖాన్ ఘోరవేషముతోవచ్చి “అల్లాహా! అగ్బర్!” అనికేకవేయ పండితరాయ మహాదేవులు తిరిగిజూచి).

పండి:- ఏమి! హైబత్! దారా పారసీకమునకుఁబోయి యాప్రభుని సహాయమింత త్వరలోఁ బడసెనా? మనప్రభువు సైన్యముతో వచ్చుచున్నాఁడా?

**హైబత్:-**(నిట్టూర్పుతో) గురువరా! ఏమిచెప్పదును! మీవట్ల సెలవుకైకొని మేమిరువురము బాలాను కనుమగుండఁ బోవుచుండ, మాలికజీవనుహతకుఁడు దారాప్రభువును బట్టుకొని, యశారంగజీబు పక్షమున మనలనువెన్నంటి తఱుముచున్న జైసింహున కప్పగించెను. దారాప్రభువు తనచేతియుంగరము నీయైదురత్నములను మీకిమ్మని నాకిచ్చెను. నేనుమెల్లగ నామాలికజీవను బారినుండిఁ దప్పించుకొని బెలూచిస్థానముమీదుగఁ దిరిగితిరిగి యిచ్చటమిమ్ముఁగలసికొంటిని. అక్కటా! చిన్ననాఁటనుండియు నాప్రభువునుసేవించి తుదకుఁ జేతులార శత్రుల కప్పఁజెప్పితిని. (అనిరోదనముసేయును).

**పండిత :-**దొరా! మాలికజీవనా! ఎంతద్రోహమున కొడిగట్టుకొంటివి! నాఁడు షాజహాన్ చక్రవర్తి నిన్నేనుఁగు కాలిక్రిందఁ ద్రొక్కించుమనియిచ్చినయాజ్ఞకుఁ గరుణాసముద్రుఁడగు దారాప్రభువు నిన్నురక్షించి యాయేనుఁగుమీదనే నిన్నెక్కించి పంపించినందులకా యీ ప్రతిక్రియ! మానవవృద్ధయమునందెంత ఘాతుకత్వము! దాఁగియుండునోకదా! జంతుజాలముల క్రౌర్యమునందు గన్నట్టు నుదారత మానవక్రూరతయందుఁ గానరాదు. బెబ్బలి బొబ్బలిడక నేమృగమునుజంపదు. విషసర్పములుకూడ తమకుసహజమగు ధ్వజముసేయనిదే.

కలువవే! నీవుదారాప్రభుని కాతిభ్యమిచ్చుట యాతని  
నిట్టివిపత్సముద్రమునందు దోచివైచుటకా! పాపము  
శాంతించుగాక!

హైబత్:-పండితరాయా! దుర్మాగ్గుడగు రాజారూపసింగు  
మనజాడలు రహస్యముగ జైసింహున కెఱిగించెను.  
అందుచే మనము మాలికజీవను ఖల్లాకుఁబోవకమునుపె  
జైసింహుఁ డటమనకైకాచియుండెను. మాలికజీవను  
జైసింగుల కుట్రలు మనమచ్చుట విడిసిననాటిరాత్రియె  
జరిగెను.

పండిత:-అహా! రూపసింగూ! ఓహో! యేమిసీరసపుత్రరక్త  
ము! దారాప్రభువు నిన్నుశరణుజొచ్చినప్పుడు పరమ  
పతివ్రతయగు నదీరాబనూకాంత మిగులరోగపీడితురా  
లయ్యు నిన్నుతనపెద్దకుమారుడగు సులేమానుతో  
సమముగఁజూచుకొందునని తన స్తన్యమును స్వర్ణపాత్ర  
యందుంచి నీకుఁబంపినప్పుడు నీవొసంగిన శరణాగత  
రక్షణావాగ్దానమిట్లు నెఱవేర్చితివా? బేరా! యశ్వం  
తా! భళీ! రాజసింగూ! మీరుక్షత్రియులా? లేక  
ఘాతుకమృగములా? శ్రీరాముడవతరించిన సూర్యవం  
శమా? లేక పురూరవుని జన్మస్థానమగు చంద్రవం  
శమా? మీరుజన్మించినది? దారాప్రభువు మీకొన  
రించిన మహోపకారములను మీరువిస్మరించినను లో



కము మఱచునా ? రాజపుత్రస్థానసింహమగు జగత్సింహుడు గతింపఁగనే మీరందఱు గ్రామసింగములవలె ద్రోహియైన జైసింగువెనుక నిట్లు తోచలనాడించుట యీ ! మీరుచేసిన మిత్రద్రోహదేశద్రోహములవలన భావిభారతఖండము పరతంత్రగ్రాహంధకార నిమగ్నము కానున్నదికాబోలు !

గీ॥ దైవతంత్రింబు గడువగాఁ ♦ దరముకాదు!  
 పౌరుషజ్ఞానకీర్తులే ♦ పాఱునట్టి |  
 భరతఖండాన విజ్ఞాన ♦ భానుఁ డస్త |  
 మించె, విద్రోహసంఘము ♦ ల్రినున్నముట్టె॥

కానిమ్ము హైబతూ! మహమ్మదీయులలోఁగొందఁ తొరంగజీబు చక్రవర్తియైనచో హిందువులను బీడింపవచ్చునని యూహించుచున్నారు. అంతమాత్రమున మాయార్షవిజ్ఞాన మెన్నటికిని నశింపదని వారుగుఁజెఱుంగుకాలము రాకపోదు.

మహాః—నాయనగారు ! ఢిల్లీపట్టణములోని పౌరులందఱు దారా ప్రభువువచ్చిన వెంటనే యొక్క-మ్మడి నౌరంగజీబుపైఁ దిరుగఁబడుట కెదురుచూచుచున్నారు. మహారాష్ట్రులును, గోల్కొండనవాబును, కామరూపాధీశ్వరుఁడును బూర్తిగసహాయమొనరింప బద్ధకంకణులై సిద్ధముగనున్నారు. వారందఁ టీవార్తవిన్నచోఁ జాలవిషాదము నొందుదురు. మనమిక్కఁజేయునదేమి ?

పండిత :-

శా॥ అనాడాసభ షాజహాన్ ప్రభువుదా ♦ నాగానమాలించి, యే!  
భూనాథుం డొనరింపనట్టి దయ న ♦ నూజించి దారాక్ష  
భం!

డేనాఁడు నినువీడకుండఁగను మా ♦ నీవంచునొప్పించెనే!  
నీనాఁడాతనిఁబొసిడాగుటకు నిం ♦ కీ దేహమున్దొల్పనే॥

కుమారా ! మన మెట్టులైన షాజహాన్ దారాప్రభువు  
లను కారాగృహమునుండి దప్పింపయత్నింపవలయు. సులే  
మాను సిఫీరులువచ్చినవెంటనే మనమాగ్రాకుఁ బోవుదము.  
దారానుగూడ నొరంగజీబాగ్రా కోటయందె బంధించియుం  
డును. మాధవుఁడు ఢిల్లీచేరెగా ?

మహా:— ఆతఁడు జమ్మామసీదుకుఁ బోవుదారిలో ఘోరవేష  
ముతో మూలికల నెప్పటివలెనమ్ముకొనుచు, కవీం  
దుల సాధమువెనుకనున్న తోటయందు పర్ణకుటీర  
మునఁ గాపురముసేయుచున్నాఁడు. కవీందులసాధము  
నొరంగజీబు దావుద్దహకీమున కిచ్చివేసెను. మన  
సాధముఁగూడ నెవ్వరికోమహమ్మదీయుల కిత్తురఁట.

పండిత:— వెఱ్ఱివాడా! అట్టి ప్రభువులె యిట్టుగిట్టున, మనముసాధ  
ములందుట్టిగట్టుకొని యూరేగుమమా ? నీవు నీహైబ  
తును మాధవునిఁగలసికొని మన మేడ్పైనున్న యాయు  
ధాగారమునఁ బెనవేసినతాళితో నల్లఁబడిన రెండు

నిచ్చెనలున్నవి. వానిని మీకక్షపాలయందిమిచ్చి మ  
మ్మాగ్రాయందలి భాజమహల్ పక్కనున్న చిట్టడవి  
యందలి పర్ణకుటీరమునం గలసికొనుడు.

మహా:—అట్లయిన మాకు సెలవుదయచేయుడు. (మహాదేవ  
హైబతులు నిష్క్రమింతురు).

(అంత ఘోరవేషముతోనున్న సిఫీరుఫిరోజులు మరమువద్దకు  
వచ్చి, “అల్లాహా! అగ్బర్” అని కేకలువేయుదురు పండితరా  
యలు ముందుకువచ్చి సిఫీరును కౌగలించుకొని)

పండిత:—బిడ్డా! నిన్నుజూచిన మరల దారాప్రభువును జూచి  
నట్లున్నది. నీయన్నసులేమాను గనుపింపలేదా ?

సిఫీరు:—పండితరాయా! మాయన్న కాశ్మీరముమీదుగా లా  
హారువచ్చుచుండ శ్రీనగరరాజగు పృథ్వీసిం గాతని  
బట్టుకొని జైసింహునకప్పగించెనట.

పండిత:—(నిట్టూర్పుతో) అక్కటా! యెంతదురంతము! దారా  
ప్రభువుగతియె సులేమానునకుబట్టెనా! హా! ఇక  
దారాప్రభువును విడిపించువారెవ్వరు ?

శా॥ దోస్తంభద్వయకుండలీకృతలస ♦ తోడ్దండచండాశుగ !  
ద్వస్తోద్దండవిషక్షమండలుండవై ♦ దారామహీనాథుచే!  
తస్తాపాపనయనంబుజ్జేతువనినే ♦ ధైర్యంబుతోనుండ నీ!  
యస్తోకాప్రతినూనశౌర్యమిటువ ♦ మ్మయ్యోసులేమా

స్వభూ॥

బౌరా ! పృథ్విశింగు! సాదుల్లా సీరాజ్యమునాక్రమింపఁ  
జక్రవర్తినిఁ బోత్సహించి దండెత్తినపుడు దారా నీకడ్డుపడి  
సీరాజ్యమును నీకిప్పించినందులకు దారాకుమారుఁడు నీకు శర  
ణాగతుఁడైన నట్టివానింబట్టి యశారంగజీబునకప్పగించితివా! నీవి  
శ్వాసఘాతకత్వమునకుఁ దగిన ఫలమునుభవించెదవుకాక ! బౌ  
రంగజీబు నిన్నువిడుచుననుకొనుచుంటివి కాబోలు!

సిఫీరు:—ఏమీ ! పండితరాయా! మాతండ్రికూడ శత్రువు  
లకుఁజిక్కెనా! పారసీకమునకుఁబోలేదా !

పండిత :—బిడ్డా! మీతండ్రిపారసీకమునకుఁబోవుచుండ దుర్గా  
ర్గుఁడైన మాలికజీవనాతనిఁబట్టి యశారంగజీబున కప్ప  
గించెను. ఏమైననేమి మనమిప్పుడెట్లులైన నీతండ్రిని నీ  
యన్నను దప్పింపవలెను.

సిఫీరు:—అక్కటా! నేనెంతయదృష్టహీనుఁడను!

పండిత:—సిఫీరూ! విధిదప్పింపనేరెతరము? మనముచేయవల  
సినదంతయుజేయుదము. నావెంట మీయిరువురురండు.

(అందఱు నిష్క్రమింతురు)

(తెరదింపవలెను.)

## 2 వ రంగము

(అగ్రా)నుండు సూర్యాస్తమయ సమయమున టాజ మహల్ వద్ద నొకమట్టివృక్షక్రింద ఘోరవేషముతోనున్న పండితరాయలు నిలచియుండ నాగ్రాకోటయందలి జైలధికారి.

ఖుస్రూ, టాజమహల్ వైపునకుఁ బోవుచుండును)

ఘోరీరు:—ఖాన్ సాహెబ్ “అస్సలామా లేఖుం”

ఖుస్రూ:—(తిరిగిచూచి) అజీ! “సలామా లేఖుం” మీరెవరు?

ఘోరీరు:—(వృక్షముక్రిందనుండి మెల్లగనీవలకువచ్చి ఖుస్రూయొదుట నిలువఁబడును.)

ఖుస్రూ:—ఘోరీ సాహెబ్! మీరెచ్చటనుండి వచ్చుచున్నారు

ఘోరీ:—బాబా! నేను గోల్కొండనుండి వచ్చుచున్నాను.

ఖుస్రూ:—ఎచ్చటకుఁ బోవుచున్నారు.

ఘోరీ:—ఖాన్ సాహెబ్! నేనుజరకాలమునుండియు నీ టాజమహల్ ను జూచిపోవలెనని గుతూహలపడుచుంటిని. నేటికాయల్లా యనుగ్రహమువల్ల యిచ్చటకు రాగలిగితిని. మీరెవ్వరొ గొప్పయధికారులవలె నున్నారు. సమయమునకు వచ్చితిరి. నన్నీదివ్యభవనములోనికిఁ దీసికొని పోయి చూపింపఁగలరా ?

ఖుస్రూ:—అబ్బే! ఘోరీ సాహెబ్! ఈ టాజమహల్ చూచుటకు గొప్పగొప్పధనికులకే సాధ్యముకాదు. మీబోటి ఘోరీరులకెట్లువీలగును? చక్రవర్తియొజ్జ యుండినఁగాని దానిఁజూచుటకు వలనుపడదు.

ఫకీ:— ఖాన్ సాహేబ్! నేనూఱక మీబోటియధికారులను శ్రీ  
మ బెట్టుదునా? వట్టిచేతులతో నిచ్చట కెట్లువత్తును? ఇట్టి  
దివ్యభవనము నందధికారులుగనున్న మీయట్టియుద్యో  
గులను గట్టికొనకున్న జక్రివర్తి యెట్టులాజ్ఞనిచ్చును?

ఖుసూ:—(తనలో) అరే! ఈఫకీరు విచిత్రముగ మాట్లాడుచు  
న్నాడు! కొండలుఫకీరులు బంగారమును దయారుచేయ  
గలరని వాడుకకలదు. (ప్రకాశముగా) అజీ! ఈటాజ  
మహాలుకు వేరెయధికారికలడు. అతనికేమైననిచ్చిన  
గాని లోనికిఁదీసికొని పోనియ్యడు.

ఫకీ:—అట్లయిన మీరెవ్వరు?

ఖుసూ:—నేనీ యాగ్రాకోటయందలి జైలధికారిని. నాపేరు ఖు  
స్రాఖాన్. సాయంకాలమగు చుండుటచే నొకసారి పి  
కారుగ నిచ్చటకువచ్చితిని. నమాజుకూడ నీటాజమహ  
లునందుఁ జేసికొనవచ్చునని వచ్చుచుంటిని. నేడు మా  
చక్రవర్తి పుట్టినదినమగుటచే మాకు సెలవుదినము.

ఫకీ:—శహాబాష్! బాబా! మీరుజైలధికారులా! పాపాత్ములను  
సదా కాపాడుచుండుటచే మీరు చాలపుణ్యాత్ములు.  
(అని ఖుసూభుజముపై చేయివైచితట్టును.)

ఖుసూ:—ఫకీర్ సాహేబ్! ఏమిపుణ్యము? మాకు జీతముతక్కు  
వ. పనియెక్కువ. మేమెల్లప్పుడు జైలులోనె పనిచేయు  
చుండుటచే మాజీవితముకూడ నొకశ్చైదువలె నుండును.

·ఫకీ:—అట్లనకు బాబా! మీదిగొప్పయధికారము. మీపై నల్లాకు దయకలదు. అల్లాపాపాత్ములను కాపాడునట్లు మీరును దుర్మార్గులను కనిపెట్టుచుందురు.

·ఖుస్రా:—ఫకీర్ సాహెబ్! మీరల్లాదూతలగుటచే నట్లనుచున్నారు.

·ఫకీ:—(మెల్లగా తనజేబునుండి యొకవజ్రమునుదీసి) బాబా! చేయిపట్టుము. నీవుచాల దైవభక్తికలవాడవు.

·ఖుస్రా:—(ఆత్రముతో ఫకీరు జేబువైపుజూచుచు, మెల్లగాజేయిజూచును)

·ఫకీ:—(ఖుస్రా చేతియందొక వజ్రమునుంచి) బిడ్డా! అల్లా నీకీ వజ్రమునీయమని నన్నుప్రబోధించెను. దీనిని నాకు, గోల్కొండనవాబు బహుమతిగానిచ్చెను.

·ఖుస్రా:—(సాయంకాల సూర్యకిరణప్రసార మావటవృక్షముల సందునుండి యావజ్రిముపై బడుటచే నదిమిరుమిట్లు గొలుపుచుండెను. ఖుస్రా పేరాసయు, నాశ్వర్యమును మోమునదోష మురియుచు) ఫకీర్ సాహెబ్! మీకనేక సలాములు. మీరు పైగంబరులవంటివారు. ఇది చాలవిలువగల వజ్రమువలెనున్నది. దయచేసి యీరాత్రి మాయింటికి విందుకురావలెను. నాకును నాకుటుంబమునకును గొప్పయుపకారము జేసితిరి.

·ఫకీ:—(చిఱునగవుతో) నీవట్లనవలదు. బాబా! నీహృదయము చాలమంచిది. నీవుపెద్దకుటుంబము కలవాడవు. నాకు

భార్యకాని పుత్రులుగానిలేరు. అల్లాదయవలన కాఫర  
గు దారానుజయించి యారంగజీబు చక్రవర్తియగుట  
చే నిక మనమహమ్మదీయుల కెట్టిలోటునులేదు. మీ  
బోటియధికారులు బాగున్నమాకు జాలును.

ఖుస్రా:-ఫకీర్ సాహెబ్ ! తప్పక మీరీర్పాత్రి మాయింటవి  
శ్రమించిపోవలెను. మిమ్ము గౌరవించిన నల్లాసంతసిం  
చును.

ఫకీ:-బిడ్డా! నీయింటికిదప్పకవచ్చెదను. ఒక్కసారీహజమహల్  
నాగ్రాకోటయుఁ జూచిపోవలెనని జాల యాసక్తితో  
వచ్చితిని. నీవంటిభక్తుడీకోట కధికారియకాట మా  
యదృష్టము.

ఖుస్రా:-ఫకీర్ సాహెబ్ ! నేనుగోటకంతకు నధికారినికాను. చక్ర  
వర్తి తనతండ్రి నాగ్రాకోట యందుంచుటచే, దానికి  
తనకుమారునె యధికారిగనుంచెను. నేను హజహానుం  
డుభవనమును మాత్రమె కాచుకొనియుందును. ఈరో  
జుననే చక్రవర్తి జన్మదినమగుటచే మహమ్మదుషా  
తండ్రినిజూచుటకు ఢిల్లీకిబోయెను.

ఫకీ:-బాబా ! ఔరంగజీబుఁ తండ్రినీకోటయందుంచి విశ్రాంతి  
యిచ్చుచున్నట్లు చెప్పికొందురు. హజమహాలువంటి  
దివ్యభవనమును నిర్మింపఁజేసిన నాయుత్కల్యణపురుషుఁ  
డెట్లుండునో !



ఖుసూ:- (తనలో) ఈఫకీరు జేబుబరువుగనున్నది. అందింకను కొన్నివజ్రములుండనోవు. వీని కీరాత్రి భోజనమునందు గొంచెము విషముకలిపి వీనినిగడతేర్చినచో వీని వద్దనున్న రత్నములను సంగ్రహింపవచ్చును. వీనినివదలిపెట్టుటకన్న షాజహాన్ ను దర్శించుటయను మిషతో కోటలోనికిగొనిపోయి చీకటిపడువఱకు నందుంచుట కర్తవ్యము. భోజనమున కీతఁడురానిచో కోటలోనొక మూల సీతనిజల్లగఁ జంపవచ్చును. (ప్రకాశముగా) ఫకీర్ సాహేబ్! షాజహాన్ ప్రభువును మీరుచూడవలెనన్న నిదియెమంచితరుణము. వారిప్పుడు విశ్రాంతిఁదీసికొనుచుందురు. ప్రతిరోజునను ఢిల్లీనుండియకారంగజేబుచక్రవర్తి తండ్రియారోగ్యము కొఱకు చక్కని ద్రావకమును సూర్యాస్తమయ మగుసరికిఁ బంపుచుండును.

ఫకీ:- అహా! ఔరంగజేబుచక్రవర్తికి తండ్రియందెంతభక్తి! ప్రతిమహమ్మదీయున కట్లున్నచో నల్లాయెంతయొ సంతసించును.

ఖుసూ:- షాజహాన్ ప్రభువును మీరుచూడవలెనని యున్నచో, వారిప్పుడు నివశించుచున్న యినుపకటకటాలుగల భవనముప్రక్కనున్న చిన్నిచలువరాతి మసీదునందు నమాజుచేసికొనుచుందురు. నమాజుపూర్తియైన వెంటనే వారినిజూడవచ్చును.

ఫకీ:—(ఘోసూ)భుజముపైతట్టుచు) బాబా ! నీవుచాలదయగలవాడవు. టాజమహల్ చేపుచూడవచ్చును. అట్టిభవన నిర్మాతను ముందుగదర్శించుట ముఖ్యము.

ఘోసూ:—అట్లయిన నావెంటరండు. మిమ్మచ్చటదిగవిడిచి నేనింటికిబోయి మీకీరాత్రి నాయంట విందేర్పాటుగా వించి యిప్పుడెమరల వచ్చెదను. మీరు నేటితో నా దరిద్రమును బోగొట్టితిరి.

ఫకీ:—బాబా ! నీవట్లనవలదు, మీబోటిభక్తుల కాయల్లా సాయముచేయుచుండును. చక్కవర్తిగూడ మనమహమ్మదీయులందు చాలదయగలవాడు.

ఘోసూ:—బేను. ఫకీర్ సాహేబ్ ! నేనును మాసోదరుడు రహీంఖాన్ ను, చెరియిరువది రూకలజీతముపై ఢిల్లీజైలు నం దురిదీయునుద్యోగముననుండ, మేమిరువురమును దారానుబట్టి తీసికొనివచ్చినందులకు షాజహాన్ ను కాచుకొనియుండుటకు నా కేబదిరూపాయిలును, ఘోస్వారుభవనమున బంధింపబడిన దారానుకాచియుండుటకు రహీం కేబదిరూకల నిచ్చుచున్నారు. కాని యేబదిరూక లీరోజులలో సువారములకె సరిపోవుటలేదు.

ఫకీ:—(నిర్ఘాంతపోయి నిలువబడుచు. కొంతతడవునకుతనలో) అక్కటా ! దారాప్రభువు నిందుబంధించియుంచునని గంపెడాసతోవచ్చితిమి ! ఎంతవిషాదము ! తానొకటి

తలంచిన దైవమొకటి చేయుచున్నాడు. కానిమ్ము-  
 పాజహాన్ చక్రివర్తినైన నొకసారిచూచి పోవచ్చును.  
 (ప్రకాశముగా) బిడ్డా! నీవొరంగజీబు చక్రివర్తిజేసిన  
 సేవ కాయల్లాసంతపించును.

ఖుస్రా:- (వెనుకకుదిరిగి) మీరట్లు నిలువబడిపోయితిరేల!  
 ఫకీర్ సాహేబ్! త్వరితముగరండు. మిమ్ము గోటలో  
 విడిచి నేనుమరల త్వరగరావలెను. పాజహాన్ కాషధ  
 మొకగడియలో ధిల్లీనుండివచ్చును.

(ఇరువురు నిష్క్రమింతురు.)

తెరపడును.

—\*—  
 3వ రంగము.

(అగ్గోకోటలోని బందిఖానాప్రక్కనున్న మసీ  
 దులో పాజహాన్ సమాజుచేసికొని మెల్లగా, నడుమువంగ  
 కర్రనూతగగొని నడిచివచ్చుచుండగ ఖుస్రా ఫకీరులు  
 ప్రవేశింతురు.)

ఖుస్రా:- ఫకీర్ సాహేబ్! అతడే పాజహాన్ ప్రభువు మీరాతని  
 దర్శించి యిచ్చటనే సమాజుకూడ జేసికొనుచుండుడు.  
 నేనుమరల నిష్పడవచ్చెదను. (అనిఖుస్రా నిర్గమించును).  
 ఫకీ:- (ఖుస్రా) పోయినవెంటనే పాజహానునుసమీపించి కన్నీ-  
 రుడుడిచికొనుచు) ప్రభూ! “అస్సలామాలేఖుం”

పాజ:—(మొగముమెల్లగ పైకెత్తి హీనస్వరముతో) ఆ...  
లే...ఖం...సలాం. మీరెవ్వరొ దైవభక్తులవలెను  
న్నారు. మిమ్ముజూడగనె నాకొకపవిత్రమైన యాత్మ  
బంధువుడు వచ్చినట్లున్నది.

ఫకీ:—(అటునిటుఁజూచి) ప్రభూ! నేను మీయాశ్రితుఁడనగు  
పండితరాయలను. మీరిచ్చట బంధింపఁబడిన విషయ  
మును దెలిసికొని మిమ్ముఁజూచుటకై వచ్చితిని. మీరు  
నన్ను పండితరాజ పదవియందు నియోజించినప్పుడు  
నాకొసఁగిన ముద్రికయిదిగో. (అని తనజేబునుండి ము  
ద్రికనుదీసి పాజహాన్ కిచ్చును.)

పాజ:—(ముద్రికనుగ్రహించి, కన్నీటితో గద్గదస్వరముతో)  
హా! పండితరాయా! ఎంతకాలమునకు నిన్నుమరలజూ  
చితిని! నీవిక్కడి కెట్లురాగలిగితివి. ఈగనైన రాసీయ  
కుండ మహమ్మదుషాను, ఖుస్రా నిచ్చటఁగాపుంచెనే!

పండిత:—ప్రభూ! ధనమునకు దాస్యముసేయని వారెవ్వరు?  
మీరునాకొసఁగిన రత్నసంచయము నావద్దనుండ ఖు  
స్రావంటి లంచగొండియ్యద్యోగులను వశపఱచుకొను  
టెంతటిపని? నేఁడొరంగజేబు జన్మదినము. దారానుబట్టి  
తనకప్పగించినందులకై మాలికజీవనునకీరోజు నొరంగ  
జేబు విందుచేయుచుండుటచే మహమ్మదుషా ఢిల్లీకి  
బోయెను.

షాజ:—ఏమీ! పండితరాయా! మాలికజీవనుదారాను బట్టు  
కొని యారంగజీబున కప్పజెప్పెనా! అహా! కుమా  
రా! నీకెట్టిదుర్గతిపట్టెను! సులేమాను సిఫీరులగతి యే  
మయ్యెనోకదా!

పండిత:—సులేమా నొంటరిగ బంగాళమునుండి దారాప్రభు  
వును గలసికొనుటకై లాహోరువచ్చుచుండ కాశ్మీర  
రాజగు పృథ్వీసింగాతని బట్టుకొని యారంగజీబున  
కప్పగించెనట. సిఫీరుప్రభువు నావద్దనున్నాడు. మి  
మ్మును దారాప్రభువునుగూడ నిందుబంధించియుంచు  
ననియెంచి మీయిరువుర నిందుండిదప్పించుటకై వచ్చి  
తిమి. ప్రభూ! మాలికజీవనుచే పట్టుకొనబడిన దారా  
ప్రభునియుంగరమిదిగో. (అని దారా యుంగరమును  
షాజహాన్ కిచ్చును.)

షాజ:—జగన్నాథా! ఏమిసీస్వామిభక్తి! మొగలాయిషామా  
జ్యమున నీవంటిపవిత్రచార్మిత్రునింకొక్కని గనివినియె  
ఱుంగను. దారా యీకోటయందు బంధింపబడినట్లు  
కనుపింపడు పండితరాయా!

పండిత:—ప్రభూ! దారాప్రభువును షాజాహాన్ బాదులోని ఖా  
స్పూరుభవనమున నారంగజీబు బంధించెనని ఖుసూ  
వెల్లడించెను. సులేమానుజాడలింకను దెలియలేదు.

షాజ:—అట్లున్న పండితరాయా! నాకైమీరువగవకుడు. నన్ను  
దప్పించుటవలన నేమిలాభము? మీరెట్లున్న దారా  
సులేమానులను దప్పించుటకై యత్నింపుడు.

పండిత:-నేనిక సెలవుతీసికొనెదను. మరల నీజన్మమునకు మీ  
దర్శనముజేయుట తటస్థించినది. ముప్పదిసంవత్సరము  
లఖండవైభవముతో ననిర్భయమణిగణ విరాజమానమగు  
మయూరసింహాసనము నధిష్ఠింపఁగాంచిన యీనేత్ర  
ములతో నిట్టివిపరీతావస్థయందున్న మిమ్ముజూచుట  
నాదురదృష్టమెకాక హింసాదేశ దౌర్భాగ్యమనుట  
నిస్సంశయము.

శా॥ ఢిల్లీరాజ్యరమాధురంధరుడవై ♦ తీర్థిమయూరాసనో!  
త్ఫుల్లాంభోరుహరత్నకర్ణికపయి ♦ తూఁగాడునీమేను నేఁ  
డల్లాడెంగద లోహదండకృతకూ ♦ బాగారవాటంబులో!  
నల్లా ఘోరవిపత్తుపాల్పడితివ ♦ య్యా!మాజహాన్ భూవరా!॥

సీ. భువనమోహనహజ ♦ భవననిర్మితినికుఁ  
బ్రియురాలిపైనున్న ♦ ప్రేమఁజాట!  
వేయికన్నులఱ్ఱెడు ♦ వీక్షింపవేఁగైన,  
బర్హిసింహాసన ♦ ప్రభలువెలుగ॥  
మయవిశ్వకర్మలు ♦ మలచితిర్చినరీతి,  
నలదివానైఖాన్ మ ♦ హాలుచెలంగ!  
భోజమహారాజ ♦ తేజంబునీయందు,  
బహుకళాపోషణ ♦ పటిమమెరయ!

గీ॥ పైసకొకనేరు బియ్యమ ♦ బృంగఁబ్రజల  
గాంచినీరాజ్యమందు న ♦ మ్మించినాడ!

వట్టిసిగిట్టిదుర్గతి ♦ పట్టుకెల్ల!

భరతవర్షంబు పరులచే ♦ బడుటకకట!"

షాజ:- (కన్నీరుగోటితో జిమ్ముచు) పండితరామా! నేనింకను

నెట్టివిపత్సరంపరలనుగాంచుటకై జీవించియుంటినోకదా!

(ఇంతలో ఖుస్రాు ప్రవేశించి యొకద్రావకపుబుడ్డినియొక చక్కనిదంతపుఁబెట్టెను బట్టుకొనివచ్చి షాజహాన్ముందుంచి)

ఖుస్రాు:- ప్రభూ! మీరుప్రతిదినమును దీసికొను యశావధ మిదిగో. ఈదంతపుఁబెట్టెను మీకమ్మని యశారంగజీబు చక్రవర్తి పంపిరి. (అనిచెప్పి ఫకీరునుమెల్లగా నీవలకు చేయిపట్టుకొని తీసికొనివచ్చి రహస్యముగ) ఫకీర్ సా హేబ్! ఆపెట్టెలో నేవియో విలువగలబహుమతు లా రంగజీబు తనజన్మదినమునఁ దండ్రికిఁబంపెను. షాజ హాన్ మీ కేమైనఁబారితోషికమునీయగలఁడు మీరిచ్చుట నెయుండుడు. నేనుమరల నిప్పుడెవచ్చెదను.

ఫకీ:- (ఖుస్రాుభుజముపైఁ జేయినైచి మెల్లగా) బిడ్డా! నా కేమైన నాప్రభువిచ్చినచో నదిసీకెయిచ్చివేయుదును. నావంటి ఫకీరులకు బహుమతులెందుకుబాబా! నీవుపోయి మరల త్వరగరమ్ము. నేనిచ్చటనేయుండును.

ఖుస్రాు:- (ముఖమువికసింప చిటునగవుతో) ఫకీర్ సా హేబ్! ఆపెట్టె చాలబరువుగనున్నది! నాభావియభివృద్ధి యంతయు మీది. నేనింకను నింటికిఁబోలేదు! నేను వచ్చు వఱకును మీరిచ్చట నెయుండుడు. (అనివెడలిపోవును).

షాజ:-పండితరాయా ! ఖుసూ) వెడలిపోయెనా (అని మెల్లగ నడుగుచు).

పండిత:-(తనలో) అహా ! దిగంతవిశ్రాంతకీర్తితో నిరంకుశ ముగ నీవిశాలమొగలాయిసామ్రాజ్యము నేలిన సార్వ భౌముఁ డొకచిన్నజైలధికారి కింతభయపడవలసి వచ్చె ను! మానవజీవితములోనిమార్పున కవధియుండదుకాఁ బోలు! (ప్రకాశముగా) ప్రభూ! వెడలిపోయెను.

షాజ:-(మెల్లగా) పండితరాయా! ఇంతకాలమున కౌరంగజీబు నకునాపైనభిమానముకలిగినది. నాకేదియోకానిక నం పెను. ఈదంతపుపెట్టి మా నదీరా వివాహసమయము నం దమూల్యాభరణములిందుంచి, రాణాజగత్సింహుఁ డు నదీరాకు బహుమతిగానిచ్చెను. (అనిచెప్పుచు, పెట్టెనుగట్టియున్న బంగారుజెరీత్రాశ్శును మెల్లగావిప్పి, పెట్టెనుదెఱచిచూచి, కెవ్వననఱచికిందఁబడిపోవుచు).

పండిత:-(ఆశ్చర్యముతో నాపెట్టెనందుకొని. అందు ఖండింపఁ బడిన రక్తసిక్తమగు దారాశిరమునుజూచి నిశ్చేష్టుడై, కొంతవడికిఁ దెప్పిటిల్లి) అహా! ఏమిది! దారాప్రభు శిర మా! ఇదికలయా! నిజమా! అకట! ఎంతమోసము! ఎంతఘోరము! ఛీ! ఇట్టిమతాహంకారసంక్షోభితరాక్ష సరాజ్యమునందింక నేనుజీవించియుండుట దుర్భరము! ఇదికర్మభూమియా! లేక మహాశ్రమమా! దయా, సత్యశౌచములులేని మానవసంఘము నీభారతవర్ష మెల్లఁ



భరింపుచున్నదో! ఈఘోరదృశ్యమునుజూచి షాజహాన్  
 ప్రాణములు విడిచెనుకాబోలు! కటకటా! యఖండ  
 త్యాగమూర్తులనందగు దారాషాజహాన్ చక్రవర్తులు  
 పరలోకవర్తులైన నేనిక నీయార్యావర్తనమున నెట్లు  
 వర్తింపగలను! అదిగో చల్లని యాయమునాతరంగిణి  
 తన పవిత్రవీచికాహస్తములతో సన్నాహస్వనించుచు  
 న్నది. ఈదారాప్రభునిశిరముతో నేనందుబ్రవేశించిన  
 నాలోకోత్తరునిలోకాంతరమునందైన గాంచవచ్చును.  
 (అనిదారాశిరముగలపెట్టెను జంకనిడుకొని షాజహాన్  
 నుండుసౌధముపైకరుగుచు వెనుకకుజూచి) ఆ! ఏమిది!  
 నన్నెవ్వరొ వెనుకకులాగుచున్నట్లున్నది! దారాప్రభు  
 వా! కాదుకాదు! ఈపెట్టెయందాతని శిరమున్నదె!  
 సిఫీరా! కాదు! సిఫీరిక్కడి కెల్లవచ్చును? (మరల రెం  
 డడుగులు ముందుకువైచి వెనుకకుదిరిగి) ఏమిది! నన్నె  
 వ్వరొ వారించుచున్నారు! (తలపైకెత్తి కొంచెమాలో  
 చించి పెట్టెలోనిశిరమువంకజూచి) దారాప్రభువుకావ  
 లేను! ఔను! నేనాతనితో బారసీకమునకువచ్చెదనన్న  
 నన్నవలదని, తనబిడ్డలకొఱకై వెనుకకు మరలించెను!  
 నేనీయమునయందుబడినచో తన తనయుడగు సిఫీరు  
 గతి యేమగునా యని కాబోలు నన్నీ యరమోడ్చు  
 నేత్రములతో నివారించుచున్నాడు. (అనికొంచెమాగి)  
 కానిమ్ము! నేను నాప్రియ ప్రభునికైచేయవలసిన కడు

సారికర్తవ్యమును నెఱవేర్చి, యాతఁడీశరీరమునుబోషించిన ఋణమును ధీర్చి కొందునుగాక. (అని దారాశిరము కల పెట్టెతో నిష్క్రమించుచు, నచ్చటఁబడియున్న చక్రివర్తినిజూచి) హా! చక్రివర్తి! నేటితో నీయప్రతి హతప్రతిభాసము స్త్రేషము నేలపాలయ్యెనా!

నీ॥ టాజనుహాల్కన్న - రాజిల్లుపొందుము

సల్మానుసఖ్యమే - సరణిఁజేరు? ।

కోహినూర్వజ్రంపు - కొమరు తేజముమించు,

నీప్రజారక్తియే - నీడడాగు? ।

నెమిలిసింగపుగడ్డె - విమలకాంతులగేరు,

నీదుకళాప్రాధి - కేదిదిక్కు?!

మొగలసామ్రాజ్యంబు - మిగులవైభవమొంద,

నేలినపౌరుషం - బేలఁగూలె?!

అంతయునుబోవ నీవిట్టు - లాగ్రకోట!

నడఁగియున్న నీస్రియ పుత్రుఁ - డైనదార!

శిరముఖండించి కానిక - సేసె నహహా! ।

ఔర! ఔరంగజేబ! నీ - వాడు కొడుకు॥.

(అని నిష్క్రమించును)

(తెరపడును).

## 4 వ రంగము

(టాజమహాలువద్దనున్న చిట్టడవియం దొకపర్ణకుటీరమున)

(1) సిఫీరువకో (2) ఫీరోజు (3) హైబత్ ఖాన్ (4) మాధవుడు (5) మహాదేవుడు అందఱును ఘోరవేషములతోనుండికూర్చుండియుండ పండితరాయలు దంతపుపెట్టెను జంకనిడుకొని ప్రవేశించును.

పండి:—(తెరలోనుండియె)

శా॥ లేరాపుత్రులు! లోకమందుపితరుల్లేరా! మహాద్రోహులై!

శ్రీరాజ్యంబులకై బరస్పరశిర-శ్చేదంబుగావింపరా!

బేరా! యీక్రియ! నేకగర్భజనితుండొనన్న ద్వేషంబెదన్  
బ్రోరేపక దలదెంచి తండ్రికిసమ-ర్పింపంగ లేడెవ్వరున్॥

బిడ్డా! సిఫీరూ! చాలమోసముజరిగినది! మీతండ్రిశిరమునుఖండించి యీదంతపు పెట్టెయందుంచి మీపిన తండ్రి మీతాతకుఁ గానికగనంపెను!

సిఫీరు:—(ఆత్మరతతో లేచి పండితరాయుని చేతియందలిపెట్టెలోని తండ్రిశిరమునుజూచి) హా! తండ్రి! (అని కేకవైచి మూర్ఛపడి క్రిందఁబడిపోవును)

పండి:—(కన్నీరుగోటితోఁజిమ్ముచు పెట్టెలోని దారాశిరమును వక్షస్థలమున కదిమిపట్టుకొని) అక్కరా! దారాప్రభూ! అట్టి చక్రవర్తిగర్భమునఁబుట్టి తుదకిట్లులైతివా!

మ. ప్రకటాదిత్య సమానపూర్ణరుచిమ-దృత్వప్రిభాళీచక !  
 చ్చకితాశాంత విరాజమానమగునా-చంచత్కిరీటంబుతో!  
 వికచాంభోరుహపత్ర) నేత్రములతో-వెల్లొందు నీమస్తకం!  
 బకటా! యట్టికఠోరకర్కశ కుఠా-రాఘాత మెల్లొర్చెనో!!

సీ॥ మంటజ్ మహల్ దేవి-మాటిమాటికిదేని

మూక్కని యానంద-మొందగలిగె!  
 హంసతూలికమించు-యానదీరాసతి  
 యంకంబు నేది య-లంకరించె!  
 షాజహాన్ ప్రభువర్యు-సకలసామ్రాజ్యంపు  
 భార మెద్దానిపై-బఱపనెంచె!  
 సాధుసజ్జనపాలి సన్నతుల్ సేయంగ  
 వినయవిప్రమమై-వెలసెనెద్ది!  
 అట్టి దారవకోశిర-మకట! తమ్ముచి  
 డాసురమ్ముగ ఖండించె-నన్నయనక!  
 రాజ్యకాంక్షలు మనుజుల-రాక్షసులుగ!  
 మార్చి చేయించు నన్యోన్య-మారణంబు!!

సిఫీరు:—(ముఖపై మహాదేవుడు తనకక్షపాలయందలి నీరు  
 చల్ల నాతడుమెల్లగలేచి) హా! పండితరాయా! (అనిపం  
 డితరాయుని కౌగలించుకొని) నాకెవ్వరుదిక్కు! నేనీ  
 జీవితాంతమువఱకు నీఫకీరువేషముతో నుండవలసిన  
 దేనా! అన్నా! సులేమాను! నీగతియేమయ్యెనోకదా!

మహాదేవుడు:—(సిఫీరుచేయిపట్టుకొని) సోదరా! విచారింపకుము. మీపినతండ్రి నీతండ్రిని నీయన్నను ఖాన్పూరుభవనమునందె బంధించి యిరువురనొక్కసారి జంపించెను దారాపభ్రవు శిరోవిహీనమైన మొండెము నాపభ్రువెక్కెడు యేనుగుపైనుంచి యూరేగించి, తుదకామొండెమును హుమాయూన్ గోరీయందు సమాధిజేయించెను. అదృశ్యమునుజూచిన హస్తినాపుర జనులదుఃఖము వర్ణనాతీతముగ నుండెను.

సిఫీరు:—అన్నా! సులేమాను! నన్నిట్లాంటిగవిడిచి నీవు మన తల్లిదండ్రుల వద్దకుఁబోతివా (యనిమూర్ఛబోవును.)

పండి:—శా॥ ఆహా! రాజులుపుట్టరేభువినిఁ జేయన్లేదె యు

ద్దంబు? రా!

జ్యేహాక్రాంత దురంతచింతనో మదిన్—యేణాక్షికై  
మోహమో!

బాహాబాహినిజోరరే! యిటులనే—భాతృవృత్తలనన్త  
త్సర!

గ్రాహావిష్టనికృష్టచిత్తత వృధా—కంఠంబులంగోసిరే॥

(తనలో) ఆహా! యీపసికూనయగుసిఫీరు దారుణవిషత్పరం పరాఘాతచేతస్కంధై హృదయము చాలచెదరియున్నాడు ఇతని నేమిచేయవలెనో తోచుటలేదు.

సిఫీరు:—(ఇంతలో సిఫీరు తెలివొంది) హా! సోదరా! నన్నెవ్వరికనాదరించువారు!

పండి:- (మెల్లగ) బిడ్డా! సిఫీరు! నీవుభయమందులేల? నీవునువీ  
రుడవు. నీతల్లివీరవనిత. నీతల్లిపరమభక్తాగ్రేసరుడు.  
నీవుధైర్యమునవలంబించి, నీతల్లిడిశిరమును గొనిపోయి  
యీదివ్యమైన టాజమహలునందు సమాధిచేయుము.  
నీవంతటితోనీతల్లిదండ్రులకుఁ బూర్తిగ ఋణముదీర్చిన  
వాడవగుదువు. లెమ్ము. దిగులొండకుము. నేనింకను  
మిగిలియున్నాడను. మనలనిరువుర నీవిశాలభారతవర్ష  
ము భరింపకపోదు. నీతండ్రిశిరమును గైకొనుము.

సీ॥ సకలశాస్త్రాభ్యాస-సంస్కారమొందిన  
శిరము విజ్ఞానవి-శిష్టశిరము|  
సర్వరసామోద-సారభ్యమెఱిగిన  
శిరము బహువిబుధా-శ్రితము శిరము|  
సకలకళాపూర్ణ-సారమా శిరమిది  
నిఖిలమతార్థైక-నియమసీమ|  
సాంద్రకృపామృత-చంద్రికాఘనసార  
మాశ్రితకవిచణ్డ-రాశికిరవు|

గీ॥ జనులఁబోషింప కల్పభూ-జంబుపగిది|  
మొగలసామ్రాజ్య ఫలముల-మోవదగిన|  
శిరము ఘోరతరముగ దాఁజీతబడుట|  
కేమిజెప్పదు విధికోట-గాముగాక ?॥

(అంతదాఁర్తాశిరమును దంతపుపెట్టెయందుంచి సిఫీరునకిచ్చుచు తనజేబునుండి నాలుగురత్నములనుదీసి యరచేయియందుంచికొని)

మ॥ వినుఁడివ్రజములార ! మీకతినతా-విరూఢితి యౌరంగజీ!  
 బునకానాఁడెహృదంతరాశమునసం-పూర్ణంబుగానబ్బె!మీ!  
 ఘనమాకాంతుల వెల్లిగొల్పుచు కడున్-గర్వంబుతో  
 నిశిరం!

బున మీరిట్టిక జన్మసార్థకముగా-పుష్పంబులై బొల్పుడి !!  
 అని యా నాలుగురత్నములను దారాశిరముపై నుంచి  
 పెట్టెను సిఫీరునకిచ్చును.

సిఫీరు:—(పెట్టెనుదీసికొని ఫిరోజుహైబతులు వెంటరా, టాజ  
 మహాలులోనికి బోవును )

మాధవుడు:—గురువరా ! అగ్బరుచక్రవర్తివలెనే దారాప)  
 భువుకూడ చక్రవర్తియై హిందూమహమ్మదీయవిజ్ఞాన  
 సామరస్యతఁ జేకూర్చి దేశమునందుఁ బెచ్చుపెరుగుచు  
 న్న సంఘద్యేష మత ద్యేషముల సంతరింపఁజేయు  
 నని మనమాసించితిమి.

పండి:—మాధవా! అగ్బరుకర్తవీరుఁడు. దారాకేవలత్యాగి.  
 అగ్బరు కపికిశోరన్యాయముగ తనయాదర్శమును గాఢ  
 ముగఁబట్టుకొని సాధింపఁగలధీరుడు. దారా తనసర్వస్వ  
 మును బిల్లికూనవలె తల్లియగు దైవమునకెవదలిన

విరాగి. త్యాగులకు రాజ్యసంపదలందభిలాషలేదు. అట్టి వారికి రాజ్యభోగము లెట్లుపట్టును? కర్మయోగులుమా త్రమే యిహపరములను సమానముగ సాధింపఁగలరు. దారాప్రభునకు రాజ్యకాంక్ష యామహామహుని యా దర్శమగు హిందూమహమ్మదీయ విజ్ఞానసమ్మేళనము ను సాధించుటకెకాని యగ్భరువలె తన మొగలాయిరాజ్య ప్రతిష్ఠాపనము కొఱకుమాత్రమే హిందూమహమ్మదీయసఖ్య మాతఁడభిలషింపలేదు. దారాప్రభువు యోగభ్రష్టుడగు నొకభక్తియోగి. ఆతనిజీవితము కర్పూర దీపమువలె నిశ్శేషము. నిర్వ్యాజప్రేమరసానుభూతియై ప్రధానమగుస్వర్గసీమ నాతఁడు రాజ్యమునేయడగునుగాని, మహాద్రోహభూయిష్ఠమగు నీమొగలాయిరాజ్యమునేలుట కాతఁడెట్లుసరిపడును? అట్టిమహత్తరవ్యక్తికై మనమింక వగవఁబనిలేదు.

శా॥ లేదీకాలములోనధర్మ మెచటో-లీనంబుకాబోలునా!

రా! దాక్షిణ్యము! పోయెసత్య మకటా! - డాగెన్తమా

శాంతులున్!

కానీరాజ్యమునందు నిర్వృతకుస-ఖ్యం బెంతసాధించినన్!

ఈ దారాప్రభుతోనెబోయె సుఖముల్ - హిందూ

ముసల్మాన్లకుకా॥

సిఫీరు:—(ఇంతలో సిఫీరు, ఫిరోజు, హైబతులు తిరిగివత్తురు).

పండితరాయా! మాతండ్రిశిరమును మాయవ్వసమాధి యందుంచివచ్చితిమి.



పండిత:- (వికటముగ నవ్వుచు) ఔరా! ఈశ్వర సంకల్పము!  
 పాపము! మంటజ్ మహాల్ మాతకు నేటికి మరలతన  
 కుమారుని శిరమాలింగనము చేసికొనుయానంద మా  
 రంగజీబుదయవలనకలిగినది! ఈవిశ్వగర్భమండలి వింత  
 లన్నిటికన్న మానవజీవితమే మిన్నయనియెన్నవచ్చు  
 ను. మానవుడెంతయున్నతపదవియందున్న వాని జీవిత  
 మునందలి మార్పు లంత యగాధముగ నుండును. సౌఖ్య  
 మునందుకన్న విపాదమునందును, ప్రేమయందుకన్న  
 వైరమునందును, జీవప్రకృతియందలి పరిణామము శీఘ్ర  
 తరమనుట నిర్వివిదాంశము. (ఆకాశమువంకఁజూచి)  
 ఆహా! ఏమి యీలమావాస్యానిశ్చంధకారము మెల్ల  
 మెల్లఁగ నలమికొనుచున్నది!

మ॥ చరమాశాంతభవాంధకారమున విజ్ఞానాత్ములైనట్టిభా!  
 స్కరశీతాంశులుగ్రింకఁ దారకము లా - కాశంబునం  
 దోఁచుటల్!  
 ధర దారా యల షాజహాన్ ప్రభువు ల-స్తంభాండ  
 రాజ్యంబునం!  
 బరదాస్యాంధతమిస్రీబీజముల కా-వాపంబు కాఁబోల  
 నున్॥

(ఇంతటితో నీమొగలాయిరాజ్యవైభవమ స్తమించినదని  
 చెప్పవచ్చును. (టాజ్ మహల్ వైపునకుఁదిరిగి.)

శా॥ తేజోరాశి మహాప్రతాపుడు జగ-త్సింహుండులేడింక రా!  
రాజౌ నాయసఫేందుడేగె నిటుదా-రాకూతె భూభర్త  
యశా!

షాజాహాన్నప్రచంద్రుడీల్లెనుమొగ - ల్సామ్రాజ్యమిట్లు  
య్యెనో!

తాజామాల్ భవనంబ! కీర్తిగనుమా-తారార్క-చంద్రంబు  
గాన్॥

బిడ్డలారా! మనమికసీయాగ్రానువీడుదము. మాధవా!  
నీవుమహారాష్ట్రదేశమునకుబొమ్ము, మహాదేవా! నీవును  
గొల్కొండయందు మీతండ్రికడకరుగుము. ఫిరోజు! హైబతు!  
మీరుచాలావిశ్వాసముతోదారాప్రభువుచుగొల్పితిరి, అల్లాయు  
ద్దీనుదురాగతములవలన మీపూర్వులు హిందూమతమునుండి  
మహమ్మదీయులుగ మార్పబడినను మీరుభయమతస్థుల  
యందుసమానగౌరవముజూపుచు దారాప్రభువు నత్రిపేమతో  
గొల్పిరి. మీరిక మీనివాసములకుబోయి యాలుబిడ్డలతో  
మీజన్మస్థానము కీర్తికరముగనెగడునట్లు మెలంగుదురుగాక!  
పాపమీసిఫీరు! మిగులదిగులొందియున్నాడు. ఇతడు పసి  
వాడగుటచే మనోదార్ధ్యమునుగోల్పోయెను. నేనీబిడ్డవిషయ  
మై కార్యశేషమును ముగింపవలసియున్నది. పోయివచ్చెదను.

(అందరు నిష్క్రమింతురు)

(తెరపడును.)



## 5 వ రంగము.

ఢిల్లీకోటయందు సూర్యాస్తమయానంతరము, రోషనారా తనసౌధమునందొకగదియందుఁగూర్చుని యెద్దియోనాలోచించుచుండ సేవకుఁడుబ్రవేశించి.

సేవకుఁడు:—బీగంసాహిబా! ఎవరోయిర్వురు ఘోరీలు మిమ్ము దర్శించుటకైవచ్చి నగరివాకిటనున్నారు.

రోషనారా:—వారెవ్వరొ తెలిసికొనలేదా ?

సేవ:—వారిలో నొకఁడు బెద్దవాఁడు. రెండవయితఁడు పిన్న వయస్కుఁడు.

రోష:—ఎందులకైవారువచ్చిరొ యరసిరమ్ము.

సేవ:—(నిర్గమించి కొంతవడికి మరలఁబ్రవేశించి యొకయుంగరమును రోషనారకిచ్చును.) అమ్మా! ఆయిరువురలోఁ బెద్దయగుఘోరీ మిక్కిలియుంగరమునిమ్మనిఁ జెప్పియిచ్చెను.

రోష:—(ఉంగరమునందుకొని) సేవకా! ఆ యిరువురను లోనికిఁదీసికొనిరమ్ము.

సేవ:—(ఇరువురుఘోరీలతోమరలవచ్చి రోషనారాబీగమునకు సలాముఁజేసి వెడలిపోవును)

రోష:—(చిఱునగవుతోదలపంకించుచు) పండితవర్యా! చాల కాలమునకు మీదర్శనమయ్యెను. మీరింతకాలము నెక్కడనుంటిరి? మీరుచాలవేషములుధరింపఁగలరుకాఁ బోలు (అనిమందహాసముఁజేయును).

పండిత:-అమ్మా! మాకెందమునఁ బొట్టగడచును. మేమెంత నిగూఢముగనున్న సంతమేలు. మాకు వేసముల కే లోటునులేదు. చక్రవర్తులకును జక్రవర్తినులకును మాత్రమొక్కట వేషముండవలెను. లేకున్న వారికిఁ జరుగుబొటుకుదురదు. వారికిరాజ్యమొ శిరశ్చేదమొ! రోష:- (శిరమును-బైకెత్తి తలపంకించుచు) పండితరామా! నాడుమీకునే జేసిన వాగ్దానమును మరువలేదు. మిమ్మె న్నట్టికైన సకారవముగఁ జూచుటకు మా యశారంగ జేబు నొప్పించెదను.

పండిత:- (వికటముగనవ్వుచు)

శ్లో॥ “పురాసరసిమానసీ వికచసారసాలిస్థలత్పరాగసురభీ  
కృతేషయసి యస్యయాతంవయః!  
స పల్వలజలేఽధునామిలదనేక భేకాకులెమరాళకులనాయ  
కః కథయ “భోః” కథంవర్తతాం?”

ఉ॥ హాటకపద్మపండరుచి-రాంబువిభాసితమానసంబునం ।  
గోటిసపక్షలందుఁ దగు- కూర్మిదలిర్పమెలంగినట్టి యా!  
నీటగురాజహంస మింక-నీరసపల్వలవారి శోత్రముల్ ।  
బీటలువారగావదరు-భేకనికాయమునం జరించునే?॥

బీగంసాహిబా! నాకింక నీమొగలాయిరాజ్యమునందు గొలువుచాలు! నాకొక్కటియెకోరికగలదు. దానినిమీరుచెల్లించుమని వాగ్దానముజేసినచో నా జీవితశేషమును శాంతముగ గడపగలను.

రోష:—మీరట్లనవలదు. అల్లాసాక్షిగ మాసోదరుడు మిమ్మా  
దరించునట్లు నేనొడబరచెద.

పం:—శా॥ అమ్మా! మీరిక నెన్నిజెప్పినను మీ-యారంగ  
జీబెన్నడున్!

మమ్మున్నమ్మునె? యేటిమాట! కనమే?—మాడ్చా  
ల మానోటనే!

కృమ్ముంగాదె కిశోరమూషికములన్— రాగంబుతో  
నిర్దురన్!

నెమ్మింజూచునెనొక్కరీతి ? నెదలో—నీసోదరుం  
డట్లెగా!!

నేను దారా ప్రభువుమిత్రుడనని యాతఁడెట్లుమఱచును?

రోష:—అట్లయిన మీకుఁగావలసిన యుపకారమెద్దియొ వచిం  
పుడు. దానిని నెరవేర్చి నాప్రతిపదీర్చెదను. మీరుసం  
దేహింపవలదు.

పండి:—ఈపసికూన దారావంశమునకు నిలచియున్న బాల  
కుడు. వీనినైనమీరభివృద్ధికిఁదెచ్చినఁజాలును. ఈతఁడు  
చాలమెత్తని మనసుకలవాఁడగుటచే నాతనికితటస్థిం  
చిన యాపదలను దట్టుకొనఁజాలక దిగ్భ్రమఁజెందియు  
న్నాడు. పాజహాన్ చక్రవర్తి మనుమఁడొరుల కూడిగ  
ము చేయుటతగదని మీకప్పగించిపోవుటకై మరల  
నీకోటయందడుగిడుట తటస్థించెను.

రోష:—అట్లనా! పండితరామా! మీరెంతకైనసమర్థులు!  
 (అని ఘోషముననున్న సిఫీరునుజేరచీసి కన్నీరుగో  
 టితోఁజిమ్ముచు, గద్గదస్వరముతో) బిడ్డా! సిఫీరు! సీవు  
 భయపడకుము. నిన్నొరంగజీబేమియుఁ జేయకుండఁ  
 గాపాడెదను. పండితరామా! మీరు వీనికైవగవకుఁడు  
 మాయారంగజీబుకుమార్తె జబ్బతున్నీసాను వీనికిచ్చి  
 వివాహము చేయించెదను.

సిఫీరు:—(రోషనారాను కొంగలించుకొని) అత్తా నా కెవ్వరును  
 లేరు ఈపండితరాయలు నన్ననేకయాపదలనుండిగాపాడి  
 మీవద్దకుఁ గొనివచ్చెను.

పండి:—అమ్మా! నాకు సెలవొసంగుఁడు.

రోష:—పండితరామా! మీవంటి యమృతమేధానిధి నీమొగ  
 లాయిరాజ్యము పోగొట్టుకొనుట చాలవిచారకరము.

పండి:—తల్లీ! ముప్పదిసంవత్సరములు మీరాజ్యమునందుఁ బ్రే  
 మతత్వమును స్థిరపునాదులపై భారతవర్షమున హిందూ  
 మహమ్మదీయ విజ్ఞానసమ్మేళనముచే నూతనోత్తేజము  
 నెలకొని, మొగలాయిరాజ్య మనితరసామాన్య వైభవ  
 ముతో విరాజిల్లుటకై దారాప్రభువును నేనును జేసిన  
 శాంతియుత ప్రయత్నములు దారా శిరోనికృంత  
 నముతో సంతమయ్యెను. నేటి కాప్రభుతనయుని దు  
 స్థితిచూచియైన మీహృదయము కరఁగుటఁ జూడగలి  
 గితిని! హృదయపరితాప సంజనితబాష్పాకుల నేత్రము

లతో దీనులనుజూచువాడై నిజమగుపీరుడు. ఏనాడు మనమట్టి కన్నీటిబిందువొక్క టీశ్వరుని పాదారవిండు ము సందుంచగలుగుదుమొ యాముహూర్తముననె మన మాయల్లాను గుర్తింపఁగలము. అదియె మానవు డొనరించు విద్రోహములకు బ్రాయశ్చిత్తము. అమ్మా! మీకానాడు నేజెప్పిన ప్రేమతత్వపరిపాక మిదియె.. భారతవర్ష మెన్నడును గొడ్డువోవదని గ్రహింతురు కాక. ఆర్షవిజ్ఞానమెనశించినచో నీవట్టిమట్టి కర్మభూమి యెట్టగును? తాత్రప్రేమరసా విష్కృతతేజములతో గురుక్షేత్రబృందావనములందు మాకృష్ణభగవానుడు పూరించినపాంచజన్యవేణునాదములధ్వను లీయార్యా వర్తమునందలి ప్రతియణువునందును విలీనమైయున్న వని మీ మహమ్మదీయులు గ్రహించు శుభముహూర్తమురాకపోదు. సెలవిండు. (అని సలాముచేసి పండిత రాయలు ముందుకువచ్చును అంత రోషనారా సిఫీరుల కును, పండితరాయలకునుమధ్య తెరపడును. పండిత రాయలు పట్టణమువైపుజూచి). ఏమీ! ఈహస్తినాపుర మిట్లు పాడువాటియున్నదే! అక్కటా! షాజహాన్ చక్రవర్తి! నీవిభవముతోడనే పురవైభవముగూడ సంతరించినదికాబోలు ఆహా! దారాపగభూ! నీవలె నిక నీకరిపురవాసులఁ గాంచువారెవ్వరు?

ఉ॥ నీకృపతోడ నీడుగన-నేరము మున్నొకచిన్నిపక్షితో॥

మాకముజేసియిచ్చెసిబి-తూగినమాత్రమే మేనికండలన్ ।

లోకులనుద్ధరింపగ ని - నుం బలెశ్వరమునొడ్డుజాలెనే? ।

లోకమునందు నేయుగము-లోగనమిట్టికండిది చాగములో॥

చీ ! మతముకొఱకింతరక్తపాతమా! ఇంత ద్వేషమా!

మ॥ మతమెన్నంగ మనోవికాసమునకై-మాతృర్యనాశంబుకై !

వితతజ్ఞానవిభూతికై జగతిలో-విశ్రాంతికై ముక్తికై ।

గతియైయుండగ నిట్లుమానవులు యు-క్తాయుక్తశూన్యా  
త్ములై॥

మతవైరంబునజావ వారికెటుసం-ప్రాప్తించుస్వారాజ్య

ములో? ॥

నేనిల్లుబయలువెడలునప్పుడు మాతల్లిగారితో

శ్లో॥ ఢిల్లీశ్వరోవాజగదీశ్వరో వామనోరథానూరయితుం

సమర్థః॥

ఆన్యైర్నృపాల్లైపరిదీయమానంశాకాయవాస్యల్లవణాయ

వాస్యాత్ ॥

అనినామాతృభూమిని మాతనువీడ్కొంటిని ఢిల్లీశ్వరు

సేవయైనది.

మ॥ జననంబందినదాదిగాగ స్వకులా-చారంబులందీర్చి స

జ్ఞసంఘంబులుమెచ్చరాజసభలన్-సంగీతసాహిత్యశా।

స్త్రనికాయముద్రచ్చిధీరుండగు పా-జాహాన్ మహీనా.

ధుండొ॥

నన సాచివ్యముగంటి దేహమికనీ-కర్పింతు లక్ష్మీపతీ॥



అహా! జగత్ప్రభూ! నీసేవయందున్నయానందము నన్నిక  
నొందనిమ్ము.

నీ॥ ఇలలోనఁ దినలేదె? - యింపెనగు మృద్వీక

మెక్కంగలేదె? యా-చక్కెరలను॥

చక్కని చిక్కనా - వెక్కసంబగుదుగ్ధ

మానితిగాదె? నీ - వాదరమున!

స్వర్గలోకానకు - నిర్గమించినవేళఁ

జూఱుగొంటివికాదె? - సుధనుగూడ! ।

రంభాధరామృత - జృంభణల్ జవిగొంటి

పలుమారు నీ భవ - భ్రమణమందు ।

నిక్కమాడుము జీవంబ! - యెక్కడైన ।

దివ్యసుధకన్న మాటికి - దేటయైన!

కృష్ణపదమాధురీధురి - గీలుకొల్పు!

తీపు నేపును రుచిగంటె! - దాచవేలె? ॥

శా॥ సేవాసక్తియెసంగెనేని మనమా! - శ్రీసీనాథుసేవింపుమా!

భావప్రీతిచెలంగెనేని నియతి - న్భావింపుచక్కాయుధున్!

నీవాలాపముసేయుచో మధురిపు - న్నిర్తింపు మేప్రీదు  
యా!

జీవన్ముక్తినిఁగోరుదేనిఁ గనుమా-చిత్తంబ! సర్వాత్మకున్॥

భారతమాతా! నాకనుజ్ఞనిమ్ము.

ఉ॥ చంద్రుడు సూర్యుడున్ మహిత - సాక్షులుగాఁగ సచిం  
తుఁ దప్పకీ!

సాంద్రసముద్రగర్భమునఁ - జక్కనిముత్యము పుట్టునట్లుగా  
సాంద్రయ తామసంబు లటు - దప్పినయంతనె కాలగర్భ  
మం!

దాంధ్రులుపుట్టి యీభునిని - హైందవజాతికివన్నెవెట్టె సిం  
హేంద్రపరాక్రమోద్ధతి మ - హీవలయంబున దుష్టశిక్ష ని  
స్సంద్రతఁజేసి శిష్టులను - దాత్తతగాంచుచు దేశమాతకై!  
చంద్రుడుతారకంబు లటు - సప్తగిరుల్లలకాలమంతయున్  
సేంద్రసురాసురుల్వొగడ - సేవయొనర్చెడుఁగాత

భక్తిమై!!

జైహింద్.

(తెరదింపవలెను.)

పంచమాంకము సమాప్తము!

దారాషకో - సమాప్తము.











